முருகன்‌ அருள்‌ வெளியீடு-3 
அல்டுல்டல்டல்ல் ஓரி கத கத கக கத கு லல்ல ஒர தக்கது க த்கக்க்க்‌. 


உ 


நக்கீரர்‌ அருளிய 


திருமுருகாற்றுப்படை 


(உரையுடன்‌ ) 


7 


அரிசிக்கு வடக அல்ல ல்லி ல்ல்ஸ்ல்‌-சன்லில்ல்ல்றில்லிடுல்லிச் ககம ௮௮ மில்லிலில்ல் லில்லை லல்‌ல்‌ 

உரையாசிரியர்‌ : 
வித்துவான்‌ ௪. ரா. கச்சபேசுவரன்‌, 8.௩. 


1972 


ஆ 
ஸ்‌ 
ஆ 
+ 
+ 
2 
மதத தத்த அத்தகு க கத்து குந்திக்கு தது நறு தது ௫௮ நிற நத நிறுத தது நு த்‌ 


த்க்‌ 


“* கற்றதனால்‌ ஆய பயனென்கொல்‌ £ வாலறிவன்‌ 
நற்றாள்‌ தொழாஅர்‌ எனின்‌ ?? 


“: மலர்மிசை ஏகினான்‌ மாணடி சேர்ந்தார்‌ 
நிலமிசை நீடுவாழ்‌ வார்‌ ?? 
(திருக்குறள்‌) 


ஆசிரியரின்‌ பிற வெளியீடுகள்‌ : 


கந்தர்‌ சஷ்டி கவசம்‌ (உரையுடன்‌) 


கந்தர்‌ அநுபூதி (தெளிவுரை, விளக்கங்களுடன்‌) 
இந்நூல்கள்‌ கிடைக்குமிடம்‌ :-- 


1. வித்துவான்‌ ச. ரா. கச்சபேசுவரன்‌, எம்‌.ஏ., 


“ முருகன்‌ அருள்‌ £ 
நெ. 9, சீநிவாசராகவன்‌ ரோடு, 
சீநிவாசநகர்‌, சென்னை-68. 


2. தி லிட்டில்‌ ப்ளவர்‌ கம்பெனி, 
ரங்கநாதன்‌ தெரு, 
தி. நகர்‌, சென்னை-17, 


உ 
முருகன்‌ துணை 


நக்கீரர்‌ அருளிய 


, திருமுருகாற்றுப்‌ படை 


(தெளிவுரை வீளக்கவுரைகளுடன்‌) 


உரையாசிரியர்‌ : 
வித்துவான்‌ ச. ரா. கச்சபேசுவரன்‌, எம்‌.ஏ., 
(ஓய்வுபெற்ற அணைப்‌ பேராசிரியர்‌, 
அரசினர்‌ கலைக்‌ கல்லூரி, கல்வித்துறை, தமிழ்நாடு அரசு.) 


கதி “தந்டத. ஸ்ட அதும்‌ எவனது. ராக! அதது 
1 
7 
2 


உரிமைப்‌ பதிவு] நவம்பர்‌ 1972 [விலை ரூ. 1. 


முருகன்‌ அருள்‌ வெளியீடு--8. 
முதற்‌ பதிப்பு--நவம்பர்‌ 1972 


௫ சங்கட்டாங்குண்டில்‌ 4 
ராமய்யர்‌ கச்சபேசுவரன்‌ (1909) 2 3 


NAKKEERAR’S 
THIRUMURUGARRUPPADAI 
(URAIYUDAN) 


அச்சிட்டவர்கள்‌ : 
யுனட்டெட்‌ பிரின்டர்ஸ்‌ 
3/27, பிராட்வே, சென்னை-1 


உ ச்‌ 
சிவமயம்‌ 
[ஸ்ரீ குருப்யோ ஈம: 5 


ஸ்ரீ காஞ்சி காமகோடி பீடாதிபதி ஜகத்குரு 
மீ சங்கராசார்ய ஸ்வாமிகள்‌ அவர்களுக்கு - 


ஸமர்ப்பணம்‌ 


உ 
சிவமயம்‌ 


3 ஸ்ரீ காஞ்சி காமகோடி பீடாதிபதி ஜகத்குரு 
மீ சங்கராசார்ய ஸ்வாமிகள்‌ 


ர 


ஸ்ரீ ஜயேந்திர ஸரஸ்வதி ஸ்வாமிகள்‌ 
(புதுப்‌ பெரியவாள்‌ ) 


ச 


ஸ்ர்காஞ்சி காமகோடி பீடாதிபதீ 
ஐகத்ருரு ஸ்ரீ சங்கராசார்ய ஸ்வாமிகள்‌ ஸ்ரீமடம்‌ 
காஞ்சீபுரம்‌. 


ஸ்ரீமுகம்‌ 


ஷு 

முகாம்‌: காஞ்சீபுரம்‌. \ தேதி: 2-11-72. 

பண்டைய கரலத்திய தமிழ்ச்‌ சங்கத்‌ தெய்விகப்‌ புலவ 
ரான நக்கீரரால்‌ இயற்றப்பட்ட திருமுருகாற்றுப்படை 
யானது முருகன்‌ குடிகொண்டுள்ள திருப்பரங்குன்றம்‌ முத: 
லிய ஆறுபடைவீடுகளையும்‌ முருகனின்‌ சிறப்பையும்‌ தமிழ்ப்‌ 
பாடல்கள்‌ ரூபமாக தெளிவாக்குகிறது. 

இதற்கு வித்வான்‌ ஸ்ரீ ௪. ரா. கச்சபேச்வரன்‌ இயற்றி 
யுள்ள தெளிவுரை உருக்கமான வசன நடையில்‌ தெளிவாக 
இப்பாடல்களின்‌ பொருளை விவரிக்கிறது. 

மேலும்‌ இந்நூலிற்கு உரையாசிரியர்‌ எழுதியுள்ள 
விளக்கவுரை புராணங்கள்‌ முதலிய மேற்கோள்களுடன்‌ 
அந்தந்த விஷயங்களை நன்கு விளக்குகிறது. 

பக்தர்கள்‌ இந்நூலின்‌ மூலம்‌ பொருளுணர்ந்து தெய்‌ 
வீகத்‌ திருமுருகாற்றுப்படையைப்‌ பாராயணம்‌ செய்து முரு 
கனின்‌ அருளால்‌ எல்லா மேன்மைகளையும்‌ அடைவார்‌ 


களாக. 


முகவுரை 


மானிடப்‌. பிறவியின்‌ நிறைந்த பயன்‌ கடவுள்‌ வழி 
பாட்டில்‌ நிற்பதேயாகும்‌. மக்களுக்குக்‌ கண்ணெனத்‌ திக 
மும்‌ கல்வியின்‌ பயனும்‌ இறைவனின்‌ நற்றாள்‌ தொழுதலே 
யென்பது பொய்யாமொழியாரின்‌ வாக்கன் றோ! அத்‌ தகைய 
இறைவழிபாட்டிற்கு உறுதுணையாகவிருந்து வழிகாட்ட 
வல்ல, அருட்செல்வர்களால்‌ பாடப்பட்ட, பக்திப்‌ பனுவல்‌ 
கள்‌ பைந்தமிழ்‌ மொழியில்‌ பலவுள. அவற்றுள்‌ சொற்சுவை 
பொருட்சுவை நிறைந்து இலக்கியச்‌ சுவையுடன்‌ பக்திச்‌ 
சுவையும்‌ ஒருங்கே அமையப்பெற்ற சிறப்புடன்‌ விளங்கி 
வரும்‌ நூல்‌, புலவர்பெருமான்‌ நக்கீரர்‌ இயற்றியருளிய திரு 
முருகா ற்றுப்படையாகும்‌. முருகப்பெருமானின்‌ ஓங்குயர்ந்த 
புகழைப்‌ பாங்குற எடுத்துரைக்கும்‌ இந்நூல்‌, மக்கள்‌ நல்‌ 
வாழ்க்கைக்கு உறுதுணையாய்‌ அமைந்துள்ளது. சங்க 
இலக்கிய நூல்களில்‌ பத்துப்‌ பாட்டெனப்படும்‌ பிரிவில்‌ முதற்‌ 
யாடலாக, கடவுள்‌ வாழ்த்தென மிளிர்வதுடன்‌, சைவத்‌ 
திருமுறைகள்‌ பன்னிரண்டனுள்‌ சேர்க்கப்பட்டுத்‌ தனிச்‌ 
சிறப்பு பெற்றுள்ள பெருமையினையுடையது இந்நூல்‌ ஒன்றே 
யாகும்‌. இதன்‌ பெருமையை நன்குணர்ந்த பண்டைச்‌ 
சான்றோர்‌, இதனைப்‌ பன்னெடுங்காலமாக நாள்தோறும்‌ 
யாராயணம்‌ செய்து வருதற்கு ஏற்ற விழுமிய நூலாகக்‌ கருதி 
வருகின்றனர்‌. அங்ஙனம்‌ அடியார்கள்‌ பலர்‌ பாராயணம்‌ 
செய்து சிறந்த பயனும்‌ பெற்றுள்ளனர்‌. இத்துணை உயர்வும்‌ 
தகுதியும்பெற்ற இது சங்க நூல்களுக்கேயுரிய உயர்ந்த செந்‌ 
தமிழ்‌ நடையில்‌ அமைந்துள்ள காரணத்தால்‌, பாராயண 
மாக நாள்தோறும்‌ ஓதிவரப்படினும்‌, பொருளுணர்ந்து பயில்‌ 
வதற்குச்‌ சற்று அருமையாகவுள்ளது. இதற்கு அறிஞர்கள்‌ 
இயற்றிய உரைகளும்‌ குறிப்புக்களும்‌, விரிவுரைகளும்‌ உள. 
எனினும்‌, அவையும்‌ பெரும்பாலும்‌ கற்றறிந்தோர்க்கே பயன்‌ 
படுவனவாகவுள்ளன. மேலும்‌, சாதாரண பாமரமக்களால்‌ 
எளிதில்‌ வாங்குதற்கேற்ற வகையில்‌ குறைந்த விலையில்‌ 
கிடைப்பன வாக அமையவில்லை. எனவே, எளிய நடையில்‌ 
குறைந்‌ தவிலையில்‌ இதற்கு ஒரு தெளிவுரை இருப்பின்‌ அடி 
யார்களுக்குத்‌ துணையாக, பயனுள்ள தாகவிருக்குமே எனக்‌ 
கருதினேன்‌. பல்லாண்டுகளுக்குமுன்‌ அடியேன்‌ உள்ளத்‌ 
தெழுந்த இவ்வெண்ணம்‌ முருகப்‌ பெருமான்‌ திருவருளால்‌ 
இன்று இச்சிறு நாலாக வெளிவருகிறது. 

சமய உணர்ச்சி பல்லாற்றானும்‌ நிலைகுலைந்திருக்கும்‌ இக்‌ 
காலத்தில்‌, மக்கள்‌ உள்ளத்தில்‌ மீண்டும்‌ அவ்வுணர்ச்சியை 
நிலைபெறச்‌ செய்யவும்‌ சமய அறிவு நன்கு பரவவும்‌, சமய 
நூல்கள்‌ மக்கள்‌ அனைவருக்கும்‌ எளிதில்‌ கிடைக்குமாறு 
செய்வதும்‌, அவற்றைப்‌ பயில்வோர்‌ பொருளுணர்ந்து 
பயில வழிவகை செய்வதும்‌ தக்க வழியும்‌ மிக அவசியமு 
மாகும்‌. 


[ஆ ம்‌ அதக்‌. உடு டு. பு ட்டு உ பத்‌ - தெத்வூதுவ்லே வம கடம்‌ ட்ப ம பட்டிப்‌ ட ஊடு 

இவ்வரிய நூலுக்கு அடியேன்‌ எளிய தெளிவுரை எழுத 
முற்பட்ட காலத்து என்‌ கெழுதகை நண்பர்‌ உயர்‌ திரு. 
க, த. திருநாவுக்கரசு, எம்‌.ஏ. (வரலாறு) எம்‌.ஏ. (தமிழ்‌) 
எம்‌.லிட்‌. அவர்கள்‌ அவ்வப்பொழுது என்னை ஊக்குவித்து 
எனக்கு அளித்துவந்த அன்பு காரணமாகவே இன்று இது 
இவ்வடி வத்தில்‌ முழு நூலாக வெளிவருகிறது. மேலும்‌ அவ 
ருக்குரிய பலவேலைகளிடையில்‌ இந்நூலின்‌ கையெழுத்துப்‌ 
பிரதியையும்‌ பார்த்து, இதற்கு ஓர்‌ அணிந்துரையும்‌ நல்கி 
யுள்ளார்‌. அவர்க்கு என்‌ உளம்‌ நிறைந்த நன்றி. மற்றும்‌, 


ன்‌ வேண்டுகோளுக்கிணங்க இதன்‌ கையெழுத்துப்‌ பிரதி 


யைப்‌ பார்த்து மனமுவந்து ஓர்‌ அரிய பாராட்டுரை நல்கிய 
அன்பர்‌, என்‌ அரிய நண்பர்‌, உயர்‌ திரு. பி. ஆர்‌. மீனாட்சி 
சுந்தரம்‌, எம்‌.ஏ., அவர்களுக்கும்‌ அவ்வாறே மனமுவந்து 
வாழ்த்துரை வழங்கிய அன்பர்‌, உயர்‌ திரு. மு.க. தங்க 
வேலனார்‌, எம்‌.ஏ., எம்‌,லிட்‌., அவர்களுக்கும்‌ என்‌ உளம்‌ 
நிறைந்த நன்றி உரித்தாகுக. 

இந்நூல்‌ வெளிவருங்காலத்து இதில்‌ திருத்தணிகை, 
திருச்சீரலைவாய்‌ ஆகிய இரு தலங்களிலுள்ள முருகப்‌ 
பெருமானின்‌ திருவுருவப்‌ படங்களை, ஆர்ட்‌ காகிதத்தில்‌ 
வண்ணப்படங்களாக அச்சிட்டுச்‌ சேர்த்து வெளியிடுவ 
தற்கு தியாகராய நகர்‌ வானதி பதிப்பக உரிமையாளர்‌ திரு. 
ஏ. திருநாவுக்கரசு அவர்கள்‌ தக்கவாறு உதவி செய்தார்‌. 
அவர்க்கு என்‌ நன்றி உரித்தாகுக. 

இந்நூலைக்‌ காஞ்சி காமகோடி பீடாதிபதி, ஜகத்குரு 
ஸ்ரீ ஆசாரிய சுவாமிகள்‌ அவர்களின்‌ திவ்யபாத கமலங்‌ 
களுக்குச்‌ சமர்ப்பிக்க அடியேனுக்கு இசைவளித்து, இதற்கு 
நல்வாழ்த்தும்‌ வழங்கியருளிய சுவாமிகளின்‌ பெருங்கருணைத்‌ 
திறத்தை அடியேன்‌ என்றென்றும்‌ போற்றிப்‌ புகழ்வேன்‌. 

அனைத்தினுக்கும்‌ மேலாக, அடியேன்‌ மேற்கொண்ட 
இம்முயற்சியினைத்‌ தம்‌ திருவருளால்‌ நிறைவேற்றுவித்த 
திருமுருகப்‌ பெருமானின்‌ பொன்னார்‌ திருவடிகளை என்‌ 
நெஞ்சக்‌ கோயிலில்‌ கொண்டு நிறை மகிழ்வடைகிறேன்‌. 
அடியார்கள்‌ இந்நூலைத்‌ தக்கவாறு பயன்படுத்தி கந்தக்‌ 
கடவுளின்‌ கருணைக்குப்‌ பாத்திரமாவார்கள்‌ என நம்பு 
கிறேன்‌. அதுவே என்‌ பணிவார்ந்த வேண்டுகோள்‌. ்‌ 


“குணம்நாடிக்‌ குற்றமும்‌ நாடி அவற்றுள்‌ 
மிகைநாடி மிக்க கொளல்‌ £ 


“முருகன்‌ அருள்‌ ? 
திவாகர்‌, சென்னை] 


18-11-71. ச. ரா. கச்சபேசுவரன்‌. 


சென்னைப்‌ பல்கலைக்‌ கழகத்‌ தமிழ்த்துறை, திருக்குறள்‌ 
ஆராய்ச்சி விரிவுரையாளர்‌ 
உயர்திரு ௧. த. திருநாவுக்கரசு, எம்‌.ஏ. (தமிழ்‌) 
எம்‌.ஏ. (வரலாறு) 18. Litt., Dip. in Ling. 
அவர்கள்‌ அன்புடன்‌ அளித்த 


அணிந்துரை 


பழந்தமிழ்‌ இலக்கியத்தைப்‌ “பாட்டும்‌ தொகையும்‌ £ 
என்று சுட்டுவது மரபு, இவற்றுள்‌ “பாட்டு? என்பது 
“பத்துப்‌ பாட்டு” என்னும்‌ நூலைக்‌ குறிக்கும்‌, அந்நூலின்‌ 
முதற்பாட்டாக--கடவுள்‌ வாழ்த்தாக--இருப்பது திருமுரு 
காற்றுப்படை - 


இதனைப்‌ “புலவராற்றுப்படை” என்றும்‌ சான்றோர்‌ வழங்‌ 
குவர்‌. முருகப்‌ பெருமானுடைய திருவருளைப்‌ பெற்ற புல 
வன்‌ ஒருவன்‌, எதிரே வந்த மற்றொரு புலவனுடைய நிலை 
யைக்‌ கண்டு இரக்கங்கொள்ளுகிறான்‌ ; அவனிடம்‌ முருகன்‌ 
எழுந்‌ தருளியுள்ள இடங்களையும்‌, அவனுடைய இயல்புகளை 
யும்‌ விரித்துரைக்கிறான்‌ ; பின்னர்‌, அக்கடவுளை அடைவ 
தற்குரிய வழிவகைகளையும்‌ வழிபாட்டு முறைகளையும்‌ கூறி, 
கடவுளின்‌ திருவருளைப்‌ பெற்றுய்யுமாறு அப்புலவன்‌ வழி 
காட்டி, முருகன்பாற்‌ செலுத்துவதாக இப்பாட்டு அமைந்‌ 
துள்ளது. 

இப்பாட்டினை மதுரைக்‌ கணக்காயனார்‌ மகனார்‌ நக்கீர 
னார்‌ இயற்றியுள்ளார்‌. இந்நூலினைச்‌ சைவத்‌ திருமுறை 
களுள்‌ ஒன்றான பதினோராந்‌ திருமுறையில்‌ சேர்த்து நம்‌ 
முன்னோர்கள்‌ மகிழ்ந்துள்ளனர்‌. 


முருகவேளுக்கு நக்கீரர்‌ அமைத்த கலைக்கோயிலே திரு 
முருகாற்றுப்படை. அதில்‌ இயற்கையின்‌ எழிலும்‌, இறைவனு 
டைய தோற்றப்‌ பொலிவும்‌, அறக்‌ கருணையோடு இழைந்த 
மறக்கருணையும்‌ மாண்புற்று விளங்குகின்றன. பண்டைத்‌ 
தமிழகத்தின்‌ வாழ்வியல்‌ நெறியும்‌, வழிபாட்டு முறையும்‌, 
சிந்தனைச்‌ சிறப்பும்‌ பக்தி மணங்கமழ அதில்‌ பொலிவுறு 
கின்றன. 

இந்நூலினை நம்முடைய பெரியோர்கள்‌ மனக்கவலை 
தீர்க்கும்‌ மாமருந்தாகப்‌ போற்றி நாள்தோறும்‌ பாராயணம்‌ 
செய்து வந்தனர்‌. இத்தகைய சிறப்புமிக்க நூலிற்கு உரை 
கள்‌ பல அன்றும்‌ எழுதப்பட்டன ; இன்றும்‌ எழுதப்பட்டு 
வருகின்றன. ஆனால்‌ அவை யாவும்‌ எளிமையும்‌ தெளிவும்‌ 
வாய்ந்தன அல்ல. மற்றும்‌ அவற்றின்‌ விலையோ மிகவும்‌ 
அதிகம்‌. இதனால்‌ ஏழை எளிய மக்கள்‌ கைகளுக்கு அவை 
ஊளிதில்‌ எட்டாதனவாக உள்ளன. 


இக்குறையைப்‌ போக்க வேண்டும்‌ என்று பல ஆண்டு 
களாக இவ்வுரையாசிரியர்‌ எண்ணிய எண்ணம்தான்‌, 
இன்று இந்நூல்‌ வெளிவருவதற்குக்‌ காரணமாக அமைந்தது 
எனலாம்‌. நூலினைப்‌ பாராயணம்‌ செய்கிறவர்கள்‌ எளிதில்‌ 
பாட்டினைப்‌ பதம்‌ பிரித்துப்‌ பொருள்‌ உணர்ச்சியோடு படிப்‌ 
பதற்கு ஏற்ற வகையில்‌, மூலபாடத்தை நன்கு சீர்‌ பிரித்து 
நூலின்‌ இடப்பக்கத்தில்‌ பதிப்பித்துள்ளமை வரவேற்கத்‌ 
தக்க நன்முயற்சியாகும்‌. வலப்பக்கத்தில்‌ எளிய சொற்க 
ளால்‌ இனிய முறையில்‌ அப்பகுதிக்குத்‌ தெளிவான பொழிப்‌ 
புரையை இவ்வுரையாசிரியர்‌ மிகுந்த ஆர்வத்தோடும்‌, 
அதே நேரத்தில்‌ மிகுந்த கருத்தோடும்‌ மரபு பிறழாமல்‌ 
அமைத்துள்ளார்‌. அவருடைய முயற்சி நன்றியுணர்வோடு 
போற்றத்தக்கதாகும்‌. 


ஒவ்வொரு பக்கத்திலும்‌ ஆசிரியர்‌ நுட்பமான சில 
சொற்களுக்கு இன்றியமையாத விளக்கங்களைப்‌ பொருத்த 
மாகவும்‌, தெளிவாகவும்‌ தந்துள்ளார்‌. சித்தாந்த சாத்திரக்‌ 
கருத்துக்களையும்‌, சமய நூற்கொள்கைகளையும்‌, ஆகம நெறி 
களையும்‌ அங்கங்கே அவர்‌ பொருத்திக்‌ காட்டியுள்ள திறன்‌ 
நம்மை வியப்பில்‌ ஆழ்த்துகிறது. ஒத்த கருத்துக்களைப்‌ 
பிற இலக்கியங்களிலிருந்து மேற்கோளாக எடுத்துக்காட்டி, 
நாவீறுபடைத்த நக்கீரனாரின்‌ கவித்திறனை அவர்‌ கவினுறச்‌ 
செய்துள்ளார்‌. 


இவ்வுரை எளிமையாகவும்‌ தெளிவாகவும்‌ எழுதப்பட்‌ 
டிருக்கிறது. எனினும்‌ தமிழ்‌ இலக்கியம்‌ பயிலும்‌ மாணவர்‌ 

களுக்குச்‌ சிறந்ததோர்‌ இலக்கிய விருந்தாகவும்‌ அமையத்‌ 
தக்க வகையில்‌ கருத்துக்கள்‌ பல நயமுற எடுத்துரைக்கப்‌ 
பட்டுள்ளன. 


பேராசிரியர்‌ புலவர்‌ ௪, ரா. கச்சபேசுவரன்‌ எம்‌.ஏ. 
இந்நாலின்‌ உரையாசிரியராவர்‌. இவர்‌ முறையாகத்‌ தமிழைப்‌ 
பயின்ற மரபு வழிப்‌ புலவர்‌. இதைவிட ஒரு தனிச்‌ சிறப்பு 
இவருக்குண்டு. முருகப்‌ பெருமானின்‌ திருவருளைப்பெற்ற 
புலவர்‌ இவர்‌. அதனால்‌ இவருடைய எழுத்திலும்‌, பேச்சி 
லும்‌ நல்ல தமிழ்‌ மணத்தோடு பக்திமணமும்‌ வீசுகிறது, 
அரசு பணியிலிருந்து ஓய்வு பெற்றும்‌ ஓயாது தமிழ்ப்பணி 
யோடு கடவுட்பணியை இணைத்து ஒல்லும்‌ வகையெல்லாம்‌ 
நற்பணி புரியும்‌ இச்சான்றோருடைய முயற்சிக்கு ஊக்கம்‌ 
அளிப்பதே நாம்‌ அவருக்குச்‌ செலுத்தக்‌ கூடிய நன்றி 
யாகும்‌. அவருடைய முயற்சி பல்லாற்றானும்‌ சிறப்புற அம்பல 
வாணரின்‌ திருவடிகளைப்போற்றி வணங்குகின்றேன்‌. 


சென்னை, ட்‌ 
10-10-1972. க. த. திருநாவுக்கரசு. 


ஆர 


இராமநா தபுரம்‌ மாவட்டம்‌, பூலாங்குறிச்சி உயர்திரு 
வி. எஸ்‌. சிவலிங்கம்‌ செட்டியார்‌, அரசினர்‌ கலைக்கல்லூரி 
முதல்வர்‌ உயர்திரு பண்டித இராம. மீனாட்சிசுந்தரம்‌ 
பிள்ளை, எம்‌.ஏ., அவர்கள்‌ அன்புடன்‌ அளித்த 
பாராட்டுரை 
உலகியல்‌ குறித்துப்‌ பேசினால்‌, * காட்சியாக அமையும்‌ 
புறவுலக நிகழ்ச்சிகளைத்தான்‌ சுட்டுதல்‌ வேண்டும்‌ :--என 
வாதிப்போர்‌ உள்ளனர்‌. அவ்வாதம்‌ முற்றும்‌ சரியாகாது. 
செந்தமிழ்ச்‌ சொற்கள்‌ நயமான சிறந்த பொருள்‌ கொண்‌ 
டவை. “காண்‌? என்றால்‌ ஆராய்ந்து சிந்தித்து உண்மை 
யைத்‌ தெரிந்துகொள்‌ என்பதே பொருளாகும்‌. வெறு 
மையாய்ப்‌ பார்த்தல்‌ மட்டும்‌ பொருள்‌ அன்று. ஆகையால்‌ 
புறக்கண்‌ பார்வையுடன்‌ அகமுகமாய்‌ நோக்கக்‌ கருத்து 
நிலையில்‌ ஓர்ந்துணர்ந்து பெறும்‌ உள்ளறிவையும்‌ உலகிய 
லறிவாகக்‌ கொள்ளுதல்‌ வேண்டும்‌. எனவேதான்‌ ஞானம்‌ 
உணர்த்தும்‌ நூல்களில்‌ புற நடப்புக்களும்‌ விரவிவருகின்றன. 
அத்தகைய பனுவல்களுள்‌ ஒன்றே நக்கீரர்‌ நல்கியருளிய 
இருமுருகாற்றுப்படை. பழையதாயினும்‌ புதியது ஆயினும்‌ 
என்றும்‌ நிலவும்‌ சரவாமருந்து பயன்‌ ஊட்டுதலில்‌ மாறுபடா 
தன்றே! சங்கச்‌ செய்யுள்‌ தொகுதியில்‌ முதற்பாட்டாக 
விளங்கும்‌ இந்த ஆற்றுப்படை, நவில்தொறும்‌ நயம்காட்டிப்‌ 
புத்தம்‌ புதியதாய்க்‌ கருத்தூட்டும்‌ புனிற்றாவாகத்‌ திகழ்‌ 
வதைப்‌ பல பெரியோரும்‌ காட்ட வியந்து அறிந்து பயன்‌ 
பெற்றுள்ளேன்‌. > 
ஏதோ ஒரு குறிப்புக்காக ஆறுபடை வீடுகள்‌ மட்டும்‌ 
பாடப்பட்டனவே யன்றி, அவ்வத்திருவிடங்களின்‌ வரு 
ணனையிற்‌ பார்க்கும்‌ காட்சியினுூடே கருத்தைச்‌ செலுத்தி 
ஓர்ந்து, உணர்ந்து, உள்ளூருகி உண்மையாய்‌ உள்ளும்‌ புற 
மும்‌ ஒருங்கே நிறைந்து ஒன்றாய்‌ நடுக்கின்றி நிற்கும்‌ ஞானக்‌ 
கொழுந்தாம்‌ முருகனை முன்னுவதே, இப்பனுவலின்‌ பயன்‌. 
அத்துறையில்தான்‌ அடிஅடிதோறும்‌ நன்றே நவிலும்‌ நக்கீர 
னார்‌ நம்மை வழி நடத்துகிறார்‌. எங்கும்‌ இலகும்‌ இறை 
மையை ஆறுபடியில்‌ சோபான நெறியெனக்‌ காட்டுகிறார்‌, 
என்றும்‌ விளக்குவோர்‌ உளர்‌. முருகன்பால்‌ நம்மை முடுக்கு 
கிறார்‌ நக்கீரனார்‌. முருகுணர்வு நம்முள்ளத்தில்‌ நிறைதல்‌ 
வேண்டும்‌ என்னும்‌ வேட்கையர்‌ நக்கீரர்‌. அவர்போன்றே. 
இன்று நம்மை முடுக்க முனைகிறார்‌ நண்பர்‌ கச்சபேஸ்வரன்‌. 

“உலகம்‌ உவப்ப...... கிழவோனே !:”--எனத்‌ தொடுப்‌ 
பும்‌ முடிப்பும்‌ இயைய, “எம்மை உடையாய்‌ ! ஈஸ்வரா ! 
அண்டாண்டமாய்‌ உலவும்‌ ஆன்ம உலகம்‌ உலைவின்றி 
உவந்து நின்‌ அடிக்கீழ்‌ நின்று நிகழ உவகையினையே இறுதி 
யில்‌ எல்லோருக்கும்‌ உதவும்‌ சச்சிதாநந்தம்‌ என்ற பெய 
ருடைய உவப்புருவாகவே தோன்றி அருளுக என்று 
ஏற்றமான விண்ணப்பம்‌ செய்கிறார்‌ நக்கீரனார்‌. வேதம்‌ 
முதலான சாத்திரங்களின்‌ தலைமை வாழ்த்தினையேபற்றி 
“உலகம்‌ உவப்ப? என்பது முதல்‌ அப்பாலுக்கப்பாலான 
ஆண்டவன்‌ தகைமையை அளவை முறையிற்‌ காட்டு 
கிறார்‌ நக்கீரர்‌, இங்ஙன மெல்லாம்‌ இயம்பிக்‌ கற்றுத்‌ துறை 
போயார்‌ நடுவண்‌ சற்றே சிலம்பலாம்‌. 

இவ்வுரையாசிரியர்‌ குறிக்கோள்‌ அஃதன்று. இளம்‌ 
பிள்ளைகளும்‌ பல்வேறு துறைகளிற்‌ பணிபுரிவோரும்‌ நெடும்‌ 
பொழுது இருந்து சிந்தித்து மனம்‌ ஆழ்ந்து தியானிக்க 
வாய்ப்பற்றவர்கள்‌. அத்தகையோர்‌ பக்திப்பனுவலைப்‌ 
படித்தல்‌ வேண்டும்‌. மனப்பாடம்‌ செய்தல்‌ வேண்டும்‌. 
திரும்பத்‌ திரும்ப நினைக்கும்போதும்‌, சொல்லும்போதும்‌ 
சொற்கள்‌ தடங்கல்‌ இன்றித்‌ தொடர்ச்சியாக வருதல்‌ 
வேண்டும்‌. இப்பயிற்சிக்கு உதவியாக எளியபொருள்‌ 
விளக்கம்‌ அமையும்‌. அம்முயற்சியில்‌ முனைந்துள்ளார்‌ 
முருகபக்தர்‌ கச்சபேஸ்வரன்‌. நம்மையெல்லாம்‌ ஆற்றுப்‌ 
படுத்துகிறார்‌. ஆதலின்‌ இவரை இக்கால நக்கீரர்‌ என்ன 
லாம்‌, 

அறிவு நம்மை உய்த்து நன்றில்‌ நிறுத்தும்‌. ஆண்டவன்‌ 
முன்னிலைவரை வழி நடத்தும்‌. அதற்கும்‌ அப்பால்‌ ௧௬ 
வறையுட்‌ செல்லும்‌ உரிமையும்‌ தகுதியும்‌ இறைவனுடன்‌ ' 
இணையும்‌ வாய்ப்பும்‌ அறிவுக்கு அமையா. இதயம்‌ தானே 
கருவறையாகித்‌ தன்னுட்‌ பற்றிக்கொள்ளும்‌ இறைவனை. 
சிக்கெனப்‌ பற்றிக்‌ கொள்ளும்‌ இதயத்துள்‌ இறைவன்‌ தனித்‌ 
தன்மை இழந்து கரைந்து கலந்திடுகின்றான்‌. இந்நிலை வர 
உதவுவது பாராயணம்‌. ஓசை, ஒலி எல்லாம்‌ ஒரு தனிப்‌ 
பரம்பொருளாகப்‌ பேசும்‌ மதமும்‌ உண்டு. 

நம்பிக்கையே பக்திக்கு வித்து. நம்பிக்கையுடன்‌ 
நாளும்‌ பாராயணம்‌ பண்ணுவோர்‌ நற்பயன்‌ பெறுதல்‌ 


ர்‌. 


ட. & 


உறுதி. இதற்குச்‌ சான்றாக கச்சபேஸ்வரனது வாழ்க்கை 
யினையே காட்டலாம்‌. அவருடன்‌ ஓரளவு பழகியவரும்‌ 
அறிவர்‌. 

1957 மார்ச்‌ 12ஆம்‌ நாள்‌ சோவியத்‌ ஒன்றியம்‌ செல்ல 
வைகறையில்‌ தில்லி சப்தர்ஜங்‌ வானூர்தித்திடலுக்குச்‌ 
சென்றேன்‌. அவ்வேளையில்‌ மெர்க்குரி பயண நிறுவனத்‌ 
தினர்‌ அஞ்சலுறையொன்று தந்தனர்‌. பிரித்தேன்‌. திருத்‌ 
தணித்‌ திருநீறும்‌ வாழ்த்துப்பாவும்‌ அனுப்பியிருந்தார்‌ 
நண்பர்‌ கச்சபேஸ்வரன்‌ அவர்கள்‌. நெற்றியிற்‌ சிறிது 
இட்டுக்கொண்டு கடிதத்துடன்‌ அப்படியே பேணிப்‌ பெட்டி 
யுள்‌ முருகனருட்‌ காப்பாகவே அதனை மதித்து நம்பி வைத்‌ 
துக்கொண்டேன்‌. சோவியத்‌ ஒன்றியம்‌, செஞ்சீனா முதலிய 
நாத்திகம்‌ பரப்பும்‌ நாடுகளில்‌ நான்‌ காண்டுக்காலம்‌ தங்கிப்‌ 
பழகி வாழ்ந்தேன்‌. செல்லிடந்‌ தோறும்‌ இத்திருநீற்றுப்‌ 
பொட்டலத்தை என்னுடன்‌ கொண்டு சென்றேன்‌. சில 
விபத்துக்கள்‌ நேர்ந்தபோது எத்துன்பமும்‌ எய்‌ தாமல்‌ தப்பி 
னேன்‌. நோயின்றியே வாழ்ந்தேன்‌. இவ்வாறு நன்மை 
தந்தது நண்பர்‌ உதவிய திருநீற்றுக்‌ காப்புத்தான்‌ என்றால்‌ 
மிகையாகாது. இத்திருநீற்றினைக்‌ காட்டிச்‌ சிலர்‌ உள்‌ 
ளத்தே உண்மையுணர்வும்‌ தோற்றுவித்துள்ளேன்‌. விரிப்‌ 
பின்‌, பெருவரலாறாகும்‌. உண்மையான முருக பக்தர்‌ 
உய்த்த திருநீறு நன்றே நல்கும்‌ என்னும்‌ நம்பிக்கையில்‌ 
இன்றும்‌ அதனை அப்படியே பேணி வைத்துள்ளேன்‌. 

எனவே, அழுத்தமான பக்தியுணர்வுடன்‌ பாராயணத்‌ 
தடிப்பும்‌ கொண்ட திரு. கச்சபேஸ்வரன்‌ அவர்கள்‌ எழுதி 
யுள்ள எளிய விளக்கத்தால்‌ ஆற்றுப்படுத்தும்‌ நெறி 
சென்று திருமுருகாற்றுப்படையினைப்‌ பாராயணம்‌ செய்‌ 
வோர்‌ நல்லூழினரேயாவர்‌, 


முருகன்‌ அருள்பெற முனைவோர்‌ நாளும்‌ 
திருமுரு காற்றுப்‌ படை தவில்‌ பொழுதில்‌ 
உருகிப்‌ பொருள்தெரிந்‌ தோதிட உதவினன்‌ 
திருகச்‌ சபேஸ்வரன்‌ தெள்ளிய உரையே ! 


பூலாங்குறிச்சி, ] 


5-10-1972 இராம, மீறட்சிசுந்தரம்‌ பிள்ளை, 


சென்னை நந்தனம்‌ அரசினர்‌ கலைக்கல்லூரி முதல்வர்‌, 
உயர்திரு மு. ௧. தங்கவேலனார்‌, எம்‌.ஏ., எம்‌.லிட்‌., 
அவர்கள்‌ அன்புடன்‌ அளித்த 
வாழ்ந்நுரை 

திருமுருகாற்றுப்படை சங்கத்தொகை நூல்களுக்கே ஓர்‌ 
அரிய கடவுள்‌ வாழ்த்து நாலாக அமைந்துள்ளது. “பாட்டும்‌ 
தொகையும்‌” என வழங்கப்பெறும்‌ இந்நால்கள்‌ பத்துப்‌ பாட்‌ 
டும்‌ எட்டுத்‌ தொகையுமாம்‌. இவற்றுள்‌ முதற்கண்‌ நிற்பது 
சங்கத்‌ தமிழின்‌ தலைமைப்‌ புலவன்‌ என்றும்‌, “குன்றம்‌ எறிந்த 
குமரவேள்‌? என்றும்‌ இலக்கிய மரபுகளில்‌ போற்றிச்‌ சுட்டப்‌ 


பெறும்‌ முருகப்பெருமானை வள்ளற்‌ பெருமானாகக்‌ காட்டும்‌: 


வகையில்‌ நக்கீரர்‌ என்னும்‌ செந்தமிழ்ப்‌ புலவரால்‌ அருளிச்‌ 
செய்யப்பெற்ற திருமுருகாற்றுப்படை என்னும்‌ தெய்வப்‌ 
பனுவல்‌ ஆகும்‌. 

காலத்தால்‌ பழைய சொற்றொடர்‌ அமைப்புக்களை 
உடைய இந்நூலுக்கு உரிய பொழிப்புரையும்‌ குறிப்புரையும்‌ 
ஆக்கி அனைவரும்‌ எளிதில்‌ பொருளுணர்ந்து திருவருளின்பம்‌: 
துய்க்கும்‌ வகையில்‌, சொற்ப விலையுடன்‌ அளித்துள்ள திரு 
வாளர்‌ வித்துவான்‌ ௪. ரா. கச்சபேசுவரன்‌, எம்‌.ஏ., அவர்க. 
ளின்‌ தொண்டு, காலத்தால்‌ செய்த நன்றியாக மதிக்கத்‌. 
தகும்‌. இந்நூலாசிரியர்‌ இலக்கிய உள்ளமும்‌, சமய உணர்‌ 
வும்‌, ஜகத்குரு காஞ்சி காமகோடி பெரியவர்களின்‌ அருளா 


சியும்‌ ஒருங்குபெற்று ஆற்றுப்படை செய்திக்குரிய உயர்ந்த. 


பாங்குடையராய்த்‌ திகழ்வது பொன்மலர்‌ மணம்‌ பெற்ற 
தெனலாம்‌. 

நாள்தோறும்‌ பாராயணம்‌ செய்வோர்‌ பொருளுணர்ந்து 
திருவருளின்‌ அனுபவத்தில்‌ தோய்தற்கு இத்நூல்‌ அரிய 
தொரு புதிய வழிகாட்டியாகின்றது. முன்னியது முடிக்கும்‌ 
முருகன்‌ திருவருளால்‌ நூல்‌ ஆசிரியரை இன்னே பெறுதி நீ 
முன்னிய வினையே, என்று வாழ்த்துவோமாக, 


செந்தமிழ்‌ வள்ளல்‌ திருமுருகாற்‌ றுப்படைக்கே 
சிந்தை தெளியும்‌ சிறப்புடனே--நந்‌ தமக்குக்‌ 
கச்சபே சப்புலவன்‌ கண்டுணர்ந்து சொன்ன வுரை 
விச்சை உலகின்‌ விருந்து. 


சென்னை-35. ந 


14—11—1972. மு. ௧. தங்கவேன்‌. 


ட்‌ 

ஆற்றுப்படையின்‌ இலக்கணமும்‌ 
திருமுருகாற்றுப்படையும்‌. 


வள்ளல்‌ ஒருவரைப்‌ புகழ்ந்து பாடி , பரிசில்‌ பெற்று வந்த. 
இரவலன்‌ ஒருவன்‌ வழியிடையே எதிர்ப்படும்‌ தன்‌ போன்ற 
இன்னொரு இரவலனை நோக்கி, தான்‌ எவரிடம்‌ சென்று 
பரிசில்‌ பெற்று வந்தானோ அவரைப்பற்றிய விவரங்களைக்‌. 
கூறி, “நீயும்‌ அவரிடம்‌ சென்று அவரைப்‌ புகழ்ந்து பாடி, 
பரிசில்‌ பெறுவாயாக? என அவனை வழிப்படுத்துதல்‌ 
ஆற்றுப்படையாகும்‌. ஆறு- வழி; ஆற்றுப்படை - வழிப்‌ 
படுத்துதல்‌ அல்லது வழிகாட்டுதல்‌. பாணர்‌, கூத்தர்‌, 
விறலியர்‌, புலவர்‌ போன்றவர்கள்‌ இவ்வாறு ஆற்றுப்படுத்‌ தப்‌: 
பட்டதாகச்‌ சங்க இலக்கியத்தில்‌ நூல்கள்‌ உள்ளன. சங்க 
நூல்களில்‌ ஒரு பிரிவாகிய பத்துப்பாட்டில்‌, ஐந்து ஆற்றுப்‌ 
படை நூல்களாக அமைந்துள்ளன. இவை பெரும்பாலும்‌ 
எவர்‌ ஆற்றுப்படுத்‌ தப்படுகின்‌ ருரோ அவர்‌ பெயராலேயே 
வழங்கும்‌. சான்றாக, பெரும்பாணன்‌ ஆற்றுப்படுத்தப்பட்‌ 
டால்‌ ₹ பெரும்பாணாற்றுப்படை ? என வழங்கும்‌. ஆனால்‌, 
இதற்கு ஒரு விலக்கு போன்று இந்நூலுக்கு மட்டும்‌ பாட்‌ 
டுடைத்‌ தலைவனாம்‌ முருகன்‌ பெயர்‌ கொண்டு “முருகாற்றுப்‌ 
படை: எனும்‌ பெயர்‌ பெற்றுள்ளது மட்டுமன்றி, “திரு” எனும்‌ 
அடைமொழியுடன்‌ £ திருமுருகாற்றுப்படை * எனும்‌ பெய 
ரால்‌ வழங்கப்‌ பெறுகின்றது. இதற்குப்‌ * புலவர்‌ ஆற்றுப்‌ 
படை? என்னும்‌ ஒரு பெயரும்‌ உண்டெனப்‌ பண்டைய 
உரையாசிரியர்‌ கூற்றினின்றும்‌ தெரிகின்றது. 

இந்தூல்‌ பத்துப்பாட்டில்‌ முதல்‌ பாட்டாக அமைந்து 
கடவுள்‌ வாழ்த்தாகக்‌ கொள்ளத்தக்க மாண்புடன்‌ விளங்கு. 
கின்றது. 

திருமுருகாற்றுப்படை யென்பது பேரின்பத்தை நாடி 
வரும்‌ இரவலன்‌ ஒருவனைப்‌ பேரின்பத்தைப்‌ (முருகப்பெரு. 
மான்‌ திருவருளை) பெற்றுவந்த மற்றொருவன்‌ எதிர்ப்பட்டு 
முருகக்‌ கடவுளிடம்‌ ஆற்றுப்படுத்தியது என்னும்‌ பொரு. 
ளில்‌ வந்துள்ளது. இங்கு ஆற்றுப்படுத்துகின்றவர்‌, (முருக. 
னிடம்‌ வழிகாட்டுகின்றவர்‌) புலவர்‌ நக்கீரர்‌. ஆற்றுப்படுத்‌ 
தப்பட்டவன்‌ அக்கடவுளின்‌ அருளைப்‌ பெறுதற்குரிய ஒரு. 
புலவன்‌. 

சொற்சுவை, பொருட்சுவை மிக்க தமிழ்ச்‌ சுவையுடன்‌ 
பக்திச்சுவையும்‌ கொண்ட இந்நூல்‌ சங்க இலக்கியங்களில்‌ 
சிறப்புடன்‌ விளங்குவது மட்டுமல்லாமல்‌ சைவத்‌ திருமுறை 
கள்‌ பன்னிரண்டில்‌, பதினோராந்‌ திருமுறையிலும்‌ இடம்‌: 
பெற்றுள்ளது. 

ரூல்‌ தோன்றிய வரலாறு : 


கடைச்சங்கப்‌ புலவர்களுள்‌ தலைமை சான்றவரான 
நக்கீரர்‌ கைலையை நோக்கிச்‌ செல்கையில்‌ வழியில்‌ (திருப்‌ 
பரங்குன்றத்தில்‌) ஒருநாள்‌ ஒரு தடாகத்தின்‌ கரையில்‌ சிவ 
பூசை செய்து கொண்டிருக்கையில்‌ ஓர்‌ அதிசயம்‌ நிகழ்ந்‌ 
தது. தடாகத்தின்‌ கரையிலிருந்த ஆலமரத்திலிருந்து ஓர்‌ 
இலை கீழே வீழ்ந்தது. தண்ணீரில்‌ பாதியும்‌ தரையில்‌ பாதியு 
மாக வீழ்ந்த அது, நீரில்‌ விழுந்த பாதி மீனாகவும்‌, மற்ற 
பாதி பறவையாகவும்‌ மாறி ஒன்றையொன்று பற்றி இழுத்‌ 
தன. இவ்வதிசயக்‌ காட்சியில்‌ சிந்தையைச்‌ சிதறவிட்ட 
நக்கீரர்‌ சிவபூசையில்‌ தவறியவரானார்‌. ஏற்கெனவே இவ்‌ 
வாறு தவறியவர்‌ தொள்ளாயிரத்துத்‌ தொண்ணூற்று ஒன்‌ 
பதுபேரை மலைக்குகை ஒன்றில்‌ கற்கிமுகி எனும்‌ ஒரு பூதம்‌ 
சிறைவைத்திருந்தது. ஆயிரம்பேர்‌ சேர்ந்தவுடன்‌ அவர்‌ 
களை விழுங்க வேண்டுமெனக்‌ காத்திருந்த அப்பூதம்‌ இப்‌ 
பொழுது நக்கீரரையும்‌ கொண்டு அக்குகையில்‌ சிறை 
வைத்து, நீராடி வரச்‌ சென்றது. அங்குச்‌ சிறையில்‌ இருந்த 
வர்கள்‌ நக்கீரரைக்‌ கண்டதும்‌ தங்கள்‌ குறைகளை வருத்தத்‌ 
துடன்‌ கூறிப்‌ புலம்பினர்‌. அது கேட்ட நக்கீரர்‌ மனமிரங்கி 
முருகக்‌ கடவுளைக்‌ குறித்துத்‌ “திருமுருகாற்றுப்படை” எனும்‌ 
இப்பிரபந்தத்தைப்‌ பாடினார்‌. முருகப்‌ பெருமான்‌ உடனே 
தரிசனம்‌ தந்து பூதத்தைக்கொன்று அனைவரையும்‌ காத்தரு 
ளினார்‌. அனைவரும்‌ விடுதலை பெற்றனர்‌. எனவே, இதனை 
அனபர்கள்‌ நாள்தோறும்‌ பக்தியுடன்‌ பாராயணம்‌ செய்‌ 
திடின்‌ எத்தகைய இடையூறுகளையும்‌ வென்று, தாம்‌ வேண்‌ 


டிய வரங்களையும்‌ பெறுவர்‌ என்பது திண்ணம்‌. இந்‌ ' 


நிகழ்ச்சி பற்றிய குறிப்பு திருப்பரங்குன்றத்‌ தலபுராணத்தி 
லும்‌, சீகாளத்திப்‌ புராணத்திலும்‌ உள்ளது. 


நூலால்‌ கூறப்படும்‌ பொருள்‌ : 


முருகப்‌ பெருமான்‌ திருவடிகளைச்‌ சிந்திக்கும்‌ உயர்ந்த 
உள்ளத்துடன்‌ புண்ணியச்‌ செயல்களைச்‌ செய்யும்‌ கோட்‌ 
பாட்டினால்‌ விளையும்‌ மெய்ஞ்ஞானத்தைப்‌ பெற்று, அத்‌ 
திருவடிக்‌ கீழிருக்கும்‌ நெறியை நீ விரும்பினாயாகில்‌, நீ முற்‌ 
பிறவியில்‌ எண்ணிச்‌ செய்த புண்ணியங்களினால்‌, நிலை 
யற்றன வாகிய இம்மை மறுமை இன்பங்கள்‌ பலவற்றையும்‌ 
வெறுக்கின்ற நல்ல மனத்தில்‌ கிளர்ந்தெழும்‌ இனிய வீடு 
பேறு குறித்த இச்சையினால்‌ நீ இப்பொழுதே சிவஞானம்‌ 
பெற, அது காரணமாக முத்தியைப்‌ பெறுவாய்‌. நீ பரம்‌ 
பொருளாகிய கடவுளை அடைந்து வழிபட்டே அதனைப்‌ 
பெற வேண்டுமாகையால்‌, அவர்‌ சிறப்புடன்‌ எழுந்தருளி 
யுள்ள புண்ணியதலங்களைச்‌ சொல்வேன்‌ ; கேட்பாயாக, 


ட 

அவர்‌ கூடல்‌ நகருக்கு மேற்கிலுள்ள திருப்பரங்குன்றத்தில்‌ 
எழுந்தருளியிருக்கின்‌ ரர்‌. அதுமட்டுமல்லாமல்‌, திருச்‌ 
சீரலைவாய்‌ எனும்‌ திருச்செந்தூருக்குச்‌ சென்று அங்கு எழுந்‌ 
தருளுதலும்‌ அவருக்கு நிலைபெற்ற குணம்‌ ; மேலும்‌, அவர்‌ 
திருவாவினன்குடியின்கண்ணும்‌ எழுந்தருளிச்‌ சில 
காலம்‌ தெய்வயானை யம்மையாருடன்‌ தங்கியிருப்பார்‌. 
மற்றும்‌, திருவேரகத்தின்‌ கண்ணேயும்‌ அவர்‌ எழுந்தருளி 
யிருத்தற்கு உரியர்‌ ; அதுமட்டுமன்று ; மலைகள்‌ தோறும்‌: 
விளயாட்டயர்தலும்‌ அவருக்கு நிலைநின்ற குணமாகும்‌. 
இவ்விடங்கள்மட்டுமல்லாமல்‌ ஊர்தோறும்‌ எடுக்கும்‌ திரு 
விழாவிலும்‌, தம்மிடம்‌ அன்புள்ள அடியார்கள்‌ போற்றிப்‌: 
பரவுதலால்‌, தமது திருவுள்ளம்‌ விரும்பும்‌ அவ்விடங்களிலும்‌, 
வேலன்‌ எனும்‌ பூசாரி (படிமத்தான்‌) வெறியாடுகின்ற களத்‌ 
திலும்‌, காட்டிலும்‌, சோலையிலும்‌, ஆற்றிடைக்‌ குறையிலும்‌, 
ஆற்றங்கரை, குளக்கரையிலும்‌, மற்றும்‌ பல ஊர்களிலும்‌: 
நாற்சந்தி, முச்சந்தி, ஐஞ்சந்திகளிலும்‌, கடம்பமரத்திலும்‌, 
ஊர்‌ நடுவிலுள்ள எல்லாருமிருக்கும்‌ மரத்தடியிலும்‌, அம்ப 
லத்திலும்‌, ஆதீண்டு குற்றியிடத்திலும்‌, இங்கெல்லாம்‌ அவர்‌ 
எழுந்தருளியிருத்திற்கு உரியர்‌ ; குறிஞ்சி நிலத்தின்‌ கண்‌ 
உள்ள குறமகள்‌ அவரை எழுந்தருளச்‌ செய்யும்‌ பொருட்டு 
வழிப்படுத்திய கோயிலின்‌ கண்‌ தம்மை விரும்பும்‌ அடியார்‌ 
கள்‌ வேண்டிய வரங்களை விரும்பியவாறே பெற்று நின்று 
வழிபட, அங்கும்‌ அவர்களை ஆட்கொண்டு எழுந்தருளி 
யிருத்தற்கு உரியர்‌. இவ்வாறு, நான்‌ உனக்கு அறிவித்த 
வாறே அவ்வவ்விடங்களிலே ஆயினுமாக, பிற இடங்க. 
ளில்‌ ஆயினுமாக; முற்பட நீ கண்டபொழுது முகமலர்ந்து 
துதித்து, பின்னர்‌ கைகளைத்‌ தலைமீது குவித்து, பேரற்றிப்‌ 
பரவி அவருடைய திருவடிகள்‌ உன்‌ தலைமீது படுமாறு 
வீழ்ந்து வணங்கி, நான்‌ உனக்கு அறிவித்தவாறும்‌, நீ்‌ 
அறிந்தவாறும்‌ இடையறாது பலவாறாகப்‌ புகழ்ந்து, “தங்க 
ளோடு ஒப்பார்‌ இல்லாத மெய்ஞ்ஞானத்தையுடையவரே ! 
தங்களுடைய பெருமைகள்‌ எல்லாவற்றையும்‌ முழுவதும்‌ 
அளவிட்டறிதல்‌ உயிர்களுக்கு அருமையா தலால்‌ அடியேன்‌ 
தங்கள்‌ திருவடி. தரிசனத்தின்பொருட்டு அதே நினைவுடன்‌ 
வந்துள்ளேன்‌ ?”, என்று உன்‌ எண்ணத்தை வெளியிடுவ 
தற்கு முன்னரே, அப்பெருமானுடைய ஏவலாளர்கள்‌ 
பொலிவு பெறத்தோன்றி, “ஐயனே! இவன்‌ அறிவு வாய்ந்த. 
இரவலன்‌ தங்கள்‌ ஈகையால்‌ வந்த புகழைக்‌ கேட்டு விரும்பி, 
நன்மையும்‌ இனிமையும்‌ பயப்பனவாகிய பலவற்றைச்‌ 
சொல்லித்‌ தங்களை வாழ்த்தி வந்துள்ளான்‌, ஆதலால்‌ 
இவன்‌ தங்களால்‌ காக்கப்படத்தக்கவன்‌ ? என்று கூற, 
பழமுதிர்‌ சோலைக்கு உரிய அப்பெருமான்‌ அச்சந்தரத்தச்க, 
தெய்வத்‌ தன்மைபொருந்திய தம்‌ விசுவரூப வடிவத்தை. 

மறைத்து, தொன்மை வாய்ந்த அழகும்‌, இளமையும்‌, 
கடவுட்டன்மையும்‌, மணமும்‌ கொண்ட வடிவத்துடன்‌ 
தரிசனம்‌ தந்து, “ அன்பமீன ! நின்‌ வரவை முன்பே அறி 
'வேன்‌, நீ அஞ்சற்க!” என்று இன்சொற்களைக்‌ கூறி உல 
கில்‌ நீ ஒப்பற்றவனாக விளங்குமாறு பெறுதற்கரிய வீடுபே 
ரூகிய பரிசலை வழங்கி யருள்புரிவான்‌ என்பதாம்‌, 


இவ்வாறு எதிர்வரும்‌ புலவனுக்கு முருகப்‌ பெருமா 
னாகிய வள்ளல்‌ இருக்கும்‌ இடங்களைக்‌ காட்டி, அவனைப்‌ 
புகழ்ந்து பரவும்‌ விதங்களையும்‌ அறிவுறுத்தி, அவ்வாறு 
போற்றிப்‌ புகழ்ந்தால்‌ அவன்‌ பெறுதற்கரிய பரிசிலாகிய 
வீடுபேற்றினைப்‌ பெறலாம்‌. என்றும்‌ கூறி ஆற்றுப்படையை 
முடிக்கின்றார்‌ புலவர்‌ நக்கீரர்‌. 


நூற்‌ இறப்பு : 

பெறற்கரும்‌ பெரும்‌ பரிசிலான முத்திச்‌ செல்வத்தை 
முரூகப்பெருமானிடம்‌ பெற நம்மை ஆற்றுப்படுத்த முன்‌ 
வந்த நக்கீரர்‌ தமது ஆற்றுப்படை நூலை மிக அற்புதமான 
முறையில்‌, நம்‌ உள்ளத்தைக்‌ கவரும்‌ வகையில்‌ இயற்றி 
யுள்ளார்‌. ஆசிரியப்பா யாப்பில்‌ 817 அடிகளில்‌ அமைந்‌ 
துள்ள இந்நூலில்‌ மந்திரச்‌ செரற்கள்‌ கலந்துள்ளன என்பது 
பெரியோர்‌ கருத்தாகும்‌. எனவே, முறையாக நாள்தோறும்‌ 
இதனை ஓதுபவர்‌ வேண்டுவ வேண்டியாங்கு எளிதில்‌ எய்‌ 
துவர்‌. உலகம்‌ உவக்கக்‌ கதிரவன்‌ எழுந்து நாளும்‌ அருள்‌ 
செய்து வருவதுபோல, கந்தனும்‌ உலகம்‌ உவக்க உயிர்‌ 
களுக்கு அருள்‌ பாலித்து வருகிறான்‌. 

நூலைத்‌ தொடங்கும்‌ பொழுதே ஆசிரியர்‌ ஓர்‌ அழகிய 
காட்சியைப்‌ படைத்து, செஞ்சொற்‌ கவியின்பத்தை வழங்கி 
யுள்ளார்‌. நீல மயிலின்மீது கோலமா முருகன்‌ அமர்ந்து 
தரிசனம்‌ தரும்‌ காட்சிக்கு ஒரு சிறப்பான உவமை கூறு 
கிறார்‌. காலையிளம்பரிதி நீலக்‌ கடலினிடத்து எழுகின்றது. 
ஆயிரம்‌ ஆயிரம்‌ பொற்கிரணங்கள்‌ வானில்‌ நெடுந்தொலைவு 
வீச எழுகின்றது. தன்னைக்‌ காண்பார்க்குப்‌ புறவிருளைப்‌ 
போக்கிடும்‌ சோதிப்‌ பிழம்பாக, செஞ்ஞாயிறாகக்‌ காட்சி 
யளிக்கின்றது. அவ்வாறே செம்மேனி வடி வழகனாம்‌ 
சேயோன்‌, முருகப்பெருமான்‌ தரிசனம்‌ காணவல்லார் தம்‌ 
அகவிருளும்‌ உடனே அகன்றுவிடும்‌. ஆரம்பத்தில்‌ ஆண்ட 
வனின்‌ பாத தரிசனத்தை *நோன்றாளை ? நமக்கு அறிமுகப்‌ 
படுத்தும்‌ புலவர்‌ நக்கீரர்‌ அடுத்து அப்பெருமான்‌ காந்‌ 
தளங்‌ கண்ணி மிலைந்த சென்னியனாக விளங்கும்‌ கோலத்‌ 
தைக்கூறி, அக்காந்தள்‌ மலரும்‌ மலைச்சோலையையும்‌, அச்‌ 
சேலையில்‌, சேவற்கொடியை வாழ்த்தி, ஆடிப்பாடி மகிழும்‌ 


15 


சூரரமகளிரின்‌ வனப்பையும்‌, கவினுறச்‌ சித்திரித்துள்ள 
பகுதி உளங்கொளத்தக்க தொன்றும்‌. 


திருச்சீரலைவாய்‌ பகுதியில்‌ பிணிமுகம்‌ எனும்‌ யானை 
யின்மீது ஐயன்‌ பவனிவரும்‌ காட்சியில்‌ அவன்‌, சண்முக 
நாதனாக ஆறுமுகங்களும்‌ பன்னிரு திருக்கரங்களுமுடை 
யோனாக உள்ள நிலையினையும்‌, அம்முகங்கள்‌ திருக்கரங்கள்‌ 
இவற்றின்‌ செயல்களையும்‌ கூறி, அவன்‌ உலகில்‌ அருள்‌ 
பாலிக்கும்‌ திறம்‌ விளக்கப்படுகின்‌ றது. திருவாவினன்‌ குடி 
பற்றிய பகுதியில்‌ முருகப்பெருமானிடம்‌ முறையிடவரும்‌ 
தேவர்‌ கூட்டத்தைக்‌ காண்கிறோம்‌. இதன்மூலம்‌ அவன்‌ 
அரியார்க்கும்‌ அரியனாகவுள்ளமையை அறியலாகும்‌, 


அடுத்த பகுதியான திருவேரகத்திலுறையும்‌ எம்பிரானை 
நாற்பத்தெட்டாண்டுகள்‌ பிரமசரிய விரதங்காத்து முத்தீச்‌ 
செல்வத்தையும்‌ உடைய அந்தணர்‌ எங்ஙனம்‌ வழிபடுகின்‌ 
றனர்‌ என்பது சுருக்கமாக உரைக்கப்பட்டுள்ளது. குன்று 
தோருடும்‌ பகுதியில்‌ அவன்‌ கானக்‌ குறவர்களது குரவைக்‌ 
கூத்திலும்‌ வந்து கலந்துகொண்டு எளியார்க்கு எளியனாகக்‌ 
காட்சிதரும்‌ * செளலப்யம்‌” சுட்டிக்‌ காட்டப்பட்டுள்ளது. 


இதுகாறும்‌ சுட்டிக்‌ காட்டப்பெறாுத வேறுபல பெரது 
வான இடங்களையும்‌ கடைசி பகுதியான பழமுதிர்‌ சோலைப்‌ 
பகுதியில்‌ முன்னர்‌ சுருக்கமாகக்கூறி, முடிவில்‌ நக்கீரர்‌ தம்‌ 
மால்‌ ஆற்றுப்‌ படுத்தப்படுபவனிடம்‌ எம்பெருமானை எங்குக்‌ 
கண்டாலும்‌ உடனே அப்பெருமானை எவ்வாறு வழிபட 
வேண்டும்‌ , எவ்விதம்‌ போற்றிப்‌ பரவவேண்டும்‌ எனக்‌ 
கூறுமுகத்தால்‌ முருகப்பெருமானை 22 அடிகளில்‌ 28 அழ 
கிய நாமாவளிகள்‌ போன்ற சொற்றொடர்களால்‌ வாயாரப்‌ 
போற்றி அருச்சனை செய்துள்ளார்‌, இவ்வடிகளைப்‌ பாடப்‌ 
பாட வாய்மணக்கும்‌. மெய்யன்பர்கள்‌ மனங்கொள்ள 


, வேண்டிய சிறந்த பகுதி இது. இந்த நால்‌ தோன்றிய அந்த 


மிகப்‌ பழங்காலத்தே சங்கப்புலவர்‌ நக்கீரர்‌ முருகனை அர்ச்‌ 
சனை செய்யப்‌ பயன்படுத்திய சொற்கள்‌ இவை. 


பின்னர்‌ என்ன பரிசில்‌ கிடைக்கும்‌ என்பதைக்கூறி, 
அதனை அளிப்பவன்‌ பழமுதிர்‌ சோலைக்கு உரியவன்‌ என 
முடிக்கின்றார்‌. இங்கும்‌, பழமுதிர்‌ சோலையின்‌ இயற்கை 
வளம்‌ பாய்ந்து செல்லும்‌ ஒரு மலைவீழ்‌ அருவியின்‌ வரு 
ணனையாக அமைந்துள்ளது. பேராரவாரத்துடன்‌, மேலி 
ருந்து கீழே பாய்ந்துவரும்‌ அவ்வருவியின்‌ வெள்ளத்தில்‌ 
என்னென்ன உயர்ந்த பொருள்கள்‌ அடித்துவரப்‌ படுகின்‌ 
றன, அவ்வெள்ளத்தைக்‌ கண்டு விலங்குகளும்‌ பறவை 
களும்‌ எங்ஙனம்‌ பயந்தோடி ஒளிகின்றன என்பன நன்கு 

சித்திரித்துக்‌ காட்டப்பட்டுள்ளன. இப்பகுதி ஒரு சிறந்த. 
சொல்லோவியம்‌. இவ்வாறே உயிர்களுக்கு அருள்புரிய 
முருகப்பெருமானின்‌ அருட்பெருக்காகிய வெள்ளம்‌ மடை 
திறந்தாற்போல, பரய்ந்தோடிவரின்‌; அதன்முன்‌ உயிரைப்‌ 
பற்றிய எந்தப்‌ பந்தங்களும்‌ இடையூறுகளும்‌ நில்லா; அவை 
யெல்லாம்‌ விலகி வீடுபேறு கிடைப்பது உறுதி என்பதொரு. 
கருத்தையும்‌ உய்த்துணர வைக்கின்றது இப்பகுதி. படித்து 
முடிக்கையில்‌ மனத்திற்கு ஒரு நிறைவைக்‌ கொடுக்கும்‌ இத்‌ 
தோத்திர நூலை, பக்திச்‌ சுவையுள்ள இலக்கியத்தை நாம்‌ 
தக்கவாறு பயன்படுத்தி உய்தி பெறுவோமாக. 


பொருளடக்கம்‌ 
பக்கம்‌ 
1 ந்ரீமுகம்‌ es oe க 1 
2 முகவுரை வ os ல & 
8 அணிந்துரை ற பஸ்‌ ப்ட்‌ 4 
4 பாராட்டுரை ப்ப பபப od (7; 
5 வாழ்த்துரை டப ப) ப்பட 10 
6 ஆற்றுப்படையின்‌ இலக்கணமும்‌ 
திருமுருகாற்றுப்படையும்‌ ... 17 
7 நூல்‌ மூலமும்‌ தெளிவுரையும்‌ 2 18-47 
8 திருமுருகாற்றுப்படை 
வெண்பாக்களும்‌ உரையும்‌ .., 48-51 


9 ஆறுபடை வீடுகள்‌ பற்றிய 
நலக்‌ குறிப்புக்கள்‌ ... 52-56 


முருகப்பெருமான்‌ உற்சவர்‌ 


திருத்தணி 


ல்‌ 


+ 


உ 


விநாயகர்‌ காப்பு 


“பிரணவப்‌ பொருளாம்‌ பெருந்தகை ஐங்கரன்‌ 
சரணவற் புதமலர்‌ தலைக்கணி வோமே £ 


நக்கீரர்‌ அருளிய 


திருமுருகாற்றுப்‌ படை 


( தெளிவுரை விளக்கவுரைகளுடன்‌!) 


உரையாசிரியர்‌ : 
வித்துவான்‌ ௪. ரா. கச்சபேசுவரன்‌, 1.4. 

1. திருப்பரங்குன்றம்‌ 
உலகம்‌ உவப்ப வலனேர்பு திரிதரு 
பலர்புகழ்‌ ஞாயிறு கடற்கண்‌ டாஅங்கு 
ஓவற இமைக்குஞ்‌ சேண்விளங்‌ கவிரொளி 
உறுநர்த்‌ தாங்கிய மதனுடை நோன்றாள்‌ 
செறுநர்த்‌ தேய்த்த செல்லுறம்‌ தடக்கை | 


மறுவில்‌ கற்பின்‌ வாணுதல்‌ கணவன்‌ 

கார்கோள்‌ முகந்த கமஞ்சூல்‌ மாமறை 

வாள்போழ்‌ விசும்பில்‌ வள்ளுறை சிதறித்‌ 

தலைப்பெயல்‌ தலைஇய தண்ணறுங்‌ கானத்து 

இருள்படப்‌ பொதுளிய பராஅரை மராஅ௮த்து 10 
உருள்பூந்தண்டார்‌ புரளும்‌ மார்பினன்‌ 

மால்வரை நிவந்த சேணுயர்‌ வெற்பிற்‌ 

கிண்கிணி கவைஇய ஒண்செஞ்‌ ௪.றடிக்‌ 

கணைக்கால்‌ வாங்கிய நுசுப்பின்‌ பணைத்தோள்‌ 

கோபத்‌ தன்ன தோயாப்‌ பூந்‌.துகல்‌ 15 


பல்காச நிரைத்த சில்கா மல்குல்‌ 

கைபுனைந்‌ தியற்றாக்‌ கவின்பெறு வனப்பின்‌ 
நாவலொடு பெயரிய பொலம்புனை அவிரிமைச்‌ 
சேணிகந்து விளங்குஞ்‌ செயிர்தீர்‌ மேனித்‌ 


15. கோபம்‌--இந்த்ரகோபம்‌--பட்டுப்பூச்ச- 

17. தெய்வ மகளிர்‌ ஆதலால்‌ “கைபுனைந்தியற்றாக்‌ கவின்‌ 
பெறு வனப்பு” என்கிறார்‌. 

நாவலொடு பெயரிய பொலம்‌-—“சாம்பூஈதம்‌' எனும்‌ பொன்‌. பொன்‌ 
னில்‌ ஒரு வகை; சாதரூபம்‌, சாம்பூரதம்‌, இளிச்சிறை, ஆடகம்‌ 
எனப்‌ பொன்னில்‌ பல வகைகளும்‌ அவற்றில்‌ சிறந்தது சாம்பூ 
நதம்‌ என்றும்‌ கூறுவர்‌. சூரரமகளிர்‌--தெய்வப்‌ பெண்கள்‌. 


*முன்னர்‌ (நோன்றாள்‌) திருவடிகளைக்கூறி, அடுத்து 
(தடக்கை) திருக்கரங்களையும்‌, திருமார்பினையும்‌ கூறிய 
ஆசிரியர்‌ அடுத்து (44ஆம்‌ அடியில்‌ கண்ணிமிலைந்த 
சென்னியன்‌ என) அவர்‌ தலைமாலை யணிந்துள்ள 
திருக்கோலத்தைப்‌ பாதாதி கேசமாகக்‌ குறிப்பிடுகிறார்‌. 


௩ க்ஷ 


ண ட ப ணன்‌ 


ஆ 

- தெளிவுரை 


இருப்பரங்குன்றம்‌ : 

1-19: உலகிலுள்ள உயிர்களெல்லாம்‌ மகிழும்படி 
எழுந்து மேரு மலையை வலம்‌ செய்வதும்‌, பல சமயத்‌ 
தாராலும்‌ புகழப்‌ பெறுவதுமாகிய சூரியன்‌ (கீழ்க்‌) கடலி 
டத்தே காணப்பட்டாற்போன்று, இடைவிடாது விளங்கு 
வதும்‌, நெடுந்தூரம்‌ வரை ஒளி வீசுவதுமாகிய திருமேனி 


_ யையும்‌, தம்மைச்‌ சேர்ந்த அடியார்களின்‌ தீவினையைப்‌ 


போக்கி, அவர்களிடத்துள்ள அறியாமையைக்‌ கெடுக்கும்‌ 
வலிமை பொருந்திய திருவடிகளையும்‌, (அழித்‌ தற்குரிய) 
பகைவர்களைத்‌ தப்பாமல்‌ அழிக்கும்‌ இயல்புடைய, 
கடுமையில்‌ இடியினை நிகர்க்கும்‌ பெரிய கைகளையும்‌ உடைய 
வரும்‌, ஒளி மிகுந்த நெற்றியினையுடைய மாசற்ற 
கற்பினளான தெய்வயானையம்மையாரின்‌ கணவருமாகிய 
முருகப்‌ பெருமான்‌, 


கடலினிடத்தே நீரை முகந்து கொண்ட தனால்‌ 
நிறைந்த சூலினைப்பெற்ற பெரிய மேகங்கள்‌, ஞாயிறும்‌ 
திங்களும்‌ இருளை நீக்கும்‌ ஆகாயத்தில்‌ நெருங்கிய மழைத்‌ 
துளிகளை முற்படச்‌ சொரிந்து முதல்‌ மழை பெய்துவிட்ட 
காட்டிடத்து, இருளடர்ந்திருக்குமாறு செறிந்த பருத்த 
அடிமரத்தையுடைய செங்கடம்பின்‌ தேர்‌ உருள்‌ போன்ற 
(வட்டமான) பூக்களால்‌ தொடுக்கப்பட்ட குளிர்ந்த மாலை 
அசையும்‌ திரு மார்பினையுடையவர்‌. 


(மேலும்‌ அவர்‌) பெரிய மூங்கில்கள்‌ வளர்ந்துள்ள 
வானளாவிய மலையிடத்து, சிறு சதங்கை அணிந்த, 
ஒளி படைத்த, சிவந்த சிறிய அடியினையும்‌, திரண்ட 
காலினையும்‌, வளைந்து நுடங்கும்‌ இடையினையும்‌, மூங்கில்‌ 
போலுமுள்ள தோளினையும்‌, இந்திர கோபத்தைப்‌ போன்ற 
(சாயந்தோய்க்கப்‌ பெறாத) இயல்பாகவே சிவந்த பூவேலைப்‌ 
பாடுடன்‌ கூடிய பட்டாடையினையும்‌, பல மணிகள்‌ 
கோத்த (ஏழு வடமாகிய) மேகலையணிந்த அல்குலினையும்‌ 
ஒருவரும்‌ அலங்கரிக்காமலே இயல்பாகவே பெற்ற 
அழகினையும்‌, சாம்பூநதம்‌ எனும்‌ பொன்னாற்‌ செய்யப்பட்ட 
அணிகலன்களையும்‌, நெடுந்தூரத்தைக்‌ கடந்தும்‌ ஒளி 
வீசும்‌ குற்றமற்ற பேரொளி படைத்த உடல்‌ வண்ணத்‌ 
தையும்‌ கொண்ட சூரரமகளிர்‌ (இப்படிப்பட்ட மகளிர்‌ பலர்‌ 
கூடி ஆடிப்பாடி வாழ்த்தும்‌ மலைப்பக்கம்‌ எனக்‌ கூறப்‌ 
போகிறார்‌). 


்‌ முருகப்பெருமான்‌ மார்பில்‌ கடப்பந்தார்‌ அசைந்து விளங்க, 


தலையில்‌ செங்காந்தள்‌ மலர்க்கண்ணி சூடியுள்ளார்‌. 


20 
துணையோர்‌ ஆய்ந்த இணைய ரோதிச்‌ 
செங்கால்‌ வெட்டிச்‌ £றித பிடையிடுபு 
பைந்தாட்‌ குவளைத்‌ தூவிதழ்‌ கிள்ளித்‌ 
தெய்வ உத்தியொடு வலம்புரி வயின்வைத்துத்‌ 
திலகந்‌ தைஇய தேங்கமழ்‌ திருநுதல்‌ 
மகரப்‌ பகுவாய்‌ தாழமண்‌ ஸணுறுத்துத்‌ 
அவர முடித்த துகளறு முச்சிப்‌ 
பெருந்தண்‌ சண்பகஞ்‌ செரிஇக்‌ கருந்தகட்டு 
உளைப்பூ மருதின்‌ ஒள்ளிணர்‌ அட்டிக்‌ 
கினைக்கவின்‌ நெழுதரு கழ்ரீர்ச்‌ செவ்வரும்பு 
இணைப்புறு பிணையல்‌ வளை இத்‌ துணைத்தக 
வண்காது நிறைந்த பிண்டி ஒண்டளிர்‌ 
அண்பூண்‌ ஆகந்‌ திளைப்பத்‌ திண்காழ்‌ 
ஈறுங்குறடு உரிஞ்சிய பூங்கேழ்த்‌ தேய்வை 
தேங்கமழ்‌ மருதிணர்‌ கடுப்பக்‌ கோங்கின்‌ 
குவிமுகிம்‌ இளமுலைக்‌ கொட்டி விரிமலர்‌ 
வேங்கை நுண்டா தப்பிக்‌ காண்வர 
வெள்ளிழ்‌ குறுமுறி கிள்ளுபு தெறியாக்‌ 
கோழி யோங்கிய வென்றடு விறற்கொடி 
வாழிய பெரிதென்‌ றேத்திப்‌ பலருடன்‌ 
சர்‌ திகழ்‌ சிலம்பகம்‌ சிலம்பப்‌ பாடிச்‌ 
சூரர மகளிர்‌ ஆடுஞ்‌ சோலை 
மந்தியும்‌ அறியா மரன்பயில்‌ அடுக்கத்துச்‌ 
சுரும்பு மூசாச்‌ சுடர்ப்பூங்‌ காந்தள்‌ 
பெருந்தண்‌ கண்ணி மிலைந்த சென்னியன்‌, 


20 


25 


30 

20-44: தம்மையொத்த தோழியரால்‌ இது அழ 
குடையது என்று ஆராய்ந்ததும்‌, ஒத்து வளர்ந்து 
தெய்ப்பினயுடையதுமான கூந்தலில்‌, சிவந்த காம்பை 
யுடைய வெட்சிப்‌ பூவின்‌ சிறிய இதழ்களை இடையில்‌ 
வைத்து, பசியதண்டையுடைய குவளை மலர்களின்‌ 
தூய்மையான இதழ்களைக்‌ கிள்ளியிட்டு, சீதேவி என்னும்‌ 
தலைக்கோலத்துடன்‌, வலம்புரியென்னும்‌ தலைக்கோலத்‌ 
தையும்‌ பக்கங்களில்‌ அமைத்து, திலகத்தால்‌ அலங்கரிக்‌ 
கப்பட்ட, மணங்கமழும்‌ அழகிய நெற்றியில்‌ மகரமீன்‌ வாய்‌ 


-. திறந்தாற்‌ போன்றுள்ள தலையணி படியுமாறு செய்து, 


சீவிச்சிக்கறுத்து நன்கு முடியப்பெற்ற குற்றமற்ற கொண்‌ 
டையில்‌ பெரிய குளிர்ந்த சண்பகப்‌ பூவைச்‌ செருகி, கரிய 
புறவிதழையும்‌ உட்பக்கத்தில்‌ பஞ்சு போன்ற துய்யினையு 
முடைய ஒளியுள்ள மருதம்‌ பூக்களின்‌ கொத்தை அச்‌ 
சண்பகப்‌ பூவின்‌ மேலிட்டு, 


சூழ்ந்துள்ள அரும்புகளினிடையே அழகு பெற்று 
மேலெழுந்து தோன்றும்‌, நீரின்‌ கீழுள்ள சிவந்த அரும்பு 
களினால்‌ கட்டிய மாலையை, அக்கொண்டையிலே வளையச்‌ 
சுற்றி வளப்பமிக்க தம்‌ காதுகளில்‌, இருபக்கங்களிலும்‌ 
ஒத்துத்‌ தோன்றுமாறு நிறையப்‌ பெய்த அசோகந்தளிர்‌, 
நுட்பமான வேலைப்பாடுகளையுடைய அணிகளையணிந்த 
மார்பிடத்து அசைய, திண்ணிய வயிரத்தையுடைய 
மணமுள்ள சந்தனக்கட்டையைத்‌ தேய்த்த அழகிய 
நிறம்‌ மிக்க குழம்பை, மணம்‌ வீசும்‌ மருத மலரை அப்பினாற்‌ 
போல்‌, கோங்கின்‌ குவிந்த அரும்பை நிகர்க்கும்‌ இளமுலை 
மேல்‌ அப்பி, ஈரம்‌ புலரும்‌ முன்பே ௮ தன்மேல்‌ வேங்கையின்‌ 
விரிந்த நுண்ணிய தாதை அப்பி, மேலும்‌ எழில்பெற, 
விளாவின்‌ குறுந்தளிரைக்‌ கிள்ளி ஒருவர்மீது ஒருவர்‌ 
எறிந்து விளையாடிக்‌ கொண்டு, 


பகையைத்‌ தப்பாமல்‌) வென்‌ றழிக்கும்‌ மேம்பட்டு 
விளங்கும்‌ “சேவற்கொடி நெடுங்காலம்‌ வாழ்க!” என 
வாழ்த்தி, இவ்வாறு சிறப்புடன்‌ விளங்கும்‌ மலையிடமெல்‌ 
லாம்‌ எதிரொலிக்குமாறு (சூரரமகளிர்‌) பலரும்‌ கூடிப்‌ பாடி 
யாடுகின்ற சோலையினையுடைய, 


குரங்குகளும்‌ : ஏறியறியாத மிகவுயர்ந்த மரங்கள்‌ 
செறிந்த பக்க மலையிடத்து நின்ற, (தாம்‌ விரும்புதலால்‌) 
வண்டுகளும்‌ மொய்க்காத அனல்‌ போன்ற செங்காந்தட்‌ 
பூவினால்‌ தொடுக்கப்பட்ட பெரிய குளிர்ந்த கண்ணியைச்‌ 
சூடிய திருமுடியினையுடையவர்‌. 


கண்ணி - தலை(யில்‌ சூடும்‌) மாலை ; அடையாள மாலை. 

பார்முதிர்‌ பனிக்கடல்‌ கலங்கவுள்‌ புக்குச்‌ 
சூர்முதல்‌ தடிந்த சுடரிலை நெடுவேல்‌ 
உலறிய கதுப்பிற்‌ பிறழ்பல்‌ பேழ்வாய்ச்‌ 
சுழல்விழிப்‌ பசுங்கட்‌ சூர்த்த நோக்கில்‌ 
சுழல்கண்‌ கூகையொடு கடும்பாம்பு தூங்கப்‌ 
பெருமுலை யலைக்குங்‌ காதிற்‌ பிணர்மோட்டு 
உருகெழு செலவின்‌ அஞ்சுவரு பேய்மகள்‌ 
குருதி யாடிய கூருகிர்க்‌ கொடுவிரல்‌ 
கண்தொட்டு உண்ட கழிமுடைக்‌ கருந்தலை 
ஓண்டொடித்‌ தடக்கையின்‌ ஏந்தி வெருவர 
வென்றடு விறற்களம்‌ பாடி த்தோள்‌ பெயரா 
நிணந்தின்‌ வாயள்‌ துணங்கை தூங்க, 
இருபேர்‌ உருவின்‌ ஒருபேர்‌ யாக்கை 
அறுவேறு வகையின்‌ அஞ்சுவர மண்டி 
அவுணர்‌ ஈல்வல மடுங்கக்‌ கவிழிணர்‌ 
மாமுதல்‌ தடிங்த மறுவில்‌ கொற்றத்து 
எய்யா நல்லிசைச்‌ செவ்வேற்‌ சேஎய்‌ 
சேவடி. படருஞ்‌ செம்மல்‌ உள்ளமொடு 
நலம்புரி கொள்கைப்‌ புலம்புரிர்‌ துறையும்‌ 
செலவுநீ நயந்தனை ஆயின்‌ பலவுடன்‌ 
கன்னர்‌ நெஞ்சத்து இன்னசை வாய்ப்ப 


இன்னே பெறுதிநீ முன்னிய வினையே, 


45 


55 


60 


65 


ஈர, 

5-66 : பாராகிய இந்நிலத்தில்‌ முதிர்ந்த குளிர்ச்சி 
யையுடைய கடல்‌ தன்‌ நிலை கலங்குமாறு அதனுட்‌ புகுந்து, 
சூரபதுமன்‌* எனும்‌ அசுரர்‌ தலைவனைக்‌ கொன்ற சுடரொளி 
வீசும்‌ இலைத்தொழிலையுடைய வேற்படையினால்‌, உலர்ந்த 
மயிரையும்‌, பிறழ்ந்த (வரிசையற்ற) பற்களையும்‌, பெரிய 
வாயினையும்‌, (கடுஞ்‌) சினத்தால்‌ சுழலும்‌ விழியையுடைய 
பசிய கண்களையும்‌, பயத்தைத்‌ தரும்‌ கொடிய பார்வை 
யினையும்‌, பிதுங்கிய கண்களையுடைய கோட்டானும்‌, 
வன்மை மிக்க பாம்பும்‌ தொங்க பெரிய தனங்களை. மோது 


தின்ற காதுகளையும்‌, சொரசொரப்பான உடலினையும்‌ 


கண்டவர்‌ அஞ்சும்‌ நடையினையுமுடைய பயங்கரமான 
பேய்‌ மகள்‌ குருதி தோய்ந்த கூரிய விரல்களால்‌ கண்களைத்‌ 
தோண்டி உண்ட, மிக்க நாற்றத்தையுடைய கரிய 
தலையை, ஒள்ளிய தொடியணிந்த தன்‌ பெரிய கையில்‌ 
ஏந்தி, (அசுரர்களுக்கு) அச்சம்‌ தோன்றும்படி, வஞ்சியாமல்‌ 
எதிர்‌ நின்று கொன்ற வெற்றி பெற்ற போர்க்‌ களத்தைப்‌ 
பாடித்‌ தோளை அசைத்து நிணத்தைத்‌ தின்னும்‌ வாயுடன்‌, 
துணங்கைக்‌ கூத்து ஆடும்படியாக, 


இரண்டு பெரிய்‌ வடிவையுடைய ஒரு பெரிய சூரனது 
உடல்‌ அற்று வேறாகுமாறு. அஞ்சும்படி நெருங்கிச்‌ சென்று 
(தாக்கி) அசுரர்களின்‌ நல்ல வெற்றி அழிய, தலைகீழாகக்‌ 
கவிழ்ந்து கீழ்‌ நோக்கிய பூங்கொத்துக்களையுடைய 
மாமரத்தை அழித்த குற்றமற்ற வெற்றியையும்‌, அள 
விட்டுக்‌ கூறுதற்கரிய நல்ல புகழையும்‌ கொண்ட அச்‌ 
சிவந்த வேற்படையை ஏந்திய, என்றும்‌ இளைஞராகிய 
முருகக்‌ கடவுளின்‌, 


சிவந்த திருவடிகளைக்‌, காண விரும்பும்‌ உயர்ந்த 
உள்ளத்துடன்‌, புண்ணியங்களையே இடைவிடாது செய்யும்‌ 
கோட்பாட்டினால்‌ விளையும்‌ மெய்ஞ்ஞானத்தைப்பெற்று 
வாழும்‌ வாழ்க்கையை நீ விரும்பினாயாகில்‌, 


உன்‌ நல்ல உள்ளத்தில்‌ எண்ணிய இனிய விருப்பங்கள்‌ 


அனைத்தும்‌ ஒருங்கே நிறைவேறுமாறு, நீ நினைத்த காரியம்‌ 
இப்பொழுதே கைகூடப்‌ பெறுவாய்‌ ; 


(அப்பெருமான்‌) , 


பேழ்‌ - பெரிய, ஆழ்ந்த எனினும்‌ ஆம்‌. 

கூகை - கோட்டான்‌, பேராந்தை ; துணங்கை - 
வகைக்கூத்து. ப்‌ 

57 - இருபேருருவின்‌ ஒரு பேரியாக்கை - இரண்டு பெரிய 
வடிவமுடைய (மக்கள்‌ உடலும்‌ குதிரையின்‌ தலையும்‌ 
கொண்ட) ஒரு பெரிய சூரனது உடல்‌. 

செருப்புகன்‌ நெடுத்த சேணுயர்‌ நெடுங்கொடி 
வரிப்புனை பந்தொடு பாவை தூங்கப்‌ 
பொருநர்தீ தேய்த்த போரரு வாயில்‌ 
திருவிற்‌ றிரும்த தீதுதீர்‌ நியமத்‌அ 70 
மாடமலி மறுகில்‌ கூடற்‌ குடவயின்‌ ்‌ 
இருஞ்சேற்‌ றகல்வயல்‌ விரிந்துவாய்‌ அவிழ்ந்த 
முட்டாள்‌ தாமரைத்‌ துஞ்சி வைகறைக்‌ 
கட்கமழ்‌ நெய்தல்‌ ஊதி ஏற்படக்‌ 
கண்போல்‌ மலர்ந்த காமரு சனைமலர்‌ 75 
அஞ்சிறை வண்டின்‌ அரிக்கணம்‌ ஒலிக்கும்‌ ்‌ 
குன்றமர்ந்‌ துறைதலும்‌ உரியன்‌, ௮தாஅ௮ன்று 
2. திருச்சீரலைவாய்‌ 


வைந்நுதி பொருத வடுவாழ்‌ வரிநுதல்‌ 

வாடா மாலை ஓடையொடு துயல்வரப்‌ 

படுமணி யிரட்டு மருங்கிற்‌ கடு௩டைக்‌ 80 
கூற்றத்‌ தன்ன மாற்‌ மொய்ம்பின்‌ 

னாம்‌ தன்ன 'வேழமேல்கெ ரண்டு 

ஐவேறு உருவிற்‌ செய்வினை முற்றிய 

முடியொடு விளங்கிய முரண்மிகு திருமணி 

மின்னுறழ்‌ இமைப்பிற்‌ சென்னிப்‌ பொற்ப 85 
நகைதரழ்பு துயல்வரூ௨ம்‌ வகையமை பொலங்குை 
சேண்வினம்‌ ரத கவா கமத கவைஇ பரல்‌, 
அகலா மீனின்‌ ௮விர்வன இமைப்பத்‌ 

தாவில்‌ கொள்கைத்‌ தந்தொழில்‌ முடிமார்‌ 

மனனேர்‌ பெழுதரு வாணிற முகனே 90 


67-69: பகைவர்களைப்‌ பெண்களாகக்‌ கருதி அவர்கள்‌ 
கொண்டு விளையாடலாம்‌ என்னும்‌ குறிப்புப்பட பந்தினை .. 
யும்‌ பாவையினையும்‌ கோட்டை வாயிலின்மீது தொங்க 
விடுவர்‌. இச்செயல்‌ மன்னர்‌ தம்‌ வீர மேம்பாட்டினைக்‌ 
குறிக்கும்‌. 

70: இது மதுரை நகரின்‌ செல்வச்‌ சிறப்பைக்‌ குறிக்கும்‌. 

72-77: திருப்பரங்குன்றத்தின்‌ நீர்வள, நிலவளச்‌ 
சிறப்பை இங்ஙனம்‌ குறிப்பிடுகின்றார்‌, ஆசிரியர்‌. 

82: வேழம்‌ மேல்‌ கொண்டு எனும்‌ தொடர்‌ 124, 125 
அடிகளில்‌ அலைவாய்ச்‌ சேறலும்‌ (அவனது) நிலை 
இயபண்பே என முடிகின்றது. 

90 - 108: இவ்வடிகளில்‌ முருகப்‌ பெருமானின்‌ ஆறு 
திருமுகங்களின்‌ செயலையும்‌ முறையே கூறுகின்றார்‌. 

88: தாமம்‌, முகுடம்‌, பதுமம்‌, கிம்புரி, கோடகம்‌ -- 
இவை முடிக்குரிய ஐந்து வேறு வடிவங்கள்‌ என்பர்‌. 


ன சு 

67-90 : போரை அறைகூவிக்‌ கட்டிய, வானளாவிய 
(மிகவுயர்ந்த) *பெரிய கொடிக்கருகில்‌ தொங்கவிடப்பட்ட 
(நூலினால்‌ வரிந்து புனையப்பட்ட) பந்து, பாவையொடு 
(அறுப்பாரின்மையால்‌) தொங்கிக்‌ கிடக்குமாறு பகைவ 
ரெனப்‌ போர்‌ செய்வார்‌ இல்லாததால்‌ போர்‌ அற்றுப்‌ போன 
வாயிலையும்‌, திருமகள்‌ வீற்றிருக்கும்‌ குற்றமற்ற கடைத்‌ 
தெருவையும்‌, மாடங்கள்‌ மிக்க பிற தெருக்களையுமுடைய 
மதுரைக்கு மேற்குத்‌ திக்கிலுள்ள, (77ஆம்‌ அடியில்‌, 
திருப்பரங்குன்றத்திலமர்ந்து உறைதலும்‌ உரியர்‌ என 


முடிக்கின்றார்‌) 


கரிய சேற்றையுடைய அகன்ற வயலில்‌, முள்ளைத்‌ 
தண்டில்‌ கொண்ட, விரிந்து வாயவிழ்ந்த தாமரைப்‌ 
பூக்களில்‌, அழகிய சிறகினையுடைய வண்டுக்‌ கூட்டங்கள்‌ 
இராப்‌ பொழுதில்‌ தங்கி, துயின்று, விடியற்காலத்தில்‌ தேன்‌ 
கமழ்கின்ற நெய்தல்‌ மலரை ஊதி, சூரியன்‌ உதிக்கும்‌ 
போது (மலைமீதுள்ள) கண்‌ போன்று மலர்ந்த அழகிய 
௬னை களில்‌ உள்ள (நீலோற்பல) மலர்களை நாடிப்‌ பறந்து 
சென்று ரீங்காரம்‌ செய்து ஆரவாரிக்கும்‌ திருப்பரங்குன்றத்‌ 
தில்‌ திருவுளம்‌ மகிழ்ந்து. எழுந்தருளியிருத்தலும்‌ உரியர்‌. 
அது மட்டுமன்று; (மேலும்‌ கேட்பாயாக) 


இருச்ரேலைவாய்‌ (இருச்செந்‌இல்‌) : 


அங்குசத்தின்‌ கூரிய நுனி பதிந்த தழும்பு உள்ள 
நெற்றியில்‌ பொன்னரி மாலை பட்டத்துடன்‌ கிடந்து 
அசையவும்‌, (நீண்ட கயிற்றில்‌ கட்டித்‌ தொங்கவிடப்பட்ட) 
மணிகள்‌ இருபுறத்திலும்‌ மாறிமாறி ஒலிக்கவும்‌, வேகமான 
நடையுடன்‌, யமனைப்‌ போன்ற தடுத்தற்கரிய வலிமை 
யினையும்‌ உடைய கடுங்காற்று எழுந்து வீசி வருவதே 
போன்று வரும்‌ யானையின்மீது ஆரோகணித்து, 


ஐவகை வடிவினையுடைய செய்யவேண்டிய வேலைப்‌ 
பாடுகள்‌ நன்கு செய்யப்பெற்ற கிரீடத்தில்‌, ஒன்றற்கொன்று 
நிறத்தால்‌ மாறுபட்டு விளங்கும்‌ அழகிய இரத்தினங்கள்‌ 
மின்னலைப்‌ போன்று பிரகாசித்து தலையின்௧ண்‌ பொலி 
வுடன்‌ தோன்ற, ஒளி தங்கி அசையும்‌, தொழில்‌ நுட்பம்‌ 
அமைநீத பொன்னாற்‌ செய்யப்பட்ட மகரக்‌ குழைகள்‌, 
நெடுந்தொலைவிலும்‌ சென்று ஒளிவீசும்‌ இயல்பினையுடைய 
சந்திரனேச்‌ சூழ்ந்து அகலாது விளங்கும்‌ விண்மீன்கள்‌ 
போல்‌ ஒளி வீசவும்‌, குற்றமற்ற விரதத்தை மேற்கொண்டு 
தம்‌ தவமாகிய தொழிலை முடிக்கும்‌ முனிவர்களின்‌ தூய 
உள்ளத்தில்‌ பொருந்தித்‌ தோன்றுகின்ற ஒளிவீசும்‌ 
(ஆறு) முகங்களுள்‌, 

மாயிருள்‌ ஞாலம்‌ மறுவின்றி விளங்கப்‌ 

பல்கதிர்‌ விரிந்தன்‌ றொருமுகம்‌, ஒருமுகம்‌ 

ஆர்வலர்‌ ஏத்த அமர்ந்தினி தொழுகிக்‌ 

காதலின்‌ உவற்து வரங்கொடுத்‌ தன்றே, ஒருமுகம்‌ 

மந்திர விதியின்‌ மரபுளி வழாஅ 95 


அந்தணர்‌ வேள்வியோர்க்‌ கும்மே, ஒருமுகம்‌ 

எஞ்சிய பொருள்களை ஏமுற நாடித்‌ 

திங்கள்‌ போலத்‌ திசைவிளக்‌ கும்மே, ஒருமுகம்‌ 

செறுநர்த்‌ தேய்த்துச்‌ செல்சம முருக்கிக்‌ 

கறுவுகொள்‌ நெஞ்சமொடு களம்வேட்‌ டன்றே, 
[ஒருமுகம்‌ 100 

குறவர்‌ மடமகள்‌ கொடிபோல்‌ நுசுப்பின்‌ 

மடவரல்‌ வள்ளியொடு நகையமர்ந்‌ தன்றே, 

ஆங்கம்‌ மூவிரு முகனும்‌ முறைநவின்‌ றொழுகலின்‌ 

ஆரம்‌ தாழ்ந்த அம்பகட்டு மார்பிற்‌ 

செம்பொறி வாங்கிய மொய்ம்பிற்‌ சுடர்வீடுபு 105 


வண்புகழ்‌ நிறைந்து வசிற்துவாங்கு நிமிர்தோள்‌ 


96: அந்தத்தை அணவுவார்‌ அந்தணர்‌. அந்தம்‌ 
வேதாந்தம்‌. வேதாந்தத்தை நோக்குவார்‌ என்பர்‌ 
உரையாசிரியர்‌ நச்சினார்க்கினியர்‌. 

*மரபுளி - சம்பிரதாய முறை. ஓர்க்கும்‌ - நினைக்கும்‌. 
97-98: குருமார்களுக்கெல்லாம்‌ மேலான ஞரனகுரு 

.... நாதன்‌ அல்லரோ முருகன்‌ ! 

100: தேவரைக்‌ காத்து அசுரரை அழித் தமை, 

ஆறுதருமுகங்களின்‌ செயல்கள்‌ : 

91-106: பேரிருள்‌ படைத்த இவ்வுலகம்‌ அவ்விருட்‌ 
குற்றமின்றி விளங்கும்படி, பல கதிர்களையும்‌ விரித்திருப்பது 
ஒருமுகம்‌, 

2. மற்றொரு திருமுகம்‌ தம்மை நினைந்து அன்பு 


செய்யும்‌ அடியார்கள்‌ வழிபட, அவர்களுக்கு ஏற்ப 
இனிதாய்‌ அமைந்து அவர்கள்பால்‌ விருப்பத்துடன்‌ 


ம்கிழ்ந்து வேண்டிய வரங்களைக்‌ கொடுத்திருப்பது, 


2. இன்னொரு திருமுகம்‌ மந்திர நூல்களின்‌ விதி 
முறைப்படி, அவை கூறும்‌ முறைமையிற்‌ பிறழாத 
அந்தணர்களின்‌ வேள்விகட்கு இடையூறு நேராதவாறு 
அவை நன்கு நிறைவேறத்‌ திருவுள்‌ எங்கொள்ளும்‌. 


4, பிறிதொரு திருமுகம்‌ வேத நூல்களாலும்‌ அறிதற்‌ 
கரிய மறைபொருள்களை ஆராய்ந்து, அவற்றை அறிய 
விரும்பும்‌ ஞான வேட்கை கொண்ட உத்தம சீலர்கள்‌ 
மனமகிழ்ச்சியுற அவர்களுக்கு உணர்த்தி, சந்திரனைப்‌ 
போலத்‌ திசையெலாம்‌ விளக்கி நிற்கும்‌. 


த. வேறொரு திருமுகம்‌ போர்க்கெழுந்து வந்த பகை 
வர்களைக்கொன்று வெகுண்ட நெஞ்சத்துடன்‌ கள 
வேள்வியைச்‌ செய்தது. 


6. மற்றொரு முகம்‌ குறக்குல மடந்தையாகிய, கொடி 
போலும்‌ இடையினையுடைய வள்ளி நாயகியாருடன்‌ 
மகிழ்ச்சி பொருந்தி நிற்பது. 


அவ்வாறு அந்த ஆறுதிருமுகங்களும்‌ தமக்குரிய கடமை 
களைப்‌ பயின்று நடத்தி வருவதால்‌ அந்தத்‌ திருமுகங்‌ 
களுக்கு ஏற்ப, 


பொன்மாலை கிடந்தசையும்‌ அழகிய பெருமை மிக்க 
திரு மார்பிலுள்ள உத்தம இலக்கணத்தைக்‌ குறிக்கும்‌ 
மூன்று நீண்ட சிவந்த வரிகளைத்‌ (ரேகைகளைத்‌) தம்மி 
டத்திலே ஏற்றுக்‌ கொண்டனவும்‌, வலிமை மிக்கனவும்‌ 
(போரிடத்து) வேற்படையை எறிந்து பகைவர்‌ மார்பைப்‌ 
பிளத்து, மீண்டும்‌ வாங்கிக்‌ கொள்ளும்‌ புகழ்‌ பெற்றன வுமான 
திருத்தோள் களில்‌, (இனிப்‌ பன்னிரு திருக்கரங்களின்‌ 
செயல்களைக்‌ கூறப்‌ போகின்றார்‌) 

விண்செலல்‌ மரபின்‌ ஐயர்க்‌ கேந்தியது 
ஒருகை, உக்கஞ்‌ சேர்த்தியது ஒருகை, 
நலம்பெறு கலிங்கத்துக்‌ குறங்கின்மிசை யசைஇயது 


அங்குசங்‌ கடாவ ஒருகை, இருகை [ஒருகை, 110: 


ஐயிரு வட்டமொடு எஃகுவலம்‌ திரிப்‌ப, ஒருகை 
மார்பொடு விளங்க, ஒருகை 

தாரொடு பொலிய, ஒருகை 

கீழ்வீழ்‌ தொடியொடு மீமிசைக்‌ கொட்ப, ஒருகை 

பாடின்‌ படுமணி இரட்ட, ஒருகை 115 


நீனிற விசும்பின்‌ மலிதுளி பொழிய, ஒருகை 

வான்‌அர மகளிர்க்கு வதுவை சூட்ட, 

ஆங்கப்‌ பன்னிரு கையும்‌ பாற்பட இயற்றி 

அ௮ந்தரப்‌ பல்லியங்‌ கறங்கத்‌ திண்காழ்‌ 

வயிரெழுக்‌ திசைப்ப வால்வளை ஞரல 120 
உரந்தலைக்‌ கொண்ட உருமிடி. முரசமொடு 

பல்பொறி மஞ்ஞை வெல்கொடி அகவ 

விசும்பா றாக விரைசெலல்‌ முன்னி 

உலகம்‌ புகழ்ந்த ஓங்குயர்‌ விழுச்சீர்‌ 

அலைவாய்ச்‌ சேறலும்‌ நிலைஇய பண்பே, அதா அன்று; 125 


111 ஐயிருவட்டம்‌- அழகிய பெரிய கேடயம்‌ எனினும்‌ தகும்‌. 

120: வயிர்‌- ஊது கொம்புகள்‌ ; ஒருவகை வாத்தியம்‌, எக்கா 
ளம்‌ என்றும்‌ சொல்வர்‌. 

முதல்‌ திருமுகம்‌ “ பல்தெர்‌ விரிந்தன் று” என வரும்‌ முகத்திற்கேற்ப 
உள்ள முதல்‌ இரு கரங்கள்‌ 107, 108. 

ட்‌ திருமுகம்‌ ந்தவ முக்‌ காதலின்‌ உவந்து 
வரங்‌ கொடுக்கும்‌” முகத்திற்கேற்ப உள்ளன த்‌ துள்ள 
சரங்கள்‌ 109, 110. ச்‌ த்‌ 

மூன்றாம்‌ திருமுகம்‌ “அந்தணர்‌ வேள்வீயோர்க்கும்‌ ” முகத்திற்‌ 
கேற்ப உள்ளன அடுத்துள்ள இருகரங்கள்‌ 110, 111. 

கான்காம்‌ திருமுகம்‌ *எஞ்சியபொருளை ஏமுற நாடிச்‌ ங்கள்‌ 
போலத்‌ தஇசைவீளக்கும்‌' முகத்திற்கேற்ப ல்‌ கல்‌ 
இரண்டு கரங்கள்‌ 112, 118. 

ஐந்தாம்‌ இருமுகம்‌ “களம்‌ வேட்ட? கத்திற்கேற்ப உள்ளன 
மேலும்‌ இருகரங்கள்‌ 114, 115. ப்‌ 

ஆறாம்‌ திருமுகம்‌ * வள்ளியோடு நகையமர்ந்த £ முகத்திற்கேற்ப 
உள்ள திருக்கரங்கள்‌ கடைசி யிரண்டு கரங்கள்‌ 116, 117. 


ல 


ட 

பன்னிருகையன்‌ : 

107-125: 1-2: ஒருகை வானில்‌ எக்காலத்தும்‌ 
செல்லும்‌ முறைமையினையுடைய தெய்வத்‌ தன்மைபெற்ற 
முனிவர்களுக்குப்‌ பாதுகாவலாக உயர்த்தியிருப்பது. 
அதற்கு இணையான கை இடையிலே வைக்கப்பட்டிருப்பது. 


8-4: ஒரு கை (முருகன்‌ அடியார்களுக்கு அருள்‌ 
புரிய யானையின்மீது ஏறி வரூங்கால்‌) அங்குசத்தைச்‌ 
செலுத்த, அதற்கிணயான மற்றொருகை அழகிய 
ஆடையையடுத்துள்ள துடையின்மீது கிடக்கும்‌. 


5-6: இருகைகள்‌ வியப்பைத்தரும்‌ கரிய கேடயத்‌ 
தையும்‌, வேற்படையினையும்‌ வலமாகச்‌ சுழற்றி நிற்பன $ 


7-8 : ஒருகை முனிவர்களுக்ருத்‌ தத்துவோபதேசம்‌ 
செய்யுங்கால்‌ மார்பிடத்துப்‌ பொருந்த விளங்கி மோன 
முத்திரையைக்‌ காட்ட, அதற்கிணைந்த கை திருமார்பிடத்‌ 
திலுள்ள மாலையுடன்‌ விளங்கும்‌. 


9-10: ஒருகை வளையோடு மேலே சுழல, அதற்‌ 
கிணையாகக்‌ கீழேயுள்ள கை இனிய ஓசை மிகுந்த 
மணியை மாறி மாறி ஒலிக்கப்பண்ணும்‌, 


11-12: ஒருகை நீலநிற வானிலிருந்து மிக்க மழை 
பொழியுமாறு செய்ய, அதற்கிணைந்த மற்ற கை விண்ணு 
லகத்‌ தெய்வ மகளிருக்கு மணமாலையைச்‌ சூட்டும்‌. 


இவ்வாறு பெருமானின்‌ ஆறு திருமுகங்களுக்கு ஏற்ப 
பன்னிரு திருக்கரங்களும்‌ அருட்செயல்களைப்புரிய, 

தேவலோகத்து இசைக்‌ கருவிகள்‌ முழங்கவும்‌, 
திண்ணிய வயிரம்‌ பொருந்திய கொம்புகள்‌ மிக வொலிக்‌ 
கவும்‌, வெண்ணிறமுள்ள சங்குகள்‌ முழங்கவும்‌, 
வலிமை மிக்க இடிபோன்ற முரசு ஒலிக்கவும்‌, பல பீலிகளை 
யுடைய மயில்‌ வெற்றிக்‌ கொடியிலிருந்து அகவவும்‌. 
சான்றோர்‌ புகழும்‌ மிக உயர்ந்த சிறப்பினைப்‌ பெற்ற 
திருச்சீரலைவாய்‌ எனும்‌ தலத்திற்கு வான்‌ வழியாக 
விரைந்து வந்து, அங்கு எழுந்தருளியிருத்தலும்‌ அப்பெரு 
மானுக்குரிய நிலைத்த பண்பாகும்‌. 


107 : வானில்‌ சூரியனது வெம்மையைத்‌ தாங்கிச்‌ 
செல்லும்‌ கடமையுள்ள முனிவர்‌ சிலர்‌ உளர்‌; அவர்‌ 
களுக்குப்‌ பாதுகாவலாக அமைந்தது இக்கை. “சுட 
ரொடு திரிதரு முனிவரும்‌ அமரரும்‌” எனும்‌ சிலப்பதிகார 
வேட்டுவவரி 17-ம்‌ பாடலிலுள்ள குறிப்பைக்‌ காண்க. 

இதைப்பற்றிய குறிப்பை “ஆறுபடை வீடுகள்‌ ”” என்ற 
தலைப்பின்கீழ்‌ நூல்‌ முடிவிலுள்ள குறிப்பில்‌ காண்க, 

3. திருவாவினன்குடி 


சீரை தைஇய உடுக்கையர்‌ சீரொடு 

வலம்புரி புரையும்‌ வால்ஈரை முடியினர்‌ 

மாசற இமைக்கும்‌ உருவினர்‌ மானின்‌ 

உரிவை தைஇய ஊன்கெடு மார்பின்‌ 

என்பெழுந்‌ இயங்கும்‌ யாக்கையர்‌ ஈன்பகற்‌ 130 
பலவுடன்‌ கழிந்த உண்டியர்‌ இகலொடு 

செற்றம்‌ நீங்கிய மனத்‌ தினர்‌ யாவதும்‌ 

கற்றோர்‌ அறியா அறிவீனர்‌ கற்றோர்க்குத்‌ 

தாம்வரம்‌ பாகிய தலைமையர்‌ காமமொடு 

கடுஞ்சினங்‌ கடிந்த காட்சியர்‌ இடும்பை 135 
யாவதும்‌ அறியா இயல்பினர்‌ மேவரத்‌ 

துனியில்‌ காட்சி முனிவர்‌ முற்புகப்‌ 

புகைமுகம்‌ தன்ன மாசில்‌ தூவுடை 

முகைவாய்‌ அவிழ்ந்த தகைசூழ்‌ ஆகத்துச்‌ 

செவிநேர்பு வைத்த செய்வுறு திவவின்‌ 140 
நல்லியாழ்‌ நவின்‌ ற நயனுடை நெஞ்சின்‌ 

மென்மொழி மேவலர்‌ இன்னரம்‌ புளர 

நோயின்‌ றியன்‌ற யாக்கையர்‌ மாவின்‌ 

அவிர்தளிர்‌ புரையும்‌ மேனியர்‌ அவிர்தொறும்‌ 
பொன்னுரை கடுக்கும்‌ திதலையர்‌ இன்னகைப்‌ 145 
பருமந்‌ தாங்கிய பணிந்தேர்‌ தல்குல்‌ 

மாசின்‌ மகளிரொடு மறுவின்றி விளங்கக்‌ 

கடுவொ டொடுங்கிய தூம்புடை வாலெயிற்று 

அழலென உயிர்க்கும்‌ அஞ்சுவரு கடுந்திறற்‌ 

பாம்புபடப்‌ புடைக்கும்‌ பல்வரிக்‌ கொடுஞ்சிறைப்‌ 150 
புள்ளணி நீள்கொடிச்‌ செல்வனும்‌, வெள்ளேறு 

வலவயி னுயரிய பலர்புகழ்‌ திணிதோள்‌ 

உமையமர்ந்து விளங்கும்‌ இமையா முக்கண்‌ 

மூவெயில்‌ முருக்கிய முரண்மிகு செல்வனும்‌, 


188-136: செற்றம்‌- கெடுநாட்பகை; னெம்‌- கோபத்தின்‌ பின்‌ 
சிறிது பொழுது நிற்பது, காட்சி -- நல்லறிவு, ஞானம்‌ ; 
துனி- வெறுப்பு; பருமம்‌- 78 வடங்களையுடைய மேகலையென்‌ 
னும்‌ அணி, . 

145; தஇதலை- தேமல்‌. 

இருவாவினன்குடி : 

1286 - 154: மரவுரியாற்செயத உடையை யணிந்‌ 
தவரும்‌, அழகுடன்‌ வலம்புரிச்‌ சங்கைப்‌ போன்ற வெண்‌ 
மையான நரை முடியையுடையவரும்‌, எக்காலத்தும்‌ 
மாசற்று விளங்கும்‌ திருமேனியையுடையவரும்‌, மான்தோல்‌ 
போர்த்த, தசையற்ற மார்பின்‌ எலும்புக்கோவை மேலே 
தோன்றியசையும்‌ உடம்பினையுடையவரும்‌, (எப்பொருளை 
யும்‌ நுகர்‌ தற்குரிய) நல்ல பல நாட்கள்‌ உணவு உண்ணாது 
பட்டினி கிடக்கும்‌ இயல்பினரும்‌, மாறுபாடும்‌ நெடுநாட்‌ 


_பகைமையுணர்ச்சியும்‌ அற்ற மனத்தினரும்‌, கல்வியிற்‌ 
"கரைகண்ட கல்விமான்களும்‌ சிறிதும்‌ அறியாத பேரறிவு 


படைத்தவரும்‌, பலவற்றையும்‌ கற்றார்க்குத்‌ தாம்‌ எல்லையாக 
(வரம்பாக) விருக்கும்‌ தலைமையை யுடையவரும்‌, காமமும்‌ 
பெருஞ்சினமும்‌ நீத்த அறிவினரும்‌, (தவத்தால்‌ உடல்‌ 
வருந்தினாலும்‌) மனவருத்தம்‌ சிறிதும்‌ அறியா த இயல்பினை 
யுடையவரும்‌, (ஒருவரோடும்‌) வெறுப்பில்லாத மனம்‌ 
பொருந்திய ஞானம்‌ கைவரப்பெற்றவருமாகிய முனிவர்கள்‌ 
முன்னே செல்லவும்‌, 

புகையிற்றோய்ந்தாற்‌ போன்ற (தெய்வத்‌ தன்மையால்‌) 
அழுக்கேறாத தூய்மையான உடையினையும்‌, மொட்ட 
லர்ந்த அழகிய மாலை சூழ்ந்த மார்பினையும்‌, இசை 
யுணர்ச்சி பெற்ற செவியினால்‌ இசையினை யளந்து பார்த்து 
(சுருதி சேர்த்து) நரம்புக்கட்டையுடைய யாழில்‌ நல்ல 
பயிற்சியினையுடையவரும்‌, அன்புள்ளமும்‌, மென்மொழி 
பேசும்‌ இயல்பின ருமாகிய கந்தருவர்‌, 

தம்‌ யாழின்‌ இனிய நரம்புகளை மீட்டிப்‌ பாடிக்கொண்டு. 
நோயற்ற உடம்பும்‌, மாந்தளிர்‌ போன்ற அழகிய திமு 
மேனியும்‌, பொன்னை உரைத்தாற்‌ போன்று உடலில்‌ 
ஆங்காங்கு விளங்கும்‌ தேமலும்‌, தாழ்ந்தும்‌, உயர்ந்தும்‌ 
விளங்கும்‌ அல்குலையும்‌ உடைய, இன்னொளி வீசும்‌ மேக 
லாபரணம்‌ அணிந்த குற்றமற்ற கந்தருவ மகளிருடன்‌ வர, 

நஞ்சுடன்‌ உறைக்குள்ளே கிடந்த துளையினையுடைய 
வெள்ளிய பற்களையும்‌ தீயைக்‌ கக்குவது போன்று நெட்டு 
யிர்ப்புக்‌ கொள்ளும்‌, கண்டோர்க்கு அச்சத்தைத்‌ தோற்று 
விக்கும்‌ மிக்க வலிமையையுடைய கொடிய பாம்பும்‌ 
இறக்கும்படி அடிக்கும்‌ பல புள்ளிகளையும்‌ வளைந்த 
சிறகினையுமுடைய கருடனை அணிந்த உயர்ந்த கொடியை 
யுடைய திருமாலும்‌, 

வெள்ளிய இடபத்தை வலப்பக்கத்தே கொடியாக உயர 
எடுத்தவரும்‌, பலரும்‌ புகழும்‌ திண்ணிய தோளை யுடைய 
வரும்‌, உமாதேவியாரை இடப்பக்கத்தே கொண்டு விளங்கு 
பவரும்‌, இமையா முக்கண்ணையுடையவரும்‌, முப்புரத்தை 
யழித்த வலிமை மிகுந்தவருமான சிவபெருமானும்‌, 

நூற்றுப்பத்‌ தடுக்கிய நாட்டத்து நூறுபல்‌ 155 

வேள்வி முற்றிய வென்றடு கொற்றத்து 

ஈரிரண்‌ டேம்திய மருப்பின்‌ எழினடைத்‌ 

தாழ்பெருந்‌ தடக்கை உயர்த்த யானை 

எருத்தம்‌ ஏறிய இருக்கிளர்‌ செல்வனும்‌, ள்‌ 

காற்பெருர்‌ தெய்வத்து ஈன்னகர்‌ நிலைஇய 160 

உலகங்‌ காக்கும்‌ ஒன்றுபுரி கொள்கைப்‌ 

பலர்புகழ்‌ மூவருந்‌ தலைவ ராக 

ஏமுறு ஞாலம்‌ தன்னிற்‌ றோன்றித்‌ 

தாமரை பயந்த தாவில்‌ ஊழி 

நான்முக வொருவற்‌ சுட்டிக்‌ காண்வரப்‌ 165 

பகலில்‌ தோன்றும்‌ இகலில்‌ காட்சி 

ஈால்வே றியற்கைப்‌ பதினொரு மூவரொடு 

ஒன்பதிற்‌ றிரட்டி உயர்நிலை பெறீஇயர்‌ 

மீன்பூத்‌ தன்ன தோன்றலர்‌ மீன்சேர்பு 

வளிகிளர்ட்‌ தன்ன செலவீனர்‌ வளியிடைத்‌ 170 

தயேழுந்‌ தன்ன திறலினர்‌ தீப்பட 

உருமிடித்‌ தன்ன குரலினர்‌ விழுமிய 

உறுகுறை மருங்கில்தம்‌ பெறுமுறை கொண்மார்‌ 

அந்தரக்‌ கொட்பினர்‌ வந்ததுடன்‌ காணத்‌ 

தாவில்‌ கொள்கை மடந்தையொடு சின்னாள்‌ 175 

ஆவீனன்குடி அசைதலும்‌ உரியன்‌, அதாஅன்று; 

1765: காண்வர - அழகு தோன்ற 

167 : *'நால்வேறு இயற்கை” - நால்வகைப்பட்ட தேவர்‌; 
அவராவார்‌-ஏகா தசருத்திரர்‌, துவாதசாதித்தர்‌, அஷ்ட 
வசுக்கள்‌, அசுவினிதேவர்‌ இருவர்‌ எனப்படுவர்‌ ; 
அதாவது ருத்திரர்‌ - 11, ஆதித்திர்‌ 12, வசுக்கள்‌ 8, 
அசுவினிதேவர்‌ 2 ஆக 88. 

166: சுடர்‌ வீசும்‌ மேனியுடன்‌ ரி 5 
தோன்றுவர்‌ தேவர்‌. பப 

168: பதினெண்கணத்தவர்‌ - முற்கூறிய தேவரல்லாத 
அத தேவர்‌, அசுரர்‌, தைத்தியர்‌ கருடர்‌, கின்னரர்‌, 
கிம்புருடர்‌, யட்சர்‌, வித்யாதரர்‌, ராட்சதர்‌, கந்தருவர்‌, 
சித்தர்‌, சாரணர்‌, பூதர்‌, பைசாசர்‌, தாராகணத்தவர்‌. 
நாகர்‌, ஆகாசவாசிகள்‌, போக பூமியர்‌ எனப்படுபவர்கள்‌. 

155-176 : ஆயிரங்கண்களையும்‌, பல நூறு வேள்வி 
களைச்‌ செய்துமுடித்து அதனால்‌ வரும்‌ பகையை வென்று 
கொன்ற வெற்றியினையும்‌ உடையவனும்‌, நான்கு தந்தங்‌ 
களையும்‌ அழகிய நடையையும்‌ (நிலத்தே புரள்‌ கின்‌ ற) நீண்ட 
துதிக்கையினையுமுடைய ஐராவதமென்னும்‌ யானையின்‌ 
பிடரிமீது ஏறிய, ஐசுவரியம்‌ மிக்கவனுமாகிய இந்திரனும்‌, 


இந்திரன்‌, யமன்‌, வருணன்‌, குபேரன்‌ ஆகிய நான்கு 
பெருந்‌ தெய்வங்களின்‌ பாதுகாப்பை யுடையதும்‌, நல்ல 
நகரங்கள்‌ நிலைபெற்றுள்ளதுமாகிய இவ்வுலகை ஓம்பும்‌ 
தொழில்‌ ஒன்றையே தாம்‌ விரும்பும்‌ கோட்பாடாகக்‌ 
கொண்டு பணியாற்றிவரும்‌ பலராலும்‌ புகழப்‌ பெறும்‌ 
அயன்‌ அரி, அரன்‌ எனும்‌ முத்தேவர்களும்‌ முன்புபோலவே 
தலைவராகும்‌ பொருட்டு, பாதுகாவலை யுடைய இவ்வுலகில்‌ 
தோன்றி, திருமாலின்‌ உந்தித்‌ தாமரைபெற்ற கேடில்லாத 
பல ஊழிக்‌ காலத்தை *ஆயுளாகக்‌ கொண்ட பிரமன்‌ 
குறித்து (பிரமனை மீண்டும்‌ பழைய நிலையில்‌ நிறுத்த) தன்னை 
வந்து தரிசனம்‌ செய்ய (முருகப்‌ பெருமான்‌ திருவாவினன்‌ 
குடியில்‌ எழுந்தருளி யிருப்பான்‌ என்று 175 ஆம்‌ அடியில்‌ 
முடிக்கின்றார்‌) 


அழகு பெற சூரியனைப்போலத்‌ தோன்றும்‌, தம்முள்‌ 
மாறுபாடற்ற அறிவினையுடையவர்களான நால்வகைப்‌ 
பட்ட தேவர்கள்‌ முப்பத்து மூவருடன்‌ பதினெண்கணத்த 
வராகிய உயர்‌ பதவியிலுள்ள வரும்‌, (வானில்‌) விண்மீன்கள்‌ 
(ஒருங்கே) பொலிவுடன்‌ தோன்றினாற்‌ போன்ற தோற்‌ 
றத்தையுடையவராய்‌, நட்சத்திர மண்டலத்தளவு பெருங்‌ 
காற்றெழுந்து தாக்கினாற்‌ போன்ற வேகமான நடை 
யுடனும்‌, காற்றுடன்‌ நெருப்பும்‌ சேர்ந்தாற்‌ போன்ற 
வலிமையுடனும்‌, நெருப்புப்‌ பிறக்குமாறு பேரிடி இடித்தாற்‌ . 
போன்ற குரலுடனும்‌, தமக்குற்ற சிறந்த தொழில்களை 
வேண்டுகோளினால்‌ தாம்‌ முறைமைப்படி பெற வேண்டி 
ஆகாயத்திலே சுழற்சியுடையவர்களாய்‌ ஒன்று சேர்ந்து 
வந்து தரிசிக்க, (முருகப்‌ பெருமான்‌) குற்றமற்ற அருட்‌ 
கற்பினயுடைய மடந்தையான தெய்வயானைத்‌ தேவி 
யாருடன்‌ சில காலம்‌ திருவாவினன்குடியில்‌ தங்கியிருத்‌ 
தலும்‌ உரிமையாக உடையவன்‌. அது மட்டுமன்று ; 


165: *ஓம்‌ எனும்‌ பிரணவ மந்திரத்தின்‌ பொருளறியாப்‌ 
பிரமனை முருகப்பெருமான்‌ தலையிற்குட்டிச்‌ சிறைப்படுத்த, 
அவன்‌ படைக்கும்‌ தொழிலையிழந்தான்‌. அதன்‌ விளை 
வாக முத்தேவர்‌ தொழில்களையும்‌ முருகனே மேற்‌ 
கொண்டான்‌. எனவே இழந்த தம்‌ தலைமைப்‌ பதவிகளை 
மீண்டும்‌ பெற வேண்டித்‌ தேவர்‌ வந்தனர்‌. 

4, திருவேரகம்‌ 


இருமூன்‌ றெய்திய இயல்பினின்‌ வமா௮.து 

இருவர்ச்‌ சுட்டிய பல்வேறு தொல்குடி 

அறுநான்‌ திரட்டி இளமை நல்லியாண்டு 

ஆறினிற்‌ கழிப்பிய அறன்ஈவில்‌ கொள்கை 180 
மூன்றுவகைச்‌ குறித்த முத்தச்‌ செல்வத்து 

இருபிறப்‌ பாளர்‌ பொழுதறிந்‌ து நுவல 

ஒன்பது கொண்ட மூன்றுபுரி நுண்ஞாண்‌ 

புலராக்‌ காழகம்‌ புலர உடஇ 

உச்சிக்‌ கூப்பிய கையினர்‌ தற்புகழ்ந்து 185 
அழெழுத்‌ தடக்கிய அருமழைக்‌ கேள்வி 

ஈாவீயல்‌ மருங்கின்‌ ஈவிலப்‌ பாடி 

விரையுறு நறுமலர்‌ ஏந்திப்‌ பெரிதுவந்து 

ஏரகத்‌ துறைதலும்‌ உரியன்‌, அதாஅன்‌ று; 


5. குன்றுதோறாடல்‌ 

பைங்கொடி ஈறைக்காய்‌ இடையிடுபு வேலன்‌ 190 

அம்பொ திப்‌ புட்டில்‌ விரைஇக்‌ குளவியொடு 

வெண்க தாளம்‌ தொடுத்த கண்ணியன்‌ 

கறுஞ்சாம்‌ தணிந்த கேழ்கிளர்‌ மார்பிற்‌ 

கொடுந்தொறில்‌ வல்விற்‌ கொலைஇய கானவர்‌ 

நீடமை வினைந்த தேக்கள்‌ தேறல்‌ 195 

குன்‌ றகச்‌ சிறுகுடிக்‌ னையுடன்‌ மகிழ்ச்‌ து 

தொண்டகச்‌ கிறுபறைக்‌ குரவை அயர 

177 : அந்தணர்க்குரிய அறுவகைத்‌ தொழில்கள்‌ : ஓதல்‌, 
ஓதுவித்தல்‌, வேட்டல்‌, வேட்பித்தல்‌ ஈதல்‌, ஏற்றல்‌, 
ஓதல்‌ - வேதம்‌ ஓதுதல்‌, வேட்டல்‌ - யாகங்களைச்‌ 
செய்தல்‌. 

180: ஆறினில்‌ கழிப்பிய - தக்க வழியில்‌ கழித்த. 

181: முத்தீ- ஆகவனியம்‌, தட்சிணாக்கினி, காருக 
பத்தியம்‌ என மூவகைப்பட்ட தீயை நாள்தோறும்‌ 
ஓம்புவர்‌ அந்தணர்‌. 

184: காழகம்‌ - ஆடை. 

189: இத்தலம்‌ சோழ நாட்டிலுள்ள சுவாமி மலை எனும்‌ 
ஊரைக்‌ குறிப்பதாக அருணகிரி நாதர்‌ முதலிய அருட்‌ 
சான்றோர்‌ கூறுவர்‌. இதை மலைநாட்டிலுள்ள ஒரு தல 
என உரையாசிரியர்‌ நச்சினார்க்கினியர்‌ குறித்துள்ளார்‌. 
ஆறெழுத்து - முருகனுக்குரிய “சரவணபவ? எனும்‌ ஷடட்‌ 
சரம்‌. இதனை “நமோகுமாராய? எனும்‌ மந்திரம்‌ என்பர்‌ 
உரையாசிரியர்‌ நச்சினார்க்கினியர்‌. 


85 
இருவேர கம்‌ : 

177-197: அறுவகைத்‌ தொழில்களென்றமைந்த 
இலக்கணத்தினின்று பிறழாமலும்‌, தாய்‌, தந்‌ைத ஆகிய 
இருவர்‌ குலமும்‌ உலகினரால்‌ நன்றென்று மதித்‌ தற்குரிய 
பல்வேறு பழைய கோத்திரத்தையுடையவராய்‌ (பழைய 
குடியினராய்‌) நாற்பத்தெட்டு ஆண்டுகளாகிய நல்ல 
இளமைப்‌ பருவம்‌ முழுவதும்‌ பிரமசரிய நெறியிலேயே 
போக்கியவர்களாய்‌, அறத்தை எப்பொழுதும்‌ கூறும்‌ 
கோட்பாட்டினையும்‌, மூவகைப்பட்ட தீயால்‌ உண்டாகும்‌ 
செல்வத்தினையுமுடைய இரு பிறப்பாளரான அந்தணர்‌, 
ஒன்பது நூலை முறுக்கிய முப்புரிகளாக விளங்கும்‌ பூணு 
நூலணிந்து, தாங்கள்‌ வழிபடும்‌ காலமறிந்து, நீராடி 
தோய்த்து உலராத ஆடை உடம்பிலேயே கிடந்து உலர, 
தலைமேல்‌ குவித்த கையினராய்‌ முருகனாகிய தன்னைப்‌ 
புகழ்ந்து, ஆறெழுத்துக்களைக்‌ கொண்ட அரிய (ஷடட்சர 
மாகிய) உபதேச மந்திரத்தை, நாக்கு புரளுமாறு பலமுறை 
உச்சரித்து, நறுமணமிக்க மலர்களைத்‌ தூவி வழிபட 
அச்செயற்கு மிக மகிழ்ந்து திருவேரகம்‌ எனும்‌ தலத்தில்‌ 
எழுந்தருளியிருத்தற்கும்‌ உரியவர்‌. அது மட்டுமன்று ; 


குன்றுதோறாடல்‌ : 

190- 197: முருகப்பெருமான்‌, படிமத்தான்‌ எனப்‌ 
படும்‌ வெறியாட்டாளனாகிய பூசாரி பச்சிலைக்‌ கொடியால்‌ 
நறுமணம்‌ கமழும்‌ சாதிக்காயை இடையிடையே நடுவி 
லிட்டு, அழகிய பொட்டிலைப்‌ போன்ற தக்கோலக்‌ காயையும்‌ 
கலந்து காட்டுமல்லிகையுடன்‌ வெண்கூதாள மலரையும்‌ 
சேர்த்துத்‌ தொடுத்த கண்ணியை அணிந்து, (குன்று 
தோறும்‌ ஆடலும்‌ நின்றதன்‌ பண்பே என 217 ஆம்‌ வரியில்‌ 
ஆசிரியரால்‌ முடிக்கப்படுதல்‌ காண்க) 

மணமுள்ள சந்தனம்‌ பூசிய நிறம்‌ விளங்கும்‌ மார்பினை 
யுடையராய்‌, கொடிய தொழிலையுடைய வலியவில்லினால்‌ 
கொலைத்‌ தொழிலைச்‌ செய்யும்‌ மலைவாழ்‌ வேடர்கள்‌, நீண்ட 
மூங்கிற்குழாயுள்‌ ஊற்றப்பெற்ற முற்றின இனிய தேனினா 
லாகிய கள்ளின்‌ தெளிவை மலைநிலத்திலுள்ள சிற்றூரில்‌ 
வாழும்‌ தம்‌ சுற்றத்தாருடன்‌ உண்டு மகிழ்ந்து, (அந்நிலத்திற்‌ 
குரிய) தெரண்டகம்‌ எனும்‌ பறையை முழக்கி, அதற்கேற்ப 
குரவைக்‌ கூத்தை ஆடி மகிழ, (அவர்களது கூத்தைக்‌ 
கண்டு, பாடலில்‌ ஈடுபட்டு அவர்களுக்கு மகிழ்ச்சியளிக்க 
வேண்டி, அங்கு முருகப்பெருமான்‌ எழுந்தருள்கிறார்‌ என 
ஆசிரியர்‌ கூறுகின்றார்‌). 


179-189: 48 ஆண்டுகள்‌ பீரமசரிய விரதம்‌ காத்த ஈற்குடியிற்‌ 
பிதந்த அந்தணர்‌ ஈர ஆடையுடன்‌ ஷடட்‌ சரத்தை ஜபித்தும்‌, 
தோத்திரங்களும்‌, வேத மந்திரங்களும்‌ கூறி மலரிட்டும்‌ பெரு 
மானை வழிபடுதலைக்‌ கூறுவது இப்பகுதி. 

வீரலுளர்ப்‌ பவிழ்ந்த வேறுபடு ஈறுங்காற்‌ 
குண்டுசுனை பூத்த வண்டுபடு கண்ணி 
இணைத்த கோதை அணைத்த கூந்தல்‌ 

முடித்த குல்லை இலையுடை ஈறும்பூச்‌ 
செங்கால்‌ மராஅத்த வாலிணர்‌ இடை இடுபு 
சுரும்புணத்‌ தொடுத்த பெருந்தண்‌ மாத்தறை 
தருந்துகாழ்‌ அல்குல்‌ தினைப்ப உடீஇ 
மயில்கண்‌ டன்ன மடநடை மகளிரொடு 
செய்யன்‌ சிவந்து ஆடையன்‌ செவ்வரைச்‌ 
செயலைத்‌ தண்டளிர்‌ அயல்வருங்‌ காதினன்‌ 
கச்சினன்‌ கழலினன்‌ செச்சைக்‌ கண்ணியன்‌ 
குமலன்‌ கோட்டன்‌ குறும்பல்‌ லியத்தன்‌ 
தகரன்‌ மஞ்ஜையன்‌ புகரில்‌ சேவலங்‌ 210 


200 


205 


கொடியன்‌ நெடியன்‌ தொடியணி தோளன்‌ 

நரம்பார்த்‌ தன்ன இன்குரல்‌ தொகுதியொடு 
குறும்பொறிக்‌ கொண்ட ஈறுந்தண்‌ சாயல்‌ 

மருங்கில்‌ கட்டிய நிலனேர்பு துகிலினன்‌ 

முழவுறம்‌ தடக்கையின்‌ இயல ஏந்தி 215 
மென்றோள்‌ பல்பிணை தழீஇத்‌ தலைத்தம்‌ து 
குன்றுதோறாடனலும்‌ நின்றதன்‌ பண்பே, அதாஅன்று; 


198 - 205 : இம்மகளிர்‌ முருகனைச்‌ சேவிக்கும்‌ மகளிர்‌. 
201: குல்லை (கஞ்சங்‌ குல்லை) கஞ்சாச்‌ செடி. 
202: செங்கால்‌ - சிவந்த காம்பு என்றும்‌ கூறுவர்‌. 


212: இவர்கள்‌ முருகனைச்‌ சேவித்துப்‌ பாடுமகளிர்‌ 


என்றும்‌, 

216: இவர்கள்‌ மெய்தீண்டி விளையாடுதற்குரிய மகளிர்‌ 
என்றும்‌ கூறுவர்‌ நச்சினார்க்கினியர்‌ 

பல மகளிர்‌ கைகோத்து ஆடும்‌ குரவைக்‌ கூத்தில்‌, ஒரு 
வீரன்‌ முதல்வனாக இருந்து கைகொடுத்து அவர்களுடன்‌ 
ஆடுவது வழக்கம்‌; இச்செயலைத்‌ தலைக்கை கொடுத்தல்‌ 
என்பர்‌. குறமகளிர்‌ ஆடும்‌ குரவைக்‌ கூத்தில்‌ முருகன 
அவர்களுக்குத்‌ தலைக்கை கொடுத்து விளையாடல்‌ புரிகின்‌ 
றான்‌. இஃது அவனுடைய இயல்பென்கிறார்‌ ஆசிரியர்‌. 
எளியார்க்கு எளியனாகக்‌ காட்சி தருகின்றான்‌. 

இயல - பொருந்த ; பிணை - பெண்மான்‌. 


~ 

198-217 : விரலால்‌ வலிந்து அலர்த்தப்பெற்றனவும்‌, 
வெவ்வேறு வகையாக மணம்‌ வீசுகின்ற காம்புடன்‌ கூடி 
யனவும்‌, ஆழமான சுனைகளில்‌ பூத்த, வண்டு மொய்க்‌ 
கின்றனவுமான பூக்களால்‌ தொடுக்கபட்ட கண்ணியையும்‌ 
இதழ்‌ பறித்துக்‌ கட்டின பிற மாலைகளையும்‌ சேர்த்துக்‌ 
கட்டின கூந்தலோடு, கஞ்சங்குல்லையினையும்‌, மணமுள்ள 
மலர்க்‌ கொத்துக்களையும்‌, சிவந்த அடிமரத்தையுடைய 
வெண்‌ கடம்பின்‌ வெண்மையான பூங்கொத்துக்களையும்‌ 
இடையிடையே வைத்து (வண்டுகள்‌ தேனுண்ணுமாறு), 
தொடுக்கப்பெற்ற மிகவும்‌ குளிர்ந்த பெரிய தழை 
யாடையை, குற்றமறத்‌ திருந்திய மணிவடங்கள்‌ நிறைந்த 
அரை முன்பக்கத்தே அசையுமாறு உடுத்தி, சாயலில்‌ 
மயிலைப்‌ பழிக்கும்‌ தோற்றத்தையும்‌, மென்மையான நடை 
யையுமுடைய மகளிருடனும்‌, 


முருகப்பெருமான்‌ இருக்கோலம்‌ : 


சிவந்த திருமேனியனாய்‌, செந்நிற ஆடையணிந்த 
வனாய்‌, சிவந்த அடிமரத்தையுடைய அசோகின்‌ குளிர்ந்த 
தளிர்‌ அசைகின்ற காதினனாய்‌, கச்சையணிந்து, வீரக்‌ 
கழல்‌ தரித்தவனாய்‌, வெட்சி மாலை சூடியவனாய்‌, குழலூதி, 
கொம்பை வாசித்து, மற்றும்‌ பல வாத்தியங்களையும்‌ 
இசைப்பவனாய்‌, ஆட்டு வாகனமுடையவனாய்‌, நெடிய 
உருவத்துடன்‌, வாகுவலையங்களை அணிந்த திருத்தோள்‌ 
களையுடையவனாய்‌ இடையில்‌ இறுகக்‌ கட்டிய உதர 
பந்தனத்தின்மீது உடுப்பதாகக்‌ கொண்ட, சிறிய புள்ளி 
களும்‌ மணமும்‌ குளிர்ச்சியும்‌ மென்மையும்‌ கொண்டு 
நிலத்தில்‌ புரளும்‌ தன்மையதான ஆடையையணிந்து 
யாழொலியையொத்துள்ள இனிய குரலையுடைய பாடும்‌ 
மகளிர்‌ கூட்டத்துடனும்‌ எழுந்தருளி, 


முழவைப்‌ போன்ற பெருத்த விசாலமான தன்‌ 
கைகளால்‌ மெல்லிய தோள்களையுடைய பெண்மான்‌ 
போன்ற தோற்றம்‌ கொண்ட மகளிரைப்‌ பொருந்த ஏந்தித்‌ 
தழுவி அவர்களுக்கு முதற்கை கொடுத்து, மலைகள்‌ 
தோறும்‌ சென்று விளையாடுதலும்‌ நிலைபெற்ற அப்பெரு 
மானது குணமாகும்‌. (ஆகையால்‌ அங்கும்‌ அப்பெரு 
மானைக்‌ காணலாம்‌ என்று ஆற்றுப்படுத்தியதாகும்‌; மேலும்‌ 
தொடர்ந்து கூறுகின்றார்‌. அவ்வாறு குன்றுகளில்‌ பார்ப்ப 
தல்லாமல்‌), 


மருங்கு- இடுப்பு; பொறி- புள்ளி; செயலை- அசோக மரம்‌; அயல்‌ 
வரும்‌- அசைதல்‌; புகர்‌- குற்றம்‌; தகர்‌- ஆட்டுக்கிடா; அரை- 
அடி மரம்‌; கோடு-கொம்பு வாத்தியம்‌; பல்லியம்‌-பல வகை 
வாத்தியங்கள்‌; மஞ்ஜை-மயில்‌; தொடி- வாகுவலையம்‌, 

6. பழமுதிர்சோலை 


சிறுதினை மலரொடு விரைஇ மறியறுத்து 

வாரணக்‌ கொடியொடு வயிற்பட நிறீஇ 

ஊரூர்‌ கொண்ட சீர்கெழு விழவினும்‌ 220 
ஆர்வலர்‌ ஏத்த மேவரு நிலையினும்‌ 

வேலன்‌ தைஇய வெறியயர்‌ களனும்‌ 

காடுங்‌ காவுங்‌ கவின்பெறு துருத்தியும்‌ 

யாறுங்‌ குளனும்‌ வேறுபல்‌ வைப்பும்‌ 

சதுக்கமுஞ்‌ சந்தியும்‌ புதுப்பூங்‌ கடம்பும்‌ 225 
மன்றமும்‌ பொதியிலும்‌ கந் துடை நிலையினும்‌ 
மாண்தலைக்‌ கொடியொடு மண்ணி யமைவர 

நெய்யொடு ஐயவி அப்பி ஐதுரைத்துக்‌ 

குடந்தம்‌ பட்டுக்‌ கொழுமலர்‌ சிதறி 

முரண்கொள்‌ உருவின்‌ இரண்டுடன்‌ உடீஇச்‌ 230 
செந்நூல்‌ யாத்து வெண்பொரி சிதறி 

மதவலி நிலைஇய மாத்தாள்‌ கொழுவிடைக்‌ 

குருதியொடு வீரை இய தூவெள்‌ ளரிச 

சில்பலிச்‌ செய்து பல்பிரப்‌ பிரிஇச்‌ 

சிறுபசு மஞ்சளொடு ஈறுவிரை தெளித்துப்‌ 235 


பெருந்தண்‌ கணவீரம்‌ ஈறுந்தண்‌ மாலை 
அணையுற அறுத்துத்‌ தூங்க நாற்றி, 


222: வேலன்‌ - வெறியாட்டாளன்‌ ; படிமத்தான்‌ ; பூசாரி 
வரி 190ம்‌ காண்க. 

௨26: பொதியில்‌ - ஊர்‌ மக்கள்‌ கூடும்‌ பொதுச்‌ சயை; 
அம்பலம்‌ என்றும்‌ கூறுவர்‌. 

பலருக்கும்‌ பொதுவான இடம்‌ பற்றி “பொது இல்‌” ஆயிற்று. 

கந்து - கட்டுத்தறி; இதனையே தெய்வமாகக்‌ கருதி வழி 
படும்‌ பழைய மரபு ஒன்று உண்டு. கந்து என்பதற்கு 
ஆதீண்டுகுற்றி (ஆவுரிஞ்சுகல்‌) என்பர்‌ உரையாசிரியர்‌ 
நச்சினார்க்‌ கினியர்‌. மந்தைவெளிக்‌ கற்கம்பம்‌, 

284: பல கூடைகளில்‌ நிறைய பலவகை தானிய 
வகைகளை வைப்பது பிரப்பாகும்‌. 

பழமுதிர்சோலை : 


218-287: சிறிய தினையரிசியைப்‌ பூக்களுடன்‌ 
கலந்து பிரப்பரிசியாக வைத்து, ஆட்டைப்‌ பலியிட்டு, 
சேவற்கொடியையுயர்த்தி தாம்‌ அவ்விடத்தே எழுந்தருளு 
வதாக நினைத்து ஊர்கள் தோறும்‌ நடத்தும்‌ சிறந்த 
திருவிழாவிற்குரிய களங்களிலும்‌, 


மெய்யன்பர்கள்‌ துதித்து வணங்க, தால்‌ அதற்கேற்ப 
விரும்பிச்‌ செல்லும்‌ அவ்விடங்களிலும்‌, 


வேலேந்தியவனாய்‌ வெறியாட்டாளனாகிய பூசாரி 
நடத்தும்‌ வெறியாடுகளத்திலும்‌, காட்டிலும்‌, சோலையிலும்‌, 
அழகிய ஆற்றிடையிலுள்ள திட்டுக்களிலும்‌, ஆற்றங்கரை, 
குளக்கரைகளிலும்‌, (முற்கூறிய ஊர்களன்றி) வேறு பல 
ஊர்களிடத்திலும்‌, நாற்சந்தி, முச்சந்தி ஐஞ்சந்திகளிலும்‌, 
புதுமலர்‌ பூத்துள்ள கடப்ப மரத்திலும்‌, ஊர்‌ நடுவிலுள்ள 
மன்றத்திலும்‌, அம்பலத்திலும்‌, கந்தையுடைய இடத்திலும்‌, 
இங்கெல்லாம்‌ முருகப்‌ பெருமான்‌ எழுந்தருளியிருப்ப 
துண்டு. (என்றுரைத்து, மேலும்‌ கூறுகிறார்‌. i 

அழகிய கொண்டையையுடைய சேவற்கொடியுடனே 
பெருந்த அலங்கரித்து, நெய்யுடன்‌ வெண்‌ சிறுகடுகைக்‌ 
கலந்து நெற்றியிலே அப்பி, மந்திரத்தை (வெளிக்குத்‌ 
தோன்றாமல்‌) மெல்ல (வாயளவில்‌) உச்சரித்து வழிபட்டு 
அழகிம புது மலர்களைத்‌ தூவி, மாறுபட்ட - வடிவினை 
யுடை ய இரு ஆடைகளை (உள்ளொன்று, புறத்தேயொன்று) 
உடுத்து, சிவந்த நூலைக்‌ (கையினில்‌ காப்பு) கட்டிக்‌ 
கொண்டு, வெண்பொரியைத்‌ தூவி, வலிமை மிக்க பெரிய 
காலையுடைய கொழுத்த ஆட்டுக்‌ கிடாயின்‌ ரத்தத்துடன்‌ 
பிசைந்த, தூயவெள்ளையரிசியைச்‌ சிறு பலியிட்டு பல பிரப்‌ 
புக்களையும்‌ வைத்துப்‌ படைத்து, சிறிய பசு மஞ்சளுடன்‌ 
சந்தனம்‌ முதலிய வாசனைப்‌ பொருள்களையும்‌ தெளித்து, 
பெரிய குளிர்ந்த செவ்வலரி மாலையையும்‌, குளிர்ச்சியான 
பிற நல்ல மாலைகளையும்‌, அளவு ஒத்து இருக்குமாறு 
அறுத்து, அங்கங்கே அழகாக அசையுமாறு தொங்கவிட்டு, 


227 : மாண்தலைக்‌ கொடி (சிறந்த) அழகிய கொண் 
டையையுடைய சேவற்கொடி. 

“ஆண்டலைக்‌ கொடி” என்றும்‌ பாடமுண்டு. அதற்குப்‌ 
பொருள்‌, பேய்‌ முதலியவை வராமல்‌ *காப்பாக இருப்ப 
தற்கு, தலை ஆண்மகன்‌ தலையும்‌ உடல்‌ பறவை 
வடிவாகவும்‌ எழுதிய கொடி என்பதாகும்‌. 


40 


£ளிமலைச்‌ சிலம்பின்‌ நன்னகர்‌ வாழ்த்து 
நறும்புகை எடுத்துக்‌ குறிஞ்சி பாடி 
இமிழிசை அருவியோடு இன்னியங்‌ கறங்க 240 
உருவப்‌ பல்பூத்‌ உய்‌ வெருவரக்‌ 

குருதிச்‌ செந்தினை பரப்பிக்‌ குறமகள்‌ 

முருகியம்‌ நிறுத்து முரணினர்‌ உட்க 

முருகாற்றுப்‌ படுத்த உருகெழு வியனகர்‌ 

ஆடுகளஞ்‌ சிலம்பப்‌ பாடிப்‌ பலவுடன்‌ 245 
கோடுவாய்‌ வைத்துக்‌ கொடுமணி இயக்கி 

ஓடாப்‌ பூட்கைப்‌ பிணிமுகம்‌ வாழ்த்தி 

வேண்டுநர்‌ வேண்டியாங்‌ கெய்தினர்‌ வழிபட, 
ஆண்டாண்‌ டுறைதலும்‌ அறிந்தவாறே 

ஆண்டாண்‌ டாயினும்‌ ஆகக்‌ காண்டக 250 
முந்துநீ கண்டுழி முகனமர்ந்து ஏத்திக்‌ 
கைகதொழுஉப்‌ பரவிக்‌ காலுற வணங்கி 
நெடும்பெருஞ்‌ சிமையத்து நீலப்‌ பைஞ்சுனை 
ஐவருள்‌ ஒருவன்‌ அங்கை ஏற்ப 

அறுவர்‌ பயந்த ஆறமர்‌ செல்வ! 


249 : “முருகு இயம்‌ நிறுத்து என்பதற்கு முருகனுக்‌ 
குடைமையாகிய துடியைக்‌ கொட்டி என்றும்‌ தெண்‌ 
டகப்‌ பறையை முழக்கி என்றும்‌ பொருள்‌ கூறுவர்‌. 
முருகியம்‌-தொண்டகப்‌ பறை, 244 வியன்‌ நகர்‌ “அகன்ற 
அந்நகரின்‌ கண்‌” எனவும்‌ பொருள்‌ கொள்வர்‌. 

259: நீலப்‌ பைஞ்சுனை - “நீலம்‌” என்பதற்கே நீல நிற 
முடைய “தருப்பை” எனப்‌ பொருள்‌ கொள்வதுமுண்டு, 
**பரயிரும்‌ பனிக்கடல்‌......?” எனும்‌ பரிபாடல்‌ பகுதியும்‌ 
கண்க, 

288 - 242: இவ்வரிகளில்‌ குறமகள்‌ வெறியாட்டயர்‌ தல்‌ 
கூறப்படுகின்றது. 

247: ஓடாப்‌ பூட்கைப்‌ பிணிமுகம்‌ - “அஞ்சியோடாத 
கொள்கையுடைய மயில்‌” எனவும்‌ பொருள்‌ கொள்ள 
லாகும்‌. முருகப்‌ பெருமான்‌ பவனிவரும்‌ யானைக்குப்‌ 
பிணிமுகம்‌ எனப்‌ பெயர்‌. முன்னர்‌ 79 - 82 வரிகளில்‌ 
யானைமீது பவனி வருதல்‌ கூறப்பட்டுள்ளமை காண்க. 

**சேயுர்‌ பிணிமுகம்‌ ஊர்ந்த...... டி 

(பரிபாடல்‌ 5-2) யானை எனும்‌ பொருளில்‌ 
வந்துள்ளது. 
“பிணிமுக மஞ்ஞை செருமுகத்‌ தேந்திய 

மூவிரு திருமுகத்து ஒரு வேலவற்கு?” 

கல்லாடம்‌ 7-ம்‌ பாடலில்‌ மயில்‌ எனும்‌ பொருளில்‌ 
உள்ளது. 


255 

298-255: அடர்ந்த மலைப்பக்கங்களில்‌ உள்ள 
நல்ல ஊர்களைப்‌ (பசியும்‌ பிணியும்‌ நீங்குக என) வாழ்த்தி, 
நறும்‌ தூபமிட்டு, குறிஞ்சி நிலத்திற்குரிய குறிஞ்சிப்‌ 
பண்ணைப்பாடி, முழங்கும்‌ ஓசையுடைய அருவியுடன்‌ பல 
இனிய பல்லியங்களும்‌ ஒலிக்க, செந்நிறமுடைய பல 
பூக்களையும்‌ தூவி, அச்சம்‌ உண்டாகுமாறு குருதியளைந்த 
சிவந்த தினையரிசியைப்‌ பரப்பிக்‌ குறமகளிர்‌ முருகப்‌ 
பெருமான்‌ உவக்கும்‌ இசைக்‌ கருவிகளை முழங்கச்‌ செய்து, 
தெய்வம்‌ இல்லையென்பார்‌ அஞ்சுமாறு அப்பெருமானை 
எழுந்தருளும்படி வழிப்படுத்‌ தின அழகமைந்துள்‌ ள பெருமை 
மிக்க கோயிலின்‌ கண்‌, 

(அங்ஙனம்‌ குறமகள்‌ வெறியாடுகின்ற களம்‌) அதிரும்‌ 
படிப்‌ பாடி, கொம்பு வாத்தியங்கள்‌ பலவற்றை ஒரு சேர 
ஊதி, மிக்க ஓசையையுடைய மணியை ஒலித்து, நீங்காத 
வலிமையையுடைய அப்பெருமானுடைய யானையை 
வாழ்த்தி, குறைவேண்டிய அடியார்கள்‌ தாம்‌ வேண்டிய 
வரங்களைப்பெற்று வழிபட்டுக்‌ கொண்டிருக்க, மேற்கூறிய 
அவ்விடங்களிலும்‌ முருகப்‌ பெருமான்‌ அவர்களை ஆட்‌ 
கொண்டு எழுந்தருளியிருத் தலும்‌ உரியர்‌. நான்‌ அறிந்து 
கூறிய இவ்விடங்களானாலும்‌, (பிற இடங்களானாலும்‌, 
எங்காயினும்‌) தரிசனத்துக்குப்‌ பொருத்தமாக, முன்ன தாக 
நீ கண்ட இடத்தில்‌ முகமலர்ச்சியுடன்‌ துதித்து, கைகளைச்‌ 
சென்னிமிசை குவித்துப்‌ புகழ்ந்து அவர்‌ திருவடிகள்‌ உன்‌ 
மீது பொருந்துமாறு வீழ்ந்து வணங்கி, 

உயர்ந்த பெரிய இமயமலையின்‌ உச்சியில்‌ குவகாகள்‌ 
மலரும்‌ பசிய சுனையிடத்துள்ள தருப்பை வளர்ந்த சரவணப்‌ 
பொய்கையானது, 

ஐவருள்‌ (வான்‌, வளி, தீ, நீர்‌, நிலன்‌ எனும்‌ பஞ்ச 
பூதங்களில்‌) ஒருவனாகிய தீக்கடவுளின்‌ அங்கையிலிருந்து 
தன்னிடத்தே ஏற்க, கார்த்திகை மாதர்‌ அறுவரால்‌ 
பாலூட்டி பாராட்டி வளர்க்கப்பெற்ற ஆறு திருவுருவத்‌ 
துடன்‌ அமர்ந்த செல்வனே ! 

249: அறிந்தவாறே - அறிவித்தவாறே. அறிவித்‌ 
என்பதில்‌ பிறவினைப்‌ வெரல்‌ விணைச்க்தும்‌ விக்‌ 
கெட்டு “அறிந்த? என்றாயிற்று, 

““குடிபொன்றிக்‌ குற்றமும்‌ ஆங்கே தரும்‌ , 
(குறள்‌ 171) எனுமிடத்து * பொன்றி” என்பதற்கு 
*பொன்றுவித்து” எனக்‌ கொள்வதே போல. 

255: கார்த்திகை மாதர்‌ அறுவரால்‌ பைஞ்சுனையில்‌ (சர 
வணப்‌ பொய்கையில்‌) பெறப்பட்ட ஆறுவடிவம்‌ பொருந் 
திய செல்வர்‌ (இவ்‌ ஆறு வடிவங்களுந்தான்‌ பின்னர்‌ உமா 
தேவியாரால்‌ அணைத்து எடுக்கப்பெற்றபொழுது ஆறு 
முகமும்‌ பன்னிரு கரங்களும்‌ ஓருடலுமாயின. 

ஆல்கெழு கடவுட்‌ புதல்வ! மால்வரை 
மலைமகள்‌ மகனே! மாற்றோர்‌ கூற்றே! 
வெற்றி வெல்போர்க்‌ கொற்றவை சிறுவ! 


இழைஅணி சிறப்பிற்‌ பழையோள்‌ குழவி! க்‌ 


வானோர்‌ வணங்குவில்‌ தானைத்‌ தலைவ ! 

மாலை மார்ப! நூலறி புலவ! 

செருவில்‌ ஒருவ! பொருவிறல்‌ மள்ள! 

அந்தணர்‌ வெறுக்கை! அறிந்தோர்‌ சொன்மலை! 
மங்கையர்‌ கணவ! மைந்தர்‌ ஏ 3ற! த 


வேல்கெழு தடக்கைச்‌ சால்பெருஞ்‌ செல்வ! 
குன்றங்‌ கொன்ற குன்றுக்‌ கொற்றத்து 
விண்பொரு நெடுவரைக்‌ குறிஞ்சிக்‌ கிழவ! 
பலர்புகழ்‌ ஈன்மொழிப்‌ புலவர்‌ ஏறே! 
அரும்பெறன்‌ மரபிற்‌ பெரும்பெயர்‌ முருக! 
நசையுநர்க்‌ கார்த்தும்‌ இசைபே ராள! 270 
அலந்தோர்க்கு அளிக்கும்‌ பொலம்பூண்‌ சேய்‌! 

மண்டமர்‌ கடந்தநின்‌ வென்றாடு அகலத்‌ அப்‌ 

பரிசிலர்த்‌ தாங்கும்‌ உருகெழு நெடுவேளள்‌ ! 

பெரியோர்‌ ஏத்தும்‌ பெரும்பெயர்‌ இயவுள்‌! 

குர்மருங்கு அறுத்த மொய்ம்பின்‌ மதவலி! 275 
போர்மிகு பொருஈ! குரிசில்‌! எனப்பல 

யானறி அளவையின்‌ ஏத்தி, ஆனாது 


256 : மால்‌ வரைமலை - பெருமையையும்‌ பக்கமலைகளையு 
முடைய இமயமலை; இதை மலைகளுக்கெல்லாம்‌ அரசனாகிய 
இமவான்‌ என்றுரைப்பர்‌. வரை மலை என்பதற்கு மூங்கீல்‌ 
களையுடைய மலை என்றும்‌, வணங்குவில்‌ என்பதற்கு 
வளைந்த வில்‌” என்றும்‌ பொருள்‌ காணலாம்‌. 

268 : அறிந்தோர்‌ சொன்மலை-சான்றோர்‌ புகழ்ந்து கூறும்‌ 
சொற்களின்‌ ஈட்டமரக உள்ளவரே! 

266 : குன்றம்‌ - கிரெளஞ்சமலை கிரெளஞ்சம்‌ எனும்‌ 
பறவையின்‌ பெயர்‌ கொண்ட மலை; சூரபதுமன்‌ இம்மலை 
வடிவங்கொண்டபொழுது அதனை வேல்கொண்டு பிளந்‌ 
தான்‌ முருகப்‌ பெருமான்‌ என்பது கந்தபுராணம்‌. ்‌ 

269 : பெரும்‌ பெயர்‌ - பெயர்‌, பொருள்‌ - இங்கு வீடு 
பேறாகிய இன்பம்‌; முத்திச்செல்வம்‌ ; இதனை நல்‌ஃ 
வல்லவன்‌ முருகப்பெருமான்‌. 

271: அலந்தார்‌* துணையின்றி வருந்துபவர்‌ எனினும்‌ 
தகும்‌. அலக்கண்‌ - துன்பம்‌ திக்கற்றார்க்குத்‌ துணை 
யாவான்‌ முருகன்‌. 

274: பெரும்‌ பெயர்‌ - பெருமைமிக்க திருநாமம்‌ 
ஆறெழுத்து மந்திரம்‌ (சரவணபவ) இயவுள்‌ - கடவுள்‌. 

258 - 277 : கல்லால மரத்தின்கீழ்‌ வீற்றிருக்கும்‌ 
தட்சிணாமூர்த்தியின்‌ திருமகனே ! பெருமையையுடைய 
மலையரசனாகிய இமவான்‌ மகள்‌ உமையம்மையாரின்‌ 
மகனே ! பகைவர்க்குக்‌ கூற்றுவன்‌ போன்றவரே ! வெற்றித்‌ 
தெய்வமாகிய வெல்லும்‌ போரையுடைய கொற்றவை 
(துர்க்கையின்‌ திருமகனே ! ஆபரணங்களை _யணிந்த 
பெருமையையுடைய அன்னை பராசக்தியின்‌ குழந்தையே ! 
தேவர்கள்‌ வணங்குகின்ற வில்லையுடைய படைத்‌ தலைவரே! 
(தேவசேனாபதியே) போகத்திற்குரிய மாலையணிந்த 
திருமார்பையுடையவனே ! நூல்கள்‌ எல்லாவற்றையும்‌ 
அறியும்‌ பேரறிவுடைய புலவர்‌ பெருமானே ! போரில்‌ 
ஒப்பில்லாத வீரனாகக்‌ காட்சியளிப்பவரே! பொருகின்ற 
வெற்றியினையும்‌ இளமையையும்‌ உடையவனே! அந்தணர்‌ 
களுடைய செல்வமாக விருப்பவரே!! 

(வேதாகம சாத்திரங்களைக்‌ கற்றுணர்ந்த) மெய்யறி 
வுடையவர்களால்‌ சொல்லப்படும்‌ புகழ்ச்‌ சொற்களின்‌ 
தொகுதியாக இருப்பவரே! வீரர்களில்‌ ஆண்‌ சிங்கம்‌ 
போன்றவரே ! 

வேற்படையேந்தும்‌ பெருமை மிக்க கையினையுடைய 
நிறைந்த பெருஞ்செல்வரே! கிரெளஞ்ச மலையைப்‌ பிளந்த 
என்றும்‌ குறையாத வெற்றியையுடைய, வானளாவும்‌ 
உயர்ந்த மலைகளையுடைய குறிஞ்சி நிலத்திற்கு உரியவரே ! 
பலரும்‌ புகழ்கின்ற நல்ல மொழிகளையுடைய புலவர்‌ 
களுக்குள்‌ ஆண்‌ சிங்கம்‌ போன்ற தலைவரே! பெறுதற்கரிய 
முறைமையினையுடைய உயர்ந்த பொருளாகிய முத்திச்‌ 
செல்வத்தினையுடைய முருகனே! தன்னை விரும்பி வந்தவர்‌ 
களுக்கு, அவர்கள்‌ விரும்பியதை யளித்து நுகரச்‌ செய்யும்‌ 
மிக்க புகழையுடையவனே! துன்பமுற்றோர்க்கு (அவர்‌ 
துன்பம்‌ நீக்கி அருள்‌ புரியும்‌ பொன்னாபணரங்களை 
யணிந்த செம்மலே! நெருங்கி வரும்‌ (மேலேழுந்துவரும்‌) 
போர்களை முடித்து, வென்று அடுகின்ற உம்முடைய 
மார்பினாலே பரிசிலர்களைக்‌ காத்து ரட்சிக்கும்‌ பகைவர்க்கு 
அச்சம்‌ விளைவிக்கும்‌ நெடியவேளே! தேவரும்‌ முனிவரு 
மாகிய பெரியோர்‌ ஏத்திப்‌ பரவும்‌ ஆறெழுத்தாகிய திரு 
தாமத்தையுடைய கடவுளே! 

சூரபதுமனுடைய குலத்‌ை வீரம்‌ மிக்க 
மார்பினையும்‌ மிக்க வலையும்‌ வண்டமர்‌ போரிற்‌ 
சிறந்து (தன்னிகரற்று) விளங்கும்‌ வீரனே! தலைவனே! 
என்று பலவகையாக நான்‌ அறிந்த அளவில்‌ சொன்ன 
வற்றையெல்லாம்‌ ஒன்றும்‌ விடாமல்‌ கூறி (மேலும்‌ நீ 
அறிந்‌ தவற்றையும்‌ கூறிப்‌) புகழ்ந்து, 


277 : ஆனாது - விடாமல்‌, அமையாமல்‌. 

நின்னளக்‌ தறிதல்‌ மன்னுயிர்க்கு அருமையின்‌ 
நின்னடி உள்ளி வந்தனென்‌ நின்னொடு 
புரையுகர்‌ இல்லாப்‌ புலமை யோய்‌/ எனக்‌ 280 


குறித்தது மொழியா அளவையிற்‌ குறித்துடள்‌ 
வேறுபல்‌ உருவிழ்‌ குறும்பல்‌ கூளியர்‌ 

சாறயர்‌ களத்து வீறுபெறத்‌ தோன்றி 

அளியன்‌ தானே முதுவாய்‌ இரவலன்‌ 

வந்தோன்‌ பெரும[நின்‌ வண்புகழ்‌ ஈயந்தென 285 


இனியவும்‌ ஈல்லவும்‌ ஈனிபல வேத்தித்‌ 

தெய்வஞ்‌ சான்ற திறல்விளங்கு உருவின்‌ 

வான்தோய்‌ நிவப்பின்‌ தான்வம்‌ தெய்தி | 
அணங்குசால்‌ உயர்நிலை தழீஇப்‌ பண்டைத்தன்‌ 
மணங்கமழ்‌ தெய்வத்‌ திள௩லங்‌ காட்டி 290 
அஞ்சல்‌! ஓம்புமதி ௮றிவல்ரின்‌ வரவென 

அன்புடை நன்மொழி அளைஇ விளிவின்று 

இருள்கிற முந்நீர்‌ வலாஇய உலகத்து 

ஒருநீ யாகித்‌ தோன்ற விழுமிய 

பெறலரும்‌ பரிசில்‌ ஈல்குமதி;............ ்‌ 295 

278 - 295; உம்முடைய பெருமையையெல்லாம்‌ 
முற்றும்‌ அறிதல்‌ நிலைபெற்ற இவ்வுலகிலுள்ள உயிர்களுக்கு 
இயலாதாகையால்‌ உம்முடைய திருவடியைப்‌ பெற 
வேண்டும்‌ என நினைந்து வந்தேன்‌. நின்னோடு ஒப்பாரில்‌ 
லாத மெய்ஞ்ஞானத்தை யுடையவனே! என்று சொல்லி நீ 
கருதிய வீடு பேற்றினை வேண்டி விண்ணப்பம்‌ செய்வதற்கு 
முன்னரே, நினது வருகையைக்‌ குறித்து பல வெவ்வேறு 
வடிவங்களையுடைய சிறிய பல பணியாளர்கள்‌, திருவிழா 
நடக்கும்‌ அந்தக்‌ களத்தில்‌ பொலிவு பெறத்‌ தோன்றி, 
* இவன்‌ இரங்கத்தக்கவன்‌, அறிவு வாய்க்கப்பெற்ற இரவ 
லன்‌; தேவரீரது ஈகையால்‌ வந்த புகழைக்‌ கேட்டு விரும்பி 
நல்லனவும்‌ இனியனவுமாகிய தங்கள்‌ திருப்பெயர்கள்‌ பல 
வற்றைக்‌ கூறி வழிபட்டுள்ளான்‌. பெருமானே ! ஆதலால்‌ 
அவன்‌ தங்களால்‌ காக்கப்படத்தக்‌ கவன்‌ ? என்று முருகப்‌ 
பெருமான்‌ முன்‌ கூறி நிற்க, 


தெய்வத்தன்மையமைந்த, வலிமை விளங்கும்‌ திரு 
வுருவத்துடனும்‌, வானளாவும்‌ உயர்ந்த தோற்றத்துடனும்‌ 
அப்பெருமான்‌ எ மழுந்தருளிப்‌ பின்‌ உனக்கு அருள்‌ செய்யும்‌ 
பொருட்டு, காண்பவர்க்கு அச்சம்‌ உண்டாக்கும்‌ அத்‌ 
தோற்றத்தை மறைத்துக்‌ கொண்டு, பழைமையான தாய்‌, 
மணங்கமழ்கின்‌ ற தெய்வத்தன்மை பொருந்திய இளமையும்‌ 
அழகும்‌ உடையவடிவத்தையே காட்டியருளி * அஞ்சற்க ; 
நின்‌ வரவை யான்‌ முன்பே அறிவேன்‌ £ என்று அன்பு மிக்க 
சொற்களைப்‌ பன்முறை சொல்லி, இருண்ட நிறத்தை 
யுடைய கடல்‌ சூழ்ந்த இவ்வுலகத்தில்‌ நீ ஒப்பற்றவனாகக்‌ 
கேடின்றிச்‌ சிறப்புடன்‌ தோன்றும்படி, பிறரால்‌ பெறுதற்‌ 
கரிய உயர்ந்த பரிசிலாகிய வீடு பேற்றினைத்‌ தந்தருள்‌ 
வான்‌. 


கூளியர்‌ - ஏவலாளர்‌ பூதங்கள்‌, பேய்கள்‌ என்றும்‌ பொருள்‌ 
கூறுவர்‌; சாறு- விழா; முதுவாய்‌ இரவலன்‌ - அறிவு 
வாய்ந்த யாசகன்‌, 


வேறுபல்‌ துகிலின்‌ நுடங்கி அகில்சுமந்‌.து 

ஆர முழுமுதல்‌ உருட்டி வேரல்‌ 

பூவுடை அலங்குசனை புலம்பவேர்‌ கீண்டு 

விண்பொரு நெடுவரைப்‌ பரிதியில்‌ தொடுத்த 

தண்கமழ்‌ அலரிறால்‌ சிதைய நன்பல 300 
ஆசினி முஅசுளை கலாவ மீமிசை 

நாக நறுமலர்‌ உதிர யூகமொடு 

மாமுக முசுக்கலை பனிப்பப்‌ பூநுதல்‌ 

இரும்பிடி குளிர்ப்ப வீசிப்‌ பெருங்களிற்று 

மூத்துடை வான்கோடு தழீஇத்‌ தத்துற்று 305 
நன்பொன்‌ மணிகிறங்‌ கிளரப்பொன்‌ கொழியா 

வாழை முழுமுதல்‌ துமியத்‌ தாழை 

இளநீர்‌ விழுக்குலை உதிரத்‌ தாக்கிக்‌ 

கறிக்கொடிக்‌ கருந்‌ துணர்‌ சாயப்‌ பொறிப்புற 

மடஈடை மஞ்ஞை பலவுடன்‌ வெரீஇக்‌ 310 


கோழி வயப்பெடை இரியக்‌ கேழலொடு 

இரும்பனை வெளிற்றின்‌ புன்சா யன்ன 

குரூஉமயிர்‌ யாக்கைக்‌ குடாவடி உளியம்‌ 

பெருங்கல்‌ வீடரளைச்‌ செறியக்‌ கருங்கோட்டு 

ஆமா நல்லேறு சிலைப்பச்‌ சேண்ரின்று 315 


இழுமென இழிதரும்‌ அருவிப்‌ 
பழமுதிர்‌ சோலை மலைகழ வோனே. 


*[இவ்வாறு திருவருள்‌ புரிபவர்‌ பழமுதிர்‌ சோலைக்கு உரிய 
ராகிய முருகப்பெருமான்‌ என்றமையால்‌ அவர்‌ பழமுதிர்‌ 
சோலையின்‌ கண்ணே எழுந்தருளியிருத்தலும்‌ உரியர்‌ என்பதா 
யிற்று. எனவே, இதனை ஆறாவது படை வீடாகக்கொண் 
டுள்ளனர்‌ சான்றோர்‌]. 

*[295 - 817 : அவ்வாறு அருள்புரிபவன்‌ யார்‌ எனில்‌, 
அவன்தான்‌ பழமுதிர்சோலை மலை கிழவோன்‌ என அடி 
5917-ல்‌ முடித்துக்‌ கூறப்போகன்றார்‌. அதற்கு முன்னர்‌ 295 
பலவுடன்‌ என்பது தொடங்கி 9106ஆம்‌ அடிவரை பழமுதிர்‌ 
சோலை? மலையின்‌ இயற்கை வளம்‌ கவின்பெறக்‌ கூறப்‌ 
பட்டுள்ளது. மலை விழ்‌ அருவி பாய்ந்தோடிச்‌ செல்வதாகச்‌ 
சித் திரித்துக்‌ காட்டப்படும்‌ இப்பகுதி இலக்கிய இன்பம்‌ நல்கும்‌ 
ஓர்‌ அருமைச்‌ சொல்லோவியம்‌ ஆகும்‌. சுவைமிக்க பகுதி இ.து]. 
பல்வேறு துகிற்கொடிகள்‌ ஒருங்கே சேர்ந்து வளைந்து 
அசைந்து காட்சியளிப்பதைப்‌ போல, பல சிற்றருவிகள்‌ 
ஒருங்கே சேர்ந்து அசைந்து, அகிலைச்‌ சுமந்து சந்தன 
மரத்தையுருட்டித்‌ தள்ளி, பூவுடன்‌ கூடிய அசைகின்ற 
சிறுமூங்கில்‌ கொம்புகள்‌ பூவின்றித்‌ தனிப்ப, அம்மூங்கிலின்‌ 
வேரைப்‌ பிளந்து தள்ளிக்கொண்டு, ஆகாயத்தைத்‌ 
தீண்டுவது போன்ற உயர்ந்த மலையிடத்து சூரிய மண்ட 
லத்தைப்‌ போலத்‌ தேனிக்களால்‌ வைக்கப்பட்ட தண்ணிய 
மணங்கமழும்‌ தேன்‌ கூடுகளைச்‌ சிதைத்து, நல்ல பல 
வேர்ப்பலாவின்‌ முற்றிய ௬ளைகள்‌ விழுந்து தன்னிடத்தே 
கலக்க, மலை மீதுள்ள சுரபுன்னையின்‌ வாசனை மிக்க 
பூக்கள்‌ உதிர, கருங்குரங்குகளோடு, கரிய முகத்தை 
யுடைய ஆண்‌ முசுக்களும்‌ நடுங்க, புள்ளிகளையுடைய 
நெற்றியினைப்பெற்ற பெரிய, கரிய பெண்யானைகள்‌ குளிர்ச்சி 
யடையுமாறு வீசி, பெரிய களிற்றின்‌ முத்தையுடைய 
வெள்ளிய தந்தங்களை வாரிக்கொண்டு, நல்ல பொன்னும்‌, 
இரத்தினமும்‌ தம்‌ நிறம்‌ வெளிப்பட்டு விளங்கும்படி 
அவற்றை மேலே கொண்டு கொழித்து, (கரையில்‌ ஒதுக்கி) 

வாழை மரத்தின்‌ அடி முறியவும்‌, தென்னையின்‌ 
பெரிய இளநீர்க்‌ குலைகள்‌ உதிரவும்‌ அவற்றின்மீது தாக்கி, 
(அங்கே படர்ந்து வளரும்‌) மிளகுக்‌ கொடியின்‌ கரிய 
நிறமுள்ள காய்க்கொத்துக்கள்‌ சாயவும்‌, புள்ளிகளை மேலே 
கொண்ட தோகையையும்‌ மெல்லிய நடையையுமுடைய 
மயில்கள்‌ பலவற்றுடன்‌ வலிமைமிக்க பெண்‌ கோழிகள்‌ 
அஞ்சியோடவும்‌, ஆண்‌ பன்றியும்‌, உள்ளே வெளிற்றினை 
யுடைய கரிய பனையின்‌ சிறு செறும்பைப்‌ போன்று கரிய 
மயிரினையுடைய உடம்பையும்‌ வளைந்த அடியையுமுடைய 
கரடிகளும்‌ பாறைகளின்‌ பிளப்பிலுள்ள குகைகளில்‌ புகுந்‌ 
தொடுங்கவும்‌, கரிய கொம்பினையுடைய காட்டுப்‌ பசுக்‌ 
களின்‌ காளை முழங்கவும்‌, மலை உச்சியிலிருந்து “இழும்‌” 
என்ற ஓசையுடன்‌ பாய்ந்து இறங்கிவரும்‌ அருவியைக்‌ 
கொண்ட பழங்கள்‌ முற்றின சோலைகளையுடைய மலைக்கு 
உரியவராகிய முருகப்பெருமான்‌. 


திருமுருகாற்றுப்படை உரை முற்றும்‌. 


உ 
வெண்பாக்கள்‌ 

குன்ற மெறிந்தாய்‌ குரைகடலிற்‌ சூர்தடிந்தாய்‌ 
புன்‌ றலைய பூதப்‌ பொருபடையாய்‌--ஏன்றும்‌ 
இளையாய்‌ அழகியா யேறூர்ந்தா னேறே 
உளையாய்‌என்‌ னுள்ளத்‌ துறை. 1 
தெளிவுரை :- 

கிரெளஞ்ச மலையை வேற்படையால்‌ பிளந்து அழித்‌ 
தவனே! ஒலிக்கும்‌ கடலில்‌ புகுந்து ஒளித்த சூரபதுமனை 
அழித்தவனே! சிவந்த மயிருடைய (செம்பட்டை நிற 


மயிருடைய) பூதங்களைப்‌ படையாகக்‌ கொண்டவனே! 
என்றும்‌ இளமையாகவுள்ளவனே ! அழகனே! விடையை 


குன்ற மெறிந்ததுவுங்‌ குன்‌ றப்போர்‌ செய்ததுவும்‌ 
அன்றங்‌ கமரரிடர்‌ தீர்‌ தீதஅவும்‌-இன்றென்னைக்‌ 
கைவீடா நின்றதுவுங்‌ கற்பொ ம்பிற்‌ காத்ததுவும்‌ 
மெய்விடா வீரன்கை வேல்‌. 
தெ- ரை: 
கிரெளஞ்சமலையை அழித்துப்‌ பகைவர்‌ வலிமை 

தும்‌, அந்நாளில்‌ தேவர்களுக்குச்‌ 

துன்பத்தைப்‌ போக்கியதும்‌, 
கைவிடாமல்‌ காப்பாற்றியதும்‌, 
்‌ அவர்கள்‌ அடைத்து வைக்கப்‌ 
வாய்மையினின்று சற்றும்‌ நீங்கா வீ கி கப்‌ 
பெருமானுடைய திருக்கரத்திலு பாக வீரனாகிய முரு 


2 


ணார்‌ சிறைமீட்ட 
கவேல்‌_—வாரி 


வீரம்‌ விளங்கும்‌ வேல்‌, நீளமான வேல்‌, தேவர்களின்‌ 
சிறை நீக்கிய தீரம்மிக்க வேல்‌, முருகப்‌ பெருமான்‌ திருக்‌ 
கரத்திலுள்ள வேல்‌, கடலில்‌ (அங்கு ஒளிந்துகொண்ட 
புகுந்து மூழ்கிய. ஞ்ச 
1 ்‌ * சூரன்‌ மார்பையும்‌, கிரெள 
மலையையும்‌ பிளந்த வேல்‌; அவ்வேலே எனக்குத்‌ துணை 

இன்ன'மொருகால்‌ என திடும்பைக்‌ குன்றுக்குக்‌ 
கொன்னவில்வேற்‌ சூர்தடிந்த கொற்றவா- முன்னம்‌ 
பனிவேய்‌ நெடுங்குன்றம்‌ பட்டுறுவத்‌ தொட்ட 
குனிவேலை வாங்கத்‌ தகும்‌. 4 
தெஃரை:- 

கொலைத்‌ தொழில்‌ பயின்ற வேலையுடைய சூரனை 
யழித்த தலைவனே! முன்பு பனி மூடியுள்ள உயர்ந்த 
கிரெளஞ்ச மலைமேல்பட்டு ஊடுருவிச்‌ செல்லுமாறு எறிந்த 
ஒப்பற்ற நின்‌ வேற்படையை இன்னம்‌ ஒருமுறை எறிந்து 
என்‌ துன்பமாகிய மலை அழியுமாறு செய்வது தக்கதாகும்‌. 
உன்னையொழிய வொருவரையு ஈம்புகிலேன்‌ 
பின்னை யொருவரையான்‌ பின்செல்லேன்‌--பன்னிருகைக்‌ 
கோலப்பா வானோர்‌ கொடியவினை தீர்த்தருளும்‌ 
வேலப்பா செந்திவாழ்‌ வே. 5 
தெ-ரை::-— 

பன்னிரு திருக்கரங்களுடன்‌ அழகிய கோலம்‌ கொண்‌ 
டவனே! தேவர்களின்‌ பொறுத்தற்கரிய துன்பங்களைப்‌ 
போக்கி திருவருள்‌ புரிந்த வேலாயுதக்‌ கடவுளே! திருச்‌ 
செந்தூரில்‌ எழுந்தருளியுள்ள பெருமானே! அடியேன்‌ 
உன்னை யல்லாமல்‌ வேறொருவரையும்‌ எனக்குத்‌ துணை 
யென நம்பமாட்டேன்‌; வேரறொருவரையும்‌ வழிபடவும்‌ 
மாட்டேன்‌. 


, அஞ்சுமுகந்தோன்‌ றின்‌ ஆறுமுகர்‌ தோன்றும்‌ 


வெஞ்சமரி லஞ்சலென வேல்தோன்றும்‌--நெஞ்சில்‌ 
தருகால்‌ நினைக்கின்‌ இருகாலும்‌ தோன்றும்‌ வ 
முருகாவென்‌ றே .அவார்‌ முன்‌. 6 
தெ-ரை: 

“முருகா? எனப்‌ பலகாலும்‌ துதிக்கின்ற அடியார்களுக்கு 
முன்‌, அவர்கள்‌ அஞ்சுவதற்குக்‌ காரணமான முகம்‌ 
காணப்படின்‌, முருகப்‌ பெருமானுடைய ஆறுமுகங்களும்‌ 
அச்சத்தைப்‌ போக்கத்‌ தோன்றும்‌, கொடிய போரில்‌ 
அஞ்சேல்‌ என்று அபயமளித்துக்‌ காக்க அவன்‌ வேற்‌ 
படை தோன்றும்‌; மனத்தில்‌ அப்பெருமானை ஒரு முறை 
தியரனித்தாலே அவன்‌ இரு திருவடிகளும்‌ தோன்றிக்‌ 
காட்சி தரும்‌. 


- விளக்கம்‌ :- 


சமரில்‌ வேல்‌ தோன்றல்‌...“வேல்‌” ஞானத்தின்‌ அறிகுறி. 

எனவே, உலக வாழ்க்கையாகிய போரில்‌ ஈடுபட்டு மனங்‌ 

கலங்கி அஞ்சுகையில்‌ ஞானத்தின்‌ அடையாளமாக வேலா 

யுதம்‌ தோன்றி அவன்‌ மெய்யறிவு பெறுமாறு செய்து 

அடியார்களுக்கு உய்தியளிக்கும்‌ என்பதும்‌ உட்பொருளாம்‌, 
4 

முருகனே செந்தி முதல்வனே மாயோன்‌ 
மருகனே யீசன்‌ மகனே--ஒருகைமுகன்‌ 


தம்பியே நின்னுடைய தண்டைக்காலெப்பொழுதும்‌ 
ஈம்பியே கைதொழுவேன்‌ நான்‌. 


தெ-ரை:- 


முருகனே! திருச்செந்திலாதிபனே ! திருமால்‌ மருகனே! 
சிவபெருமான்‌ மகனே! துதிக்கையுடைய விநாயகப்‌ 
பெருமானின்‌ இளையோனே! அடியேன்‌ உனது தண்டை 
யணிந்த திருவடியையே எந்நாளும்‌ துணையாகக்‌ கொண்டு 
வழிபட்டு வருவேன்‌. 

[முன்னரும்‌ ““உன்னையொழிய பின்னை யொருவரையான்‌ 
பின்‌ செல்லேன்‌”” எனக்‌ கூறியுள்ளமையும்‌ காண்க.] 


காக்கக்‌ கடவியநீ காவா திருந்தக்கால்‌ 
ஆர்க்குப்‌ பரமாம்‌ அறுமுகவா- பூக்கும்‌ 
கடம்பா முருகா கதிர்வேலா நல்ல 
இடங்காண்‌ இரங்காய்‌ இனி. 


8 
தெ-ரை:- 


ஆறுமுகப்‌ பெருமானே! மலர்ந்த கடம்ப மாலையை 
அணிந்தவனே! முருகா! சுடர்‌ ஒளி வீசும்‌ வேற்படையை 
யேந்தியவனே! என்னைக்‌ காக்கும்‌ பொறுப்பினையுடைய நீ, 
அங்ஙனம்‌ காவாது இருந்துவிடின்‌, அப்‌ பொறுப்பு வேறு 
யாருக்கு உரியதாகும்‌? என்மீது இரங்கி அருள்‌ புரிவதற்கு 
ஏற்ற பாத்திரமாவேன்‌ அடியேன்‌. இனியேனும்‌ கருணை 
புரியவேண்டுகிறேன்‌. 


பரங்குன்‌ றில்‌ பன்னிருகைக்‌ கோமான்‌ றன்‌ பாதம்‌ 
கரங்கூப்பிக்‌ கண்குளிரக்‌ கண்டு-சருங்காமல்‌ 
ஆசையால்‌ நெஞ்சே யணிமுருகாற்‌ றுப்படையைப்‌ 
பூசையாக்‌ கொண்டே புகல்‌, 9 
தெ-ரை3-- 

மனமே! நீ திருப்பரங்குன்றத்தில்‌ எழுந்தருளிய பன்‌ 
னிருகைப்‌ பெருமானாகிய முருகன்‌ திருவடிகளைக்‌ கை கூப்பி 
வணங்கி, கண்குளிரத்‌ தரிசனம்‌ செய்து, குறைவின்‌ நிப்‌ 
பெருகிய ஆசையுடன்‌ அழகிய திருமுருகாற்றுப்‌ படையைப்‌ 


பாராயணம்‌ செய்வதே வழிபாடாக எண்ணிக்கொண்டு 
பாராயணம்‌ செய்வாயாக. 


> 

நக்‌8ரர்‌ தாமுரைத்த ஈன்முருகாற்‌ றுப்படையைத்‌ 
தற்கோல நாடோறுஞ்‌ சாற்றினால்‌ முற்கோல 
மாமுருகன்‌ வந்‌.து மனக்கவலை தீர்த்தருளித்‌ 

தானினைத்த வெல்லாம்‌ தரும்‌. 10 


தெ-ரை:- 

நக்கீரர்‌ இயற்றியருளிய நல்ல திருமுருகாற்றுப்‌ 
படையைத்‌ தன்னைப்‌ பாதுகாத்துக்‌ கொள்ளற்‌ பொருட்டு, 
நாள்தோறும்‌ ஒருவன்‌ பாராயணம்‌ செய்யத்தொடங்கினால்‌, 
பெருமைமிக்க அழகிய முருகப்‌ பெருமான்‌ முன்னர்‌ 
தோன்றி, காட்சியளித்து அவன்‌ மனக்‌ கவலையைப்‌ 
போக்கியருளி, விரும்பிய எல்லாப்‌ பேறுகளையும்‌ தந்தருள்‌ 
வான்‌. ப்‌ 


குறிப்பு :-—இப்பத்து வெண்பாக்களும்‌ பிற்காலத்தில்‌ * அடி 
யார்‌ எவராலோ பாடிச்‌ சேர்க்கப்பெற்றவை என்பது 
அறிஞர்‌ கருத்து. இவை முருகனுடைய துதிப்‌ பாடல்‌ 
களாகவும்‌ அவனுடைய வேற்படையைப்‌ புகழ்ந்துரைக்‌ 
கின்றனவாகவும்‌, திருமுருகாற்றுப்படை நூலின்‌ பாரா 
யண பயனுரைப்பன வாகவும்‌ உள்ளன. பொருட்சுவை, 
சொற்சுவையுடன்‌ பக்திச்சுவையும்‌ மிகுந்து உள்ளம்‌ 
உருக்கும்‌ தன்மையன வாகவும்‌ அமைந்திருப்ப தனால்‌ அடி 
யார்கள்‌ இவற்றையும்‌ நூலின்‌ பாராயண முடிவில்‌ ஓதி 
வருகின்றனர்‌. 


டன்‌... 


ஆறுபடை வீடுகள்‌ பற்றிய தலத்‌ குறிப்புக்கள்‌ 


பழந்தமிழ்‌ இலக்கணமாம்‌ ள்‌ தொல்காப்பியத்தில்‌ 
“சேயோன்‌ மேய மைவரை உலகம்‌ எனும்‌ தொடரால்‌ 
முருகப்‌ பெருமானை மலையும்‌ மலையைச்‌ சார்ந்த இடமு 
மாகிய குறிஞ்சி நிலத்திற்குரிய தெய்வமாக வரையறை 
செய்திருப்பினும்‌, “அருவாய்‌ உருவாய்‌ உளதாய்‌ இல 
தூய்‌” “அங்கிங்கெனாதபடி எங்குமாய்‌ யாவுமாய்‌” உள்ள 
அப்‌ பரம்பொருள்‌ அடியார்களுக்கு அருள்‌ பாலிக்க 
வென்றே எழுந்தருளியுள்ள தலங்கள்‌ பலப்‌ பல. 
எனினும்‌; ஆறு இடங்களைச்‌ சிறப்பாகத்‌ தேர்ந்து, புகழ்‌ 
மிக்க இடங்களாகத்‌ தமது திரு முருகரற்றுப்‌ படை 
நூலில்‌ குறித்துள்ளார்‌ புலவர்‌ ஈக்&ீரர்‌. அவை ஆறு 
படை வீடுகள்‌ எனும்‌ பெயரால்‌ வழங்கப்படுகன்‌ றன. 
அத்‌ தலங்கள்‌ பற்றிய குறிப்புக்கள்‌ பின்‌ வருமாறு :- 

1. இருப்பரங்குன்றம்‌ :-- ஆறுபடை வீடுகளில்‌ முதலா 

, வதாகவுள்ள இத்தலம்‌ கூடலம்பதியாம்‌ மதுரை மாகக 
ருக்குத்‌ தென்‌ மேற்கில்‌ சுமார்‌ 4 மைல்‌ தொலைவில்‌ உள்‌ 
ளது. சூரபதுமனைப்‌ போரில்‌ வென்றபின்‌, இந்திரன்‌ மன 
மகிழ்ந்து தன்‌ மகளாகிய தேவ யானையை முருகப்‌ பெரு 
மானுக்கு இத்‌ தலத்தில்‌ தான்‌ திருமணம்‌ செய்து 
கொடுத்தான்‌ எனக்‌ கந்தபுராணம்‌ கூறுகிறது, இத்‌ 
தலத்தைக்‌ குறிக்கும்‌ நக்கீரர்‌ “மறுவில்‌ கற்பின்‌ வாள்‌ 
நுதல்‌ கணவன்‌? எனக்‌ கந்தப்‌ பெருமானை மகிழ்ச்சியுடன்‌ 
பாடியுள்ள பொருத்தம்‌ அறிர்‌து இன்புறற்குரிய து. இங்‌ 
குள்ள கோயிலில்‌ ஈக்ரேரின்‌ உருவம்‌ ஒன்றும்‌ உள்ளது. 
இத்‌ தலத்தைப்‌ பற்றிய விரிவான குறிப்புக்கள்‌ “பரி 
பாடல்‌” எனும்‌ சங்க இலக்கியத்தில்‌ உள்ளன. 

2, இருச்ரேலைவாய்‌ :--இதனைத்‌ திருச்செந்இல்‌, செந்‌ 
தில்‌, ஜெயந்தி, ஜெயர்திபுரம்‌, திருச்செந்தூர்‌ எனப்‌ பல 
பெயர்களால்‌ அழைப்பர்‌. பழைய உரையாசிரியர்‌ ஈச்‌ 
இனார்க்கினியர்‌ இதனை நாமனூர்‌ அலைவாய்‌ எனும்‌ 

இருப்பதி' என்பர்‌. இது தஇருநெல்வேலிக்குத்‌ தென்‌ 
இழக்கில்‌ ௬மார்‌ 35 மைல்கள்‌ தூரத்தில்‌ கழைக்‌ கடற்‌ 
கரையில்‌ உள்ளது. சங்க இலக்கிய நூல்களிலும்‌ சிலப்‌ 
பதிகாரத்திலும்‌ குறிக்கப்‌ பட்டுள்ளது. முருகப்‌ பெரு 
மான்‌ சூரபதுமனுடன்‌ நிகழ்த்திய போர்‌ இங்கிருந்தே 
தொடங்கிப்‌ பின்‌ வெற்றியுடன்‌ முடிவுற்றது. ஆலயத்‌ 
இற்குத்‌ தெற்கே கடலோரத்தில்‌ “ஈாழிக்‌ கிணறு” என்‌ 
மழைக்சப்படும்‌ புண்ணிய தீர்த்தம்‌ ஒன்றுள்ளது. சுமார்‌ 
ஒரு சதுர அமி பரப்பளவேயுள்ள இப்‌ புனிதக்‌ ணெற்றி 
லிருந்து நீர்‌ எவ்வளவு முகந்தாலும்‌ சற்றும்‌ குறையாமல்‌ 
நீர்‌ பிலை ஓரே மட்டத்தில்‌ இருக்கும்‌. “குமரக்‌ கடவுள்‌ 
கன்‌ வேலினால்‌ உண்டாக்கியது இத்‌ தீர்த்தம்‌ என்றும்‌, 
இதல்‌ நீராடுபவர்களின்‌ ரோய்களைத்‌ தீர்க்கும்‌ தெய்வத்‌ 
தன்மை பெற்றுள்ளது இது என்றும்‌ கூறுவர்‌. உலகம்‌ 
உய்ய அவதரித்து ஷண்மத ஸ்தாபனம்‌ செய்தருளிய 
ஜகத்‌ குரு ஆதிசங்கராசார்ய சுவாமிகளும்‌ இங்குதான்‌ 
“ஸ்ரீ சுப்ரமண்ய புஜங்கம்‌” எனும்‌ 33 பாடல்கள்‌ கொண்ட 
அருமையான பாமாலையை இயற்றி முருகன்‌ அருளால்‌ 
தன்னைப்‌ பிடித்திருந்த நோய்‌ நீங்கப்‌ பெற்றார்‌. 
சுமார்‌ 350 ஆண்டுகளுக்கு முன்‌ வாழ்ந்தவரெனக்‌ கருதப்‌ 
படுபவரும்‌ சைவத்தையும்‌ செந்தமிழையும்‌ பரப்பிப்‌ 
புகழ்பெற்ற அறவியுமான குமரகுருபரர்‌ பிறந்து 5 
ஆண்டுகள்‌ வரை வாய்‌ பேசாது ஊமையாக இருந்தவர்‌, 
இங்குள்ள இறைவன்‌ திருமுன்பு பேசும்‌ ஆற்றல்‌ 
பெற்று, கந்தர்‌ கலிவெண்பாவைப்‌ பாடி. யருளினார்‌. 
வைணவப்‌ பெரியாரான. பகழிக்‌ கூத்தர்‌ இங்குள்ள 
பெருமான்‌ மீது பிள்ளைத்‌ தமிழ்‌ பிரபந்தம்‌ பாட, அவரை 
வாட்டிய வயிற்று வலி நீங்கியது. இப்படிச்‌ செந்தூர்ப்‌ 
பெருமானை வழிபட்டுப்‌ பேறு பெற்ற அடியார்கள்‌ பல 
ராவர்‌. இத்‌ தலத்தில்‌ கந்தக்‌ கடவுள்‌ ஷண்முக நாதனாக, 
ஆறுமுகப்‌ பெருமானாக வள்ளி தேவசேனா தேவியருடன்‌ 
காட்சி தரும்‌ திருக்கோலம்‌ தனிச்‌ சிறப்புடையது, அதற்‌ 
கேற்ப நக்கீரர்‌ இத்தலத்தைப்‌ பாடுங்கால்‌, அவரது 

ஆறுதிருமுகங்களையும்‌, பன்னிரு கரங்களையும்‌ அவற்றின்‌ 
செயல்களையும்‌ வாயாரப்‌ புகழ்ந்து பாடியுள்ளமை ஈவில்‌ 
தொறும்‌ ஈயம்‌ பயப்பதாகும்‌, 


3. இருவாவினன்குடி :-- இப்பொழுது புகழுடன்‌ 
விளங்கும்‌ பழனிமலையின்‌ அடிவாரத்தில்‌ உள்ள தல 
மாகும்‌ இது. திண்டுக்கல்லிலீரும்‌து கோயம்புத்‌ தூர்‌ செல்‌ 
லும்‌ வழியில்‌ சுமார்‌ 35 மைல்‌ தூரத்தில்‌ உள்ளது. 
இத்‌ தலத்திற்குச்‌ :சித்தன்‌ வாழ்வு” என்ற ஒரு பெயரும்‌ 
முன்னாளில்‌ உண்டு எனப்‌ பழைய உரையினின்று அறி 
கிறோம்‌. “சித்தன்‌” எனும்‌ சொல்லுக்கு “முருகன்‌” என்றும்‌ 
பொருள்‌ உண்டு. இத்தலத்தில்‌ இறைவனை இலக்குமி, 
காமதேனு, சூரியன்‌ ஆகியோர்‌ பூசித்துப்‌ பேறு பெற்ற 
காகப்‌ புராணம்‌ கூறும்‌. இக்கோயிலில்‌ மயில்மீதமர்ந்த 
கோலத்தில்‌ குழந்தை வேலாயு தனாக விளங்குகிருர்‌1முருகக்‌ 
கடவுள்‌. பழஙிமலைமீதுள்ள ஞான தண்டாயுதபாணி 
சந்நிதி வேறு, இதுவேறு என்பது அறிஞர்‌ கொள்கை. 
பண்டைக்‌ காலத்து இவ்வூர்‌ ' ஆவியர்‌? எனும்‌ பெயர்‌ 
கொண்ட குடியினருக்கு உரியதாக இருந்திருக்க வேண்டு 
மென்றும்‌ ஆவி-நன்‌-குடி எனும்‌ தொடரே பின்னர்‌ 
ஆவினன்குடி என மருவி வழக்கத்தில்‌ வந்திருக்கக்கூடும்‌ 
எனவும்‌ கருதப்படுகிறது. 


4, இருவேரகம்‌: அடுத்த படைவீடாகிய திருவேர 
கம்‌ இப்பொழுது சோமகாட்டின்கண்ணுள்ள சுவாமி 
மலை” எனும்‌ தலமாகும்‌ என்பர்‌, ஈச்சினார்க்கனியர்‌ எனும்‌ 
உரையாசிரியர்‌ இதை மலைநாட்டில்‌ உள்ள ஒரு திருப்பதி 
எனவே கூறுகிறார்‌. எனினும்‌, அருட்கவியான அருண 
கிரியார்‌ போன்ற சான்றோர்‌ இப்படைவீடு சுவாமிமலை 
யினையே குறிப்பதாகக்‌ கருதிப்‌ பாடியுள்ளனர்‌. இக்‌ 
கருத்தே இக்காலத்தில்‌ பெருவாரியாக மக்களிடையே 
நிலவி வருகிறது, சுவாமிமலை கும்பகோணத்திற்கு 
மேற்கே 4 மைல்‌ தொலைவில்‌ உள்ளது. இத்தலத்தில்‌ 
முருகன்‌ தன்‌ தந்தையின்‌ மடியில்‌ அமர்ந்து அவர்க்கு 

பிரணவப்‌ பொருளை உபகேசஞ்‌ செய்யும்‌ சாமிராதனாக 
(குருமாதனாகக்‌) காட்சியளிக்கும்‌ இரண்டாம்‌ பிராகாரத்‌ 
திலுள்ள சிற்பமும்‌, கர்ப்பக்‌ கிருகத்திலுள்ள, சுமார்‌ ஆறடி. 
உயரமுள்ளதாய்‌ ஆஜானுபாகுவாக, யோக குருவாகக்‌ 
காட்சியளிக்கும்‌ சுவாமிநாதப்‌ பெருமானின்‌ தோற்றமும்‌ 
அடியார்களின்‌ கருத்தை விட்டகலாக்‌ காட்கெளாகும்‌. 
இங்குள்ள மலை இயற்கைக்‌ குன்றன்று; செய்குன்றாகும்‌ 
(கட்டுமலை. \ 


5, குன்றுதோறாடல்‌ :--இத்தொடர்‌ ஒரு குறிப்பிட்ட 


எந்த இடத்தையும்‌ சுட்டாது, பொதுவாக எல்லா மலை 


கள்‌, குன்றுகளிலும்‌ அவன்‌ குடிகொண்டுள்ளான்‌ எனும்‌ 
கொள்கைக்‌ கேற்ப எல்லா மலைக்கோயில்கனையும்‌ குறிக்‌ 
கின்றது. “மலைகள்‌ தோறும்‌ சென்று விளையாட்டயர்தலும்‌ 
அப்பெருமானது பண்பு என்பர்‌ உரையாசிரியர்‌ நச்சி 
ஞர்க்கினியர்‌. என்வே, திருத்தணி, வள்ளிமலை, திருச்‌ 
செங்கோடு, மருதமலை, சென்னிமலை, மைலம்‌, விராலி 
மலை, குன்றக்குடி, கழுகுமலை, சுருளிமலை போன்ற 
தலங்கள்‌ அனைத்தையும்‌ கொள்ளலாம்‌. அருணூரிநாதர்‌ 
இவற்றில்‌ பல தலங்களைப்‌ பாடியுள்ளார்‌. 


6, பழமுதிர்சோலை :-- இத்தொடருக்குப்‌ “பழங்கள்‌ 
முற்றின சோலைகளையுடைய மலை” எனப்‌ பொருள்‌ கூறு 
இன்ருர்‌ ஈச்சினார்க்கனீியர்‌. ஆனால்‌ இச்சொல்‌ மதுரைக்கு 
வடகிழக்கே சுமார்‌ 12 மைல்‌ தொலைவில்‌ உள்ள “அழகர்‌ 
கோயில்‌' எனும்‌ தலத்தினைக்‌ குறிப்பதாகக்‌ கருதப்பட்டு 
வரும்‌ மரபு உள்ளது. இதற்குத்‌ “இருமாலிருஞ்‌ சோலை” 
எனவும்‌ 'சோலைமலை' எனவும்‌ பெயர்‌ உண்டு. மதுரையி 
லிருந்து அடிக்கடி. பஸ்கள்‌ சென்றுவருகன்றன. இங்கு 
இருமாலுக்குக்‌ கோயில்‌ உள்ளது. சிறந்த விஷ்ணு ஸ்தல 
மாகவும்‌ இது புகழுடன்‌ விளங்குகிறது, இங்குள்ள மலை 
மீது முருகக்‌ கடவுளுக்கு ஒரு திருக்கோயில்‌ உள்ளது, 
பழங்காலத்திலும்‌ இங்கு முருகன்‌ கோயில்‌ இருந்ததற்‌ 
குரிய அறிகுறிகள்‌ உள்ளன என்பர்‌. ஆறாவது படை 

வீடாக அமைந்துள்ள இத்தலத்தைப்‌ பாடும்‌ நக்கீரர்‌ 
| இயற்கைவளம்‌ செறிந்து, மலையின்‌ கண்ணுள்ள 
| சோலையை, உள்ளம்‌ கவரும்‌ வகையில்‌ ஓர்‌ எழில்‌ மிக்க 

சொல்லோவியமாகத்‌ தீட்டி. நூலைப்‌ படித்‌ து முடிக்கையில்‌ 
| மனத்திற்கு ஒரு நிறைவையும்‌ அளித்துள்ளார்‌. 


முதல்‌ நான்கு படைவீடுகளும்‌ ரயில்‌ நிலையங்கள்‌ உள்ள 


தலங்கள்‌. 
பிழையும்‌ திருத்தமும்‌ 
பக்கம்‌ வரி பிழை திருத்தம்‌ 
18 4 நோன்றாள நோன்றாள்‌ 
21 8 தெய்ப்பினையுடைய நெய்ப்பினையுடைய 
21 . 85 குரங்குசளும்‌ குரங்குகளும்‌ 
22 59 மடுங்கக்‌ மடங்கக்‌ கூ 
24 8 ஏற்படக்‌ எற்படக்‌ 


25 85 செனறு சென்று 


இவ்வாசிரியரது பிற வெளியீடுகள்‌ பற்றிய சில 
பத்திரிகைகளின்‌ மதிப்புரைகள்‌ 


கந்த சஷ்டி கவசம்‌ உரையுடன்‌ 


*இத்தாந்தம்‌” பிப்ரவரி 1972 

“கந்தர்‌ சஷ்டி கவசம்‌ (உரையுடன்‌) என்னும்‌ நூல்‌ 
ஓன்று வரப்பெற்றோம்‌. இது தேவராய சுவாமிகளால்‌ 
அருளப்‌ பட்டது; அருள்‌ திரு, பாம்பன்‌ சுவாமிகள்‌ முதன்‌ 
முதல்‌ இந்நூலைப்‌ படித்தே முருகன்‌ பெருமையையுணர்ம்‌ அ 


நிட்டையுட்புக்கார்‌ என்று ௮வர்‌ வரலாறு கூறும்‌. இது 


ஒரு சிறந்த பாராயண நூல்‌. இதற்கு உரை எழுதியவர்‌ 
வித்துவான்‌ ௪. ரா. கச்சபேசுவரன்‌ எம்‌. ஏ. அவர்கள்‌ 
ஆவர்‌. சாதாரணமாய்‌ இந்நூலை உருவேற்றுவதைவிட 
பொருள்‌ தெரிந்து உருவேற்றினால்‌ இன்னும்‌ மிகப்‌ பல 
னுண்டு. அதற்கு இவ்‌ வுரையாசிரியர்‌ உறுதணை செய்‌ 
துள்ளார்‌. சிறந்த விளக்கவுரை, இன்‌ றியமையாவீடங்‌ 
களிற்‌ குறிப்புகள்‌ முதலியவற்றை நன்முறையில்‌ எழுதி 
யுள்ளார்‌. அப்பெரியார்‌ இவ்வாறு மக்களை இறை வழி 
பாட்டிற்கு ஆற்றுப்படுத்த மேற்கொண்ட முயற்சி 
பாராட்டத்‌ தக்கது, கிரெளன்‌ அளவு 40 பக்கங்கள்‌ 
கொண்டது. 75 காசுகள்‌. நல்ல அச்சு. அவசியம்‌ 
வாங்கி எல்லோரும்‌ படித்து இருமைப்‌ பயன்களையும்‌ 
நுகர்வார்களாக.” 


ஸ்ரீராமகிருஷ்ண விஜயம்‌ மார்கழி--விரோஇஇருது. 

“கந்தர்‌ சஷ்டி கவசம்‌ (உரையுடன்‌) ஆசிரியர்‌ தேவராய 
சுவாமிகள்‌, உரையாசிரியர்‌ வித்துவான்‌ ௪. ரா. கச்ச 
பேசுவரன்‌ எம்‌. ஏ. 238 அடிகள்‌ கொண்ட அகவற்பாவில்‌ 
பக்தியோடு பாடப்பட்டுள்ள இந்நூலில்‌ கந்தவேளின்‌ 
இவ்விய தரிசனம்‌ கேசாதி பாத வர்ணனையாக அமைந்‌ 
துள்ள திறம்‌ போற்றற்குரியது; இதற்கு உரையாசியர்‌ 
மிகத்‌ தெளிவாகப்‌ பொழிப்புரை எழுதி, வேண்டிய 
விளக்கக்‌ குறிப்புகளும்‌ சேர்த்துள்ளனர்‌. மூலத்தில்‌ 

மந்திராட்சரங்கள்‌ இடையிடையே அடுக்கி வந்திருப்ப 
தனால்‌ நூலின்‌ பெருமையும்‌ ஓ.துவார்க்குப்‌ பயன்களும்‌ 
விஞ்சுகின்‌றன. சென்னைப்‌ பல்கலைக்‌ கழகத்‌ தமிழ்த்‌ . 
துறைப்‌ பேராசிரியர்‌ திரு. க. த. திருநரவுக்கரச எம்‌. ஏ, 
(தமிழ்‌) அன்புடன்‌ இந்நூலுக்கு அணிர்துரை வழங்‌ 
யுள்ளனர்‌. முருக அன்பர்கள்‌ இந்நூலைப்‌ பொருளறிந்து 
பாராயணஞ்‌ செய்து திருவருட்‌ செல்வம்‌ பெற்று 
உய்வாராக.”? 


“காமகோடி ப்ரதீபம்‌” 14, மார்ச்சு 1972 

“தேவராய சுவாமிகள்‌ அருளிய கந்தர்‌ சஷ்டி 
கவசம்‌” (உரையுடன்‌) வரப்பெற்றோம்‌. மாள்தோறும்‌. 
பாராயணம்‌ செய்வோர்‌ பொருளினை உணர்ந்து ஒதுவ 
தற்கு மிகவும்‌ உபயோகமான நால்‌, விலை ரூ. 0-75 
தபால்‌ சார்ஜ்‌ தனி.” 
“திருக்கோயில்‌ பிப்ரவரி, 1972 

“கந்தர்‌ சஷ்டி கவசம்‌ (மூலமும்‌ உரையும்‌) முருகன்‌ 
அடியார்களின்‌ பாராயண நூல்களுள்‌ ஒன்றாகச்‌ சிறந்து 
விளங்குவதும்‌, அருட்டிருபாம்பன்‌ அடிகளார்‌ அவர்கள்‌ 
தமது இளமைக்‌ காலத்தில்‌ காள்தோறும்‌ முப்பத்தாறு 
முறை நியமமாக ஓதித்‌ திருவருள்‌ பெறுவதற்கு வாய்ப்பா 
கத்‌ இகழ்ந்ததும்‌ ஆகிய இந்தச்‌ சிறந்த நூலுக்குத்‌ இரு, 
வித்துவான்‌ ௪. ரா. கச்சபேசுவரன்‌ எம்‌. ஏ. அவர்கள்‌, 
எளிய, இனிய சிறந்த உரை எழுதிப்‌ பதிப்பித்‌திருக்கின்‌ 
மூர்கள்‌. பக்தர்களுக்குப்‌ பெரிதும்‌ பயன்படும்‌ நல்ல நூல்‌, 
திருத்தமான பதிப்பு விலை 75 காசு.” 


கன்‌: 


கந்தர்‌ அநுழதி உரையுடன்‌ 

*இருக்கோயில்‌ ? ஆகஸ்ட்‌ 1972 பக்‌. 525, 

முருகன்‌ அடியார்கள்‌ காள்தோறும்‌ பாராயணம்‌ 
செய்துவரும்‌ அருள்‌ நூல்களில்‌ ஒன்றாகத்‌ திகழ்வது 
கந்தரநுபூதி. “கந்தரநுபூதி பெற்றுக்‌ கந்தர்‌ அநுபூதி 
சொற்ற எந்தையருள்‌ காடி. இருக்கும்‌ நாள்‌ எந்நாளோ * 
என்று தாயுமானவர்‌, இந்நூலைப்‌ புகழ்ந்து போற்றி 
யுள்ளார்‌ இத்தகைய சிறப்புமிக்க இந்நூலுக்கு, எளிய 
முறையில்‌ இனிய தெளிவான உரையைச்‌ சுருக்கமும்‌ 
விளக்கமும்‌ அமைய ஓய்வு பெற்ற தமிழ்ப்‌ பேராசிரியர்‌ 
வித்துவான்‌ இரு ௪. ரா. கச்சபேசுவரன்‌, எம்‌.ஏ., அவர்கள்‌ 
எழுதிப்‌ பதிப்பித்துள்ளார்கள்‌. பயனுள்ள ஈல்ல நூல்‌. 
காஞ்சி காமகோடி பீடம்‌ அவர்களின்‌ அருளாசி பெற்றது. 
விலை ரூ. 1/- கடைக்கும்‌ இடம்‌ “முருகன்‌ அருள்‌” சிரிவாச 
ராகவன்‌ சாலை, சீநிவாச நகர்‌, சென்னை-63. 


₹ இத்தாந்தம்‌ அக்டோபர்‌ 1972 பக்‌. 279 

“குந்தர்‌ அநுபூதி உரையுடன்‌” என்னும்‌ நூல்‌ ஒன்று 
வரப்‌ பெற்றோம்‌, உரையாசிரியர்‌ வித்துவான்‌ திரு. ௪. 
ரா. கச்சபேசுவரன்‌ எம்‌.ஏ. அவர்கள்‌ ஆவார்‌. இந்நூலில்‌ 
ஒவ்வொரு பாடலிலும்‌ அப்‌ பாட்டுக்குரிய கருத்தடங்கிய 
தலைப்பு, பொழிப்புரை, விளக்கவுரை முதலியன வுள்ளன. 


.கற்றோரேயன்றி ஏனையோரும்‌ படித்து பொருள்‌ தெரிந்து 


ஒத இர்நூல்‌ வாய்ப்புடையதாகும்‌. காஞ்சி காமகோடி 
பீடாதிபதி அருள்‌ திரு. சங்கராச்சாரிய சுவாமிகளுக்கு 
இவ்‌ வெளியீடு காணிக்கையாக்கப்‌ பட்டுள்ளது 
ஆராய்ச்சி விரிவுரையாளர்‌ திரு. ௧, த. திருநாவுக்கரசு 
எம்‌. ஏ. அவர்கள்‌ ௮ணிந்துரையையும்‌ கொண்டுள்ளது. 
இரெளன்‌ அளவு 64--4 பக்கங்கள்‌ உடையது. நல்ல 
அச்சு விலை ரூ. 1-00 யாவரும்‌ வரங்கிப்‌ படித்‌ துப்‌ பயன்‌ 
பெறுவார்களாக, 

“ஸ்ரீ காமகோடிப்ர தீபம்‌? ஜுன்‌ 14, 1972 பக்‌, 232 
அருணகிரிநாதர்‌ அருளிய “கந்தர்‌ அநுபூதி (உரை 
யுடன்‌) வரப்‌ பெற்றோம்‌. பாராயணத்திற்குச்‌ சிறந்த 
நூல்‌. எளிய நடையில்‌, தெளிவான பொழிப்புரையுடன்‌ 
உரையாசிரியர்‌ அமைத்துள்ளார்‌. 3 


“நூலகம்‌” அக்டோபர்‌ 1972 பக்‌. 42 


கந்தர்‌ அநுபூதி அருணகிரியார்‌ முருகனை நினைந்து 
உருகிப்‌ பாடிய தியானப்‌ பாடல்களின்‌ கோவை, 

பேசா அறுபூதியினைக்‌ குறித்துப்‌ பேசும்‌ பாடல்‌ 
களின்‌ உள்ளூறை பொருளைத்‌ தெள்ளிதின்‌ உணர்ந்து 
பாராயணம்‌ செய்வதுதான்‌ ஈற்பயன்‌ தரவல்லது. பாடல்‌ 
கள்‌ சீர்ரிலை குலையாதவாறு சந்தி பிரித்தும்‌ ஏற்ற நிறுத்‌ 
அக்‌ குறியீடுகள்‌ அமைத்தும்‌ தரப்பட்டுள்ளன. எனவே, 
பொருளுணர்ச்சியோடு பாராயணம்‌ செய்வதற்கு இது 
௩ன்கு பயன்படும்‌. 

பாட பேதங்களும்‌ உரை வேற்றுமைகளும்‌ ஒப்புமைப்‌ 
பகுதிகளும்‌ வேண்டும்‌ இடங்களில்‌ எல்லாம்‌ தக்க 
வண்ணம்‌ எடுத்துக்‌ காட்டப்‌ பட்டுள்ளன. ஒப்புமைப்‌ 
பகுதிகளிலிருந்து உரையாசிரியரின்‌ உழைப்பின்‌ அளவை 
யும்‌ தெய்விக நூல்களிலும்‌ பிற இலக்கியங்களிலும்‌ 
இவருக்குள்ள ஈடுபாட்டையும்‌ ஈன்கு உணரலாம்‌, 

கந்தர்‌ அநுபூதி ௬ பதிப்பாசிரியர்‌ வித்‌. துவான்‌ ௪. ரா. 
கச்சபேசுவரன்‌ எம்‌, ஏ. “முருகன்‌ அருள்‌? சிரிவாசராகவன்‌ 
ரோடு, சீமிவாச நகர்‌, சென்னை-63 ரூ. 1-00. 


வருவா யென்று நாள்தோறும்‌ 
வழிபார்த்‌ திரங்கி மனம்தளர்ந்தேன்‌ 
கருவாய்‌ பவனென்‌ (று) எனைத்தள்ளக்‌ 
கருது வாயோ ; அன்றியருள்‌ 
உருவாய்‌ வந்து தருவாயோ ; 
தணிகா சலத்துள்‌ உற்றமர்ந்த 
ஒருவா ! உன்றன்‌ திருவுளத்தை 
உணரேன்‌ ; என்செய்‌(து) உய்கேனே ! 
(திருவருட்பா) 
உருவாய்‌ அருவாய்‌ உளதாய்‌ இலதாய்‌ 
மருவாய்‌ மலராய்‌ மணியாய்‌ ஒளியாய்க்‌ 
கருவாய்‌ உயிராய்க்‌ கதியாய்‌ விதியாய்க்‌ 
குருவாய்‌ வருவாய்‌ அருள்வாய்‌ குகனே ! 
. ்‌ (கந்தர்‌ அநுபூதி) 
சத்யோ ஜாதம்‌ வாம மகோரம்‌ 
தத்புரு ஷம்‌ஈசம்‌ 
தம்மொ டதோமுக மாகவி எங்கும்‌ 
சங்கர சண்முகனே ! 
நித்யா நித்ய வஸ்துவி வேக 
நிலைமுதல்‌ நான்கான 
நெறியினி லகலா ஞானியர்‌ நெஞ்சில்‌ 
நின்றருள்‌ நிர்க்குணனே ! 
வித்யோ பாசகர்‌ பூசனை செய்யும்‌ 
மேருவின்‌ மையமதாம்‌ 
விந்துத்‌ தானத்‌ தறுகோ ணத்தில்‌ 
மிளிர்சுப்‌ பிரமணியே ! 
தத்வா தீதம னோலய இன்பத்‌ 
தனிமுதல்‌ ! வந்தருளே ! 
£ தணிகையி லிணையிலி ? எனவளர்‌ குணதர 
சரவண ! வந்தருளே ! 


(திருத்தணிகை முருகன்‌ பிள்ளைத்‌ தமிழ்‌) 
(இ. வே. வேங்கடசுப்ரமணியம்‌ அவர்கள்‌ இயற்றியது) 


பாலசுப்ரமண்யர்‌ 


துய்யதோர்‌ மறைக ளாலும்‌ துதித்திடற்‌ கரிய செவ்வேள்‌ 
செய்யபே ரடிகள்‌ வாழ்க ! சேவலும்‌ மயிலும்‌ வாழ்க ! 
வெய்யசூர்‌ மார்பு கீண்ட வேற்படை வாழ்க அன்னான்‌ 


பொய்யில்சீர்‌ அடியார்‌ வாழ்க 1! வாழ்கஇப்‌ புவனம்‌ எல்லாம்‌. 


முத்தியின்‌ முதல்வ போற்றி ! மூவிரு முகத்த போற்றி ! 
சக்திவேல்‌ கரத்த போற்றி! சங்கரி புதல்வ போற்றி! 
சித்திதந்‌ தருளும்‌ தேவர்‌ சிகாமணி போற்றி ! போற்றி ! 


பக்தியின்‌ விளைந்த இன்பப்‌ பரம்பர போற்றி! போற்றி! 

